

عَتِيقُ صِدِّیقِی

سری نگر •

PDF CREATED BY
SHAMIM KHAN

دلی •

شیخ عبد اللہ
کشمیر اور ہم

فہرست عنوانات

پیش لفظ

آغاز داستان

۵

۱۱

پس منظر

۲۷

۲۸

۲۹

۳۰

۳۱

۳۱

۳۲

۳۵

۳۶

۳۷

۳۹

دوڑ پیچھے کی طرف اے گردشِ آیام تو

۴۴

شیخ عبداللہ کی ذہنی تبدیلی کے محرکات

سردائیل، جواہر لال نہرو اور گاندھی جی

۴۶

کانگریس کے دامنِ بازو کی مضبوطی

۴۸

ہمارے دستور میں کشمیر کی مخصوص حیثیت اور اس کی مخالفت

۴۹

کشمیر کے مکمل انضمام کی اہم ترین شرط

۵۱

شیخ عبداللہ سے ایک ملاقات

۵۷

مرکزی ملازمتیں اور کشمیری مسلمان

۵۸

خفیہ سرکل

۶۱

فرقہ پرستی کی یہ دبا!

۶۲

آزاد کشمیر؟ — ناممکن!

۶۴

”ہمارے یہاں کشمیر بھی ہے“

آں قدح بشکست و اں ساقی نہماند

۷۳

آخری کینٹ میٹنگ

۷۹

برطانیہ و نظر بندی

۸۱

نئے وزیر اعظم بخشی غلام محمد کا دور

۸۲

بنیادی الزام

۸۵

پر جاسوشلسٹ پارٹی کی تحقیقاتی رپورٹ

۸۶

”یہ الزام.... میرے ساتھ شدید نا انصافی ہے“

۸۹

شیخ عبداللہ کی گرفتاری ناگزیر بن چکی تھی؟

۹۰

بخشی صاحب کا جواب

۹۱

صادق صاحب کی تجویز

۹۶

مولانا مسعودی کا نظریہ

شیخ عبد اللہ

کشمیر

اور

مہم

عتیق صدیقی

مکتبہ شاہراہ، اردو بازار، لاہور

شیخ عبد اللہ کشمیر اور مہم

PDF CREATED BY
SHAMIM KHAN

جملہ حقوق محفوظ ہیں



ایک کشمیری شال بابت

۱۳ نومبر ۱۹۶۷
قیمت ۹/-

یونین پرنٹنگ پریس دہلی

”شنیدہ کے بودمانند دیدہ“

۹۳

دہری چال

۹۵

سیک سرین کے کیا چھپیں کہ ہم سے سرگراں کیوں ہو؟

۹۶

رہائی اور دوبارہ گرفتاری

رہائی کی داستان

۱۰۲

”میں نے گاندھی جی کے آدرش کی پابندی کی“

۱۰۴

پنڈت نہرو ”جیسے میں ان کے کتبے ہی کافر دیوں“

۱۰۵

سازش کیوں کی گئی

۱۰۵

”ان ساڑھے چار برسوں میں ہندو کشمیر کا رشتہ مضبوط ہوا؟“

۱۰۷

”میں فرقہ پرست نہیں ہوں“

۱۰۷

”مجھے ہندوستان کا دشمن نہ سمجھیں“

۱۰۸

”بیرونی طاقتوں سے سازش کا گھناؤنا الزام“

۱۰۹

”ریاست کا نیا آئین تسلیم کرنے سے مجھے معذور سمجھا جائے“

۱۰۹

”ڈاکٹر شیا پرشاد مکرچی کی وفات کا سانحہ“

۱۰۹

رہائی کے اسباب

۱۱۲

جواہر لال نہرو کے نام شیخ عبد اللہ کا خط

۱۱۳

خط کا ترجمہ

۱۱۴

دوبارہ گرفتاری کے حقیقی اسباب

۱۱۹

صادق صاحب کا احتجاجی بیان اور جواہر لال نہرو کے نام تار

۱۲۲

من درچہ خیالیم و فلک درچہ خیال

نئے نئے کائنات

شیخ عبد اللہ کی رہائی

۱۲۸

شیخ نہرو ملاقات

۱۲۹

شیخ عبد اللہ کا بیان

۱۳۰

شیخ عبد اللہ کے متعلق جواہر لال نہرو کا آخری اظہار خیال

۱۳۳

پانسہ پلٹ گیا

۱۳۵

جواہر لال نہرو کے بعد

یاس و ناامیدی

۱۳۹

دفعہ ۳۷۰ پر پورش

۱۴۰

نقار خانے میں طوطی کی آواز

۱۴۱

شیخ عبد اللہ کی ذہنی کیفیت

۳۴۳

ترک موالات

۱۴۵

سفر حج

۱۴۷

حرف آخر

صادق + عبد اللہ

۱۵۱

فرقہ وارانہ فسادات کا کشمیری ذہن پر اثر

۱۵۲

ہندوستانی مسلمان اور کشمیر

۱۵۷

ہندوستانی مسلمانوں سے شیخ عبد اللہ کی شکایت

۱۶۰

ضمیمہ

شیخ عبد اللہ بنام صدر ایوب

۱۶۵

جواہر لال نہرو کی یاد میں

ہے مگر لبِ ساقی پہ چلا تیرے بعد!



پیش لفظ

گزشتہ سال، ستمبر ۱۹۶۶ء میں، سری نگر کے کافی ہاؤس میں ایک کشمیری دوست سے باتیں کرتے ہوئے اس خیال نے جنم لیا کہ ”نیا کشمیر“ کے نام سے کشمیر کے گزشتہ بیس برسوں (۱۹۴۷ء-۱۹۶۶ء) کی تاریخ مرتب کی جائے، اور اس میں ریاست کے سیاسی، اقتصادی و سماجی حالات کا بے لاگی سے جائزہ لیا جائے۔ کتاب کا خاکہ تیار کرنے کے بعد بعض کشمیری کرم فرماؤں سے بھی میں نے اس کا ذکر کیا، جن سے اس کی تیاری میں مدد مل سکتی تھی۔ انھوں نے بھی اس خیال کو پسند کیا، اور ہر ممکن امداد دینے کا بھی یقین دلایا۔

چند روز کی محنت کے بعد کتاب کا خاکہ میں نے تیار کر لیا، جو تین ابواب پر مشتمل تھا۔ دوسرے باب کا پہلا عنوان تھا ”شیخ عبدالہ کی گاڑی پٹری سے اتر گئی“۔ مجھے اس کے اعتراف میں کوئی یاگ نہیں ہے کہ اس عنوان کے ساتھ ساتھ میرے ذہن میں وہ تمام الزامات تھے جو گزشتہ پندرہ برسوں میں شیخ عبدالہ پر سرکاری و غیر سرکاری طور پر لگائے گئے ہیں۔ دسمبر ۱۹۶۶ء میں اسی کتاب کا مواد جمع کرنے کے لئے میں سری نگر گیا۔ اس کام میں جن دوستوں سے علمی تعاون کی امید تھی، وہ انتخابات کے بخار میں بے طرح مبتلا تھے، بلکہ ان کا یہ متعدی مرض کچھ حد تک مجھے بھی لگ گیا۔ میں کم و بیش دد چھینے وہاں رہا، اور اس دوران

پیش لفظ

۶

میں اکثر ایسے کشمیریوں سے بھی میری ملاقات ہوئی جن کے سوچے کا ڈھنگ میرے ذہن سے بالکل مختلف تھا۔ ان سے اکثر طویل بحثیں بھی ہوئیں۔ نہ تو میں انھیں اپنا ہم نوا بنا سکا، اور نہ وہ مجھے قابل کر سکے، لیکن ان بحثوں نے میرے دل میں یہ کھٹک ضرور پیدا کر دی کہ شیخ عبدالہ کے بارے میں شاید ہماری معلومات ناقص ہیں۔

جون ۱۹۶۷ء میں اسی کتاب کے سلسلے میں دوبارہ سری نگر گیا تو شیخ عبدالہ سوالیہ نشان بن کر پھر میرے سامنے آ گئے۔ بعض کشمیری دوستوں نے کچھ دستاویزی مواد فراہم کر کے اس سوالیہ نشان کو ادھر بھیجا کر کر دیا۔ اب میں نے سوچا کہ پہلے شیخ عبدالہ ہی کے بارے میں مواد جمع کیا جائے۔ یہ کام جوں جوں آگے بڑھا، شیخ عبدالہ کے باب میں اپنی سمجھ کے بارے میں میرے شبہات قوی تر ہوتے گئے۔

آگے آنے والے صفحات میرے اسی ذہنی سفر کا نتیجہ ہیں۔ میرا ارادہ ایک مختصر مضمون لکھنے کا تھا، لیکن اس نے بڑھتے بڑھتے طویل مقالے کی شکل کر لی، جسے کتابی شکل میں پیش کیا جا رہا ہے۔ میرے اکثر دوستوں کو، جن میں کشمیری دوست خصوصیت سے قابل ذکر ہیں، میری یہ ”جرات ندانہ“ شاید پسند نہ آئے۔ میں ان سے معذرت خواہ ہوں۔ ہندوستان کے کشمیری نژاد شاعر — اقبال کے الفاظ ہیں:

اپنے بھی خفا مجھ سے بے گانے بھی ناخوش
میں زہر بلا ہل کو کبھی کہہ نہ سکا قند

عتیق صدیقی

ہڈ شاہ ہٹل۔ سری نگر
۱۵ اگست ۱۹۶۶ء

آغاز داستان

جنوری ۱۹۶۶ء کی ایک شام کو، سری نگر ہی میں، اپنی زیر کتابت تالیف —
”یادوں کے سائے“ کی کاپیوں کا اصل مسودے سے مقابلہ کر رہا تھا کہ ایک کشمیری
دوست، خلافت توقع اپنے وعدے کے مطابق آگئے۔ کتاب کا جواب اُس وقت
میرے سامنے تھا، ان کے تقاضے پر، میں نے سنا شروع کیا، جسے بڑی
دل چسپی سے دہ سنتے رہے۔

”وہ مکڑا پھر پڑھے“ پورا باب سننے کے بعد انھوں نے کہا ”جو اگست کے
سلسلے میں آپ نے لکھا ہے۔ ہماری آج کی بات چیت یہیں سے شروع
ہوگی۔“

”ہندستان میں اگست کا مہینہ“ میں نے دوبارہ پڑھنا شروع کیا ”جس
کا ذکر کرتے ہوئے بات کہاں سے کہاں پہنچ گئی — اُس اور گری کا یا
پھر موسلا دھار بارش کا مہینہ ہونے کے باوجود ہمارے لئے بڑی اہمیت
رکھتا ہے۔ ہمارے دیس کی کھیتی باڑی پر اس کا جو اثر پڑتا ہے، اسے
جانے کبھی دیا جائے، تو نئے ہندستان کی تاریخ کو بنانے اور بگاڑنے
میں بھی اس مہینے کا بڑا ہاتھ رہا ہے۔ ۱۹۴۲ء کے اگست ہی کے چہینے

۱۵ یہ کتاب مکتبہ شاہراہ سے عن قرب شایع ہونے والی ہے

”شیخ عبداللہ پر آپ نکتہ چینی کر سکتے ہیں۔ وہ کوئی خدا نہیں
ہیں، ان سے بہت سی غلطیاں ہوئی ہیں اور ان سے اور
بہت سی غلطیاں ہوں گی۔ وہ بہادر انسان اور اپنی قوم کے
عظیم رہنما ہیں۔ یہ بہت بڑی بات ہے، اچھے اور برے دونوں
میں انھوں نے اپنی قوم کی رہنمائی کی ہے عظیم مصائب کے
دور میں بھی اپنی قوم کو انھوں نے راہ دکھائی ہے، اور آٹے
وقت میں بھی اپنی قوم کی قیادت کرنے سے انھوں نے منہ نہیں
موڑا — یہ بڑی بات ہے، جو کسی کے بارے میں کہی جاسکتی
ہے۔ ان میں اگر کوتاہیاں ہیں، ان سے اگر ایک دو
غلطیاں ہوئی ہیں، یا ان کی کوئی تقریر میں پسند
نہ آئی ہو، تو ان باتوں سے کیا ہوتا ہے؟ بڑائی
سیکڑوں غلطیوں کے بعد بھی بڑائی ہی رہتی
ہے“

جواہر لال نہرو

تقریر لوک سبھا، ۷ اگست ۱۹۵۲ء

میں ہمارے دیس نے 'ہندستان چھوڑ دو' کا نعرہ لگایا تھا۔ اس کے چار سال بعد ۱۹۴۶ء کے اگست ہی میں ہندستان آزادی و خانہ جنگی کے دورِ اسیر پر کھڑا تھا۔ اس وقت اس کے سامنے بال سے زیادہ باریک اور تلوار سے زیادہ نیزا ہیں تھیں۔ اسی اگست کے مہینے میں خود مختار عارضی حکومت بننے کی بات چیت امید کے ایک پتلے سے دھاگے کے سہارے چلتے چلتے ایک بڑے ہی نازک موڑ پر آکھڑی ہوئی تھی۔ دوسری طرف عارضی حکومت کے بننے میں بادھا ڈالنے کے لئے مسلم لیگ کے ڈائریکٹ ایکشن کی دھمکی کا بھیبانک علی روپ کلکتے میں ہمارے سامنے آچکا تھا۔ دیس سے جو خبریں آرہی تھیں، خاص کر کلکتے سے، انہیں پڑھ کر رونگٹے کھڑے ہوتے تھے۔ بس ایسا لگتا تھا کہ شیخ چلی کی طرح آزادی کا ایک خیالی محل ہم نے بنایا تھا، پھر ہم ہی نے ایک ایسی لات گھمائی کہ خیالات کا سارا تانا بانا ٹوٹ گیا۔ اور بس:

”خواب تھا جو کچھ کہ دیکھا، جو سنا افسانہ تھا!

”ایسے وقت میں ...“

”بس رہنے دیجئے“ مجھے روکتے ہوئے کشمیری دوست نے کہا ”اگست کا مہینہ یقیناً ہماری تاریخ میں بڑی اہمیت رکھتا ہے۔ آپ نے جس زمانے (۱۹۴۶ء) کا ذکر کیا ہے، اس کے گیارہ سال بعد، اگست ہی کے مہینے میں اور ٹھیک اسی تاریخ — جس تاریخ ہمارے دیس نے 'ہندستان چھوڑ دو' کا نعرہ لگایا تھا — ایک اور واقعہ پیش آیا، جس نے بڑی حد تک ہندستان کی تاریخ کے ایک دھارے کا رخ ہی بدل دیا۔“

”کس واقعے کی طرف آپ اشارہ کر رہے ہیں؟“ میں نے سوال کیا۔

”یہ واقعہ نہیں، بلکہ ایک عظیم حادثہ تھا“ انہوں نے رک رک کر کہا، جیسے اظہار خیال کے لئے انہیں مناسب الفاظ مل رہے ہوں۔ ”۹ اگست ۱۹۵۳ء کو کشمیر کے سیاسی اسٹیج پر ایک بھیبانک اور گھانا ٹانگ رچایا گیا، جس نے کشمیر اور ہندستان کے اس رشتے کی بنیادیں ہلا کر رکھ دیں، جسے کشمیریوں نے بڑی توقعات کے ساتھ ۱۹۴۷ء میں ہندستان کے ساتھ جوڑا تھا۔ یہ ہماری تاریخ کا ایک عظیم المیہ ہے جو ایک عظیم تر سازش کا نتیجہ تھا۔ اب آپ ضرور سمجھ گئے ہوں گے، اؤ کشمیری ہوتے اگر آپ تو پہلے ہی سمجھ جاتے، کہ میرا اشارہ شیخ عبداللہ کی وزارتِ عظمیٰ سے برطرفی اور گرفتاری کی طرف ہے۔ یہ حادثہ ۹ اگست ۱۹۵۳ء کو پو پھوٹنے سے پہلے ڈھائی تین بجے صبح کو گلگت میں پیش آیا تھا۔“

اس شام کو دیر تک ہم دونوں اسی موضوع پر باتیں کرتے رہے۔ یہاں تک کہ شام کا دھند لکارات کی تاریکی میں بدل گیا۔ کشمیری دوست کے رخصت ہونے کے بعد جب اپنی یادداشتوں کو میں نے پڑھا، جو گفتگو کے دوران میں نے قلم بند کر لی تھیں، تو پہلی بار میں نے محسوس کیا کہ کشمیر اور شیخ عبداللہ کے بارے میں میری، اور میرے ہی جیسے ان گنت ہندستانیوں کی سمجھ میں شاید کوئی بنیادی خرابی ہے۔ جوں جوں میں نے اس پر غور کیا، میرے اگمان یقین میں بدلتا گیا، جس نے میسرے اٹس کتاب کے خاکے میں بھی بنیادی تبدیلی پیدا کی، جو ”نیا کشمیر — تین رخ کے نام سے“ میں لکھنا چاہتا تھا، اور جس کا مواد جمع کرنے ہی کے لئے میں سری نگر آیا تھا۔

”پچھلے تیرہ چودہ برسوں میں“ اسی کشمیری دوست نے مجھے بتایا ”ہندستانی

حکومت اور ہندوستانی عوام نے شیخ عبداللہ کے ساتھ جو نا انصافی کی ہے، اور بخشی غلام محمد نے دس سال تک کشمیری عوام کے ساتھ جس قسم کا سلوک روا رکھا ہے، اس نے ہندوستان کے ساتھ محبت و یک جہتی کے ان سوتوں کا منہ بند نہیں کیلے جو ۱۹۴۷ء کے پاکستانی حملے کے بعد کشمیر کے کوہساروں اور مرغزاروں سے ابل پڑے تھے، بلکہ پوری دادی میں ایک سرے سے دوسرے سرے تک بارودی ٹنگلیں بھی بچھا دی ہیں مجھے ڈر ہے کہ کشمیر اور ہندوستان کے تعلقات کا وہ محل، جسے کشمیریوں نے بڑی آرزوؤں اور تمناؤں سے تعمیر کیا تھا کہیں شیخ جلی ہی کا خواب نہ بن جائے، اور آپ ہی کی طرح ہمیں بھی کہنا پڑے کہ:

”خواب تھا جو کچھ کہ دیکھا، جو سنا افسانہ تھا“

”میری یہ باتیں آپ کو شاید عجیب سی معلوم ہو رہی ہوں گی“ رخصت ہوتے ہوئے کشمیری دوست نے کہا ”مجھے یقین ہے کہ اتنی بار کشمیر آنے کے بعد بھی کشمیری ذہن کو آپ نہ سمجھ سکے ہوں گے۔ اس کی ایک وجہ تو یہ ہے کہ ہم کشمیری بہت کم کسی کے سامنے اپنا ذہن کھول کر رکھنے کے عادی ہیں، جو شاید ہمارے مخصوص تاریخی حالات کا نتیجہ ہے، اور پھر دس سال کی ”بخشی گردی“ (۱۹۵۳ء تا ۱۹۶۳ء) نے تو ہماری یہ عادت اور بھی پختہ کر دی ہے۔ اور دوسری وجہ یہ ہے کہ یہاں آپ کے جو کشمیری دوست ہیں، وہ سب احمقوں کی جنت میں رہنا پسند کرتے ہیں اور باہر سے آنے والوں کو بھی اسی جنت کی سیر کراتے ہیں۔ میری ان باتوں سے آپ ہدگمان نہ ہوں۔ میں تو کشمیری ہیڈت ہوں

میرے پاکستانی ہونے کا سوال ہی نہیں، کیوں کہ پاکستان میں میرا کوئی مستقبل نہیں ہو سکتا۔ میرا مفاد تو ہندوستان ہی کے ساتھ وابستہ ہے، اور میری دلی تمنا تو یہی ہو سکتی ہے کہ کشمیر ہندوستان ہی کا لوٹ انگ رہے لیکن میرا ایمان ہے کہ اس مشکل کام کو شیخ عبداللہ ہی انجام دے سکتے ہیں، جنہیں آپ ہندوستان کا دشمن سمجھ بیٹھے ہیں۔ کشمیری دوست کے بعض خیالات سے اختلاف ہونے کے باوجود میں نے خاموشی سے ان کی باتیں سنیں۔ یہی باتیں کسی کشمیری مسلمان نے کی ہوں تو انہیں پاکستانی ذہن کی پیداوار سمجھ کر میں شاید قابل اعتناء نہ سمجھتا۔ لیکن یہ باتیں تو ایک کشمیری پنڈت کی زبان سے میں نے سنی تھیں، جس کا پاکستان میں کوئی مستقبل نہیں ہو سکتا تھا اور جس کا مفاد تو ہندوستان ہی کے ساتھ وابستہ تھا۔

”ہمارے کشمیری بھائی اگر یہ چاہیں کہ ہندوستان کشمیر سے دست بردار ہو جائے“ اسی کشمیری دوست سے میں نے ایک دوسری ملاقات میں کہا ”تو یہ ممکن نہیں ہے۔ اپنے کشمیری دوستوں سے اکثر میں کہتا ہوں کہ الحاق کی دستاویز تو خط تقدیر ہے، جسے کوئی مٹا نہیں سکتا، مگر ہم اور آپ مل کر اسے خوش گوار ضرور بنا سکتے ہیں۔ آج ریاست جموں و کشمیر ہمارے ملک کی اہم ترین سرحدی ریاست ہے۔ پہلے پاکستانی حملے کے بعد تو ایک مدت تک کشمیر کے الحاق کا مسئلہ ہمارے قومی وقار ہی کا مسئلہ بنا رہا، لیکن نیفا ولد داخ پر چینی حملے کے بعد شمال میں کشمیر ہماری دفاعی شہ رگ بن گیا ہے، جسے کسی قیمت پر ہم کٹنے نہیں دے سکتے۔ پچھلے بیس برسوں میں پاکستان کے ساتھ ہمارے تعلقات کی جو نوعیت رہی ہے، وہ محتاج بیان نہیں ہے۔ پھر چین و پاکستان

کی نئی دوستی نے، خواہ وہ کیسی ہی غیر فطری اور کتنی ہی عارضی کیوں نہ ہو، کشمیر کی اہمیت ہمارے لئے اور بھی بڑھا دی ہے۔

”یہ تو تصویر کا ایک ہی رخ ہے“ کشمیری دوست نے جواب دیا ”ہندستان کے ساتھ کشمیر کے الحاق میں جو دلیل آپ نے پیش کی ہے، یا اور جو بہت سی دلیلیں پیش کی جاتی ہیں، وہ تصویر کا ایک ہی رخ اور ہندوستانی مصالح کی آئینہ دار ہوتی ہیں۔ ہر تصویر کی طرح مسئلہ کشمیر کی تصویر کا بھی ایک دوسرا رخ ہے، اور جب تک اسے بھی آپ نہ دیکھیں، پوری تصویر سامنے نہ آئے گی۔ اس تصویر کا دوسرا رخ خود کشمیریوں کے احساسات و جذبات ہیں، جن کی نمائندگی شیخ محمد عبداللہ کرتے ہیں کشمیر کی گنتی کو سمجھانے کے لئے اور کشمیر کو حقیقی معنوں میں ہندستان کا اٹوٹ انگ بنانے کے لئے کشمیریوں کے احساسات و جذبات کو سمجھنا ہی نہیں بلکہ انھیں آسودہ کرنا ہوگا۔ کشمیریوں کے دلوں میں جو گتھیاں پڑ گئی ہیں، انھیں کھولنا ہوگا۔

”اس کام کی توقع صادق صاحب سے بھی تھی۔ برسرِ اقتدار آتے ہی شہری حقوق کو بحال کر کے، اس سمت میں انھوں نے قدم بھی بڑھایا تھا، لیکن انھیں سازگار ماحول نہ ملا، اور ایک دو کے علاوہ انھیں اچھے ساتھی بھی نہ مل سکے۔ پھر سب سے بڑا ستم یہ ہوا کہ کشمیر پر ہندوستانی دستور کی دفعات کے نفاذ کی جو ریل پیل رہی، اس نے صادق صاحب کے عزائم کی تکمیل کو ناممکن بنا دیا۔ صادق صاحب کے ساتھ میں نے کام کیا ہے، شیخ عبداللہ کے بعد کشمیر میں ان ہی کی میں سب سے زیادہ عزت کرتا ہوں۔ مشرافت و مروت میں ان کا جواب نہیں ہے، لیکن

ان کی یہ خوبیاں بھی کبھی کبھی ان کے لئے زنجیر یا بن جاتی ہیں۔

”میری دلی تمنا ہے“ کشمیری پنڈت دوست نے کہا ”کہ شیخ عبداللہ اور صادق صاحب کی کسی طرح پٹری بیٹھ جائے۔ اگر یہ ہو جائے تو وہ نکل ہو سکتا ہے، خوشی شیخ عبداللہ اور صادق دونوں چاہتے ہیں۔ شاید آپ کو یہ سن کر تعجب ہو کہ ہندوستان و کشمیر کے رشتے کا جہاں تک تعلق ہے صادق اور عبداللہ میں صرف چند قدموں کا فاصلہ ہے۔ ایک دو قدم آگے جانا چاہتا ہے اور دوسرا دو قدم پیچھے رہنا چاہتا ہے۔“

”کشمیریوں کا ذہنی مرض بہ ظاہر لا علاج ہے“ ادھیڑ عمر کے ایک کشمیری مسلمان نے کہا جنھیں میرے کشمیری پنڈت دوست اپنے ساتھ لائے تھے اپ کے خیال سے میں متفق ہوں کہ پاکستان کے سیاسی، اقتصادی سماجی ڈھانچے میں کشمیر کھپ نہ سکے گا، اور مجھے اس سے بھی اتفاق ہے کہ اس کشمیر کو، اُن زرعی و سماجی اصلاحات کے ساتھ جو یہاں رائج ہو چکی ہیں، اپنے ساتھ ملا کر پاکستان داخلی انقلاب کو دعوت دینے کی ہمت نہیں کر سکتا۔ ان حالات میں پاکستان کے ساتھ کشمیر کے الحاق کا کوئی سوال ہی نہیں ہے۔ کشمیری ذہن ہندوستان میں ضم ہونے کی طرف بھی مایل نہیں ہے، جس پر ہندوستانی رائے عامہ مصر ہے۔ رہا آزاد کشمیر کا سوال۔ کشمیری نوجوانوں کے دلوں کو یہ بہت بے گناہ ہے، لیکن یہ اگر ممکن الحصول بھی ہو، تو خطرے سے خالی نہیں، اور اس کے لئے ہندوستان و پاکستان دونوں تیار نہ ہوں گے۔ ہمارا مرض کے یہ پہلو روز بروز واضح سے واضح تر ہوتے جا رہے ہیں۔ اس کا قدرتی نتیجہ وہ مایوسی و ناامیدی ہے، جو افراد ہی کو نہیں بلکہ قوموں

کو بھی خود کشی کی طرف مائل کرتی ہے۔ اس دن سے ہندستان اور پاکستان دونوں کو ڈرنا چاہئے جب کشمیری قوم جان پر کھیلنے پر آمادہ ہو جائے گی۔

”ایک بات میں آپ سے کہوں گا، جسے شاید آپ باور نہ کر سکیں گے“ مسلمان کشمیری دوست نے کہا ”کشمیر کا مسئلہ اگر کوئی حاصل کر سکتا ہے، یابیوں کہتے کہ اس مسئلہ کو حل کرنے میں آپ کی مدد کر سکتا ہے، تو وہ ایک ہی شخص ہے، اور اس کا نام شیخ محمد عبداللہ ہے، جس کے ساتھ آپ نے، ارادی یا غیر ارادی طور پر، بڑی زیادتیاں کی ہیں، اور ابھی تک کر رہے ہیں۔ جواہر لال نہرو کی زندگی میں شیخ عبداللہ نے ایک بار نہیں بلکہ کئی بار کہا تھا کہ کشمیر کا مسئلہ حل کرنے کی کبھی جواہر لال نہرو کے ہاتھ میں ہے۔ جواہر لال نہرو کے انتقال کے بعد یہ کبھی شیخ عبداللہ کی طرف منتقل ہو گئی ہے۔ اب وہی اس گتھی کو سلجھا سکتے ہیں، اور ایسا کرنا، کشمیری ہونے کی حیثیت ہی سے نہیں بلکہ جواہر لال نہرو کے دوست کی حیثیت سے بھی ان کا مقصد فرض ہے۔ لیکن اس فرض کی ادائیگی کے لئے آپ کو شیخ عبداللہ کو رہا کرنا ہوگا، ان پر بھروسہ کرنا ہوگا، ان کا ہاتھ بٹانا ہوگا، اور ایسی سازگار فضا پیدا کرنی ہوگی جس میں وہ اپنا فرض آسانی سے ادا کر سکیں شیخ عبداللہ کی زندگی میں یہ مسئلہ حل نہ ہوا تو آگے چل کر یہ بڑی ہی خطرناک صورت اختیار کر سکتا ہے“

اسی طرح کے خیالات ایک غیر کشمیری دوست نے بھی مجھ سے ظاہر کئے، جو ایک مدت سے کشمیر میں رہ رہے ہیں:

”کشمیر اور ہندستان کے تعلقات کی نوعیت کا مسئلہ شیخ عبداللہ کی زندگی ہی میں قطعی طور پر دو اور دو چار کی طرح ہمیں طے کر لینا چاہئے مجھے یقین ہے کہ فروعات میں اختلاف کے باوجود ہمارے اور شیخ عبداللہ کے بنیادی تصورات میں آج بھی بڑی یکسانیت ہے۔ جمہوریت اور سکولرزم، ہماری ہی طرح شیخ عبداللہ کے ایمان کا بھی جزو ہیں۔ سوشلزم کے بھی وہ قائل ہیں، اگرچہ اس کے علمی پہلو سے شاید انھیں زیادہ واقفیت نہیں ہے۔“

اسی غیر کشمیری دوست کے تجربے کے مطابق:

”آج کشمیری، بہ اعتبار عمر، تین حصوں میں بانٹے جاسکتے ہیں:

۱۔ وہ لوگ جن کی عمر چالیس سال سے اوپر ہے۔ یہ وہ ہیں جو ۱۹۴۷ء میں نوجوان یا جوان تھے۔ ان کا سیاسی شعور شیل کا نفرنس کی جدوجہد کے سائے میں بچتا ہوا تھا۔ ان میں سے بیش تر نے کشمیر کی تحریک آزادی میں حصہ لیا تھا، جو ہندستان ہی کی وسیع تر تحریک آزادی کا حصہ تھی۔ ہندستانی تصورات کے ساتھ اس نسل کو آج بھی ذہنی ربط ہے۔ یہ لوگ گاندھی جی اور جواہر لال کا نام آج بھی محبت اور احترام سے لیتے ہیں۔ ہندستان سے رگزشتہ ہونے کے باوجود ان کے سوچنے کا ڈھنگ آج بھی ہندستانی ہی ہے۔ یہ شیخ عبداللہ کی نسل ہے۔ ان کی اکثریت شیخ عبداللہ کی قیادت پر اعتماد بھی رکھتی ہے اور ہندستان سے یکسر اپنا ناتا نہیں توڑنا چاہتی، اگرچہ وہ اس کا اظہار

نہیں کرتی بلے

۲۔ وہ لوگ جن کی عمر تیس اور چالیس سال کے درمیان ہے۔ اس نسل کو کشمیر کی تحریک آزادی کا، اور اس میں ہمارے حصے کا ایک مبہم سا تصور ہے۔ ان میں سے بیش تر ۱۹۴۷ء میں سن شعور کو تو پہنچ چکے تھے، مگر ان کا شعور اس وقت تک بالغ نہیں ہوا تھا۔ یہ ہم سے یقیناً برگشتہ ہیں۔ لیکن شیخ عبد اللہ اپنے اثر و رسوخ کو کام میں لا کر انہیں ہمارے قریب لا سکتے ہیں۔

۳۔ نوجوان جن کی عمر تیس اور تیس سال کے درمیان ہے۔ ان میں سے بیش تر نے ۱۹۴۷ء کے بعد ہوش سنبھالا ہے، اور ان کا شعور ایک خطرناک نظریاتی دور میں پختہ ہوا ہے۔ ۱۹۴۷ء سے پہلے کے حالات و روایات سے وہ یک سرنا آشنا ہیں۔ ہندوستان کے ساتھ انہیں کسی قسم کا ذہنی ربط نہیں ہے۔ شیخ عبد اللہ اور نیشنل کانفرنس کا ماضی ان کے لئے ایک سر بہر کتاب ہے۔ کشمیر کی اس نئی نسل نے گاندھی جی کی اہنسا کا نام بھی نہیں سنا ہے۔ اس نے تو آنکھیں

۴۔ اس خیال میں یقیناً صداقت ہے۔ جولائی ۱۹۶۷ء کے آخری ہفتے میں یہ افواہ سرنگی میں ”مصدقہ“ طور پر بیان کی جاتی تھی کہ شیخ عبد اللہ اور حکومت ہند میں ایک ایسا سمجھوتہ ہو گیا ہے جس کے مطابق کشمیر ہندوستان ہی کا حصہ رہے گا، لیکن کشمیریوں کے مطالبات کی بھی اس سے تکمیل ہو سکے گی۔ سری نگر کے عید لائی حلقے میں اس افواہ نے بڑی طمانیت پیدا کی تھی اور اس گردہ کے لوگ عام طور پر اس سے خوش اور مطمئن تھے۔



کشمیر میں سمان برداری کا ایک منظر

شیخ عبداللہ، کشمیر اور ہم

کھول کر ہندوستان کی فوجوں اور ہندوستان کی پولیس، ہی کو دیکھا ہے۔ کشمیر کی یہی نسل، جس سے کل، میں سابقہ پڑے گا، اس کی سانس سے بارود کی بو آتی ہے، یہ ایک ایسا آتش گیر مادہ ہے جو کسی وقت بھی، صرف کشمیر ہی کو نہیں بلکہ، پورے برصغیر —

ہندوستان و پاکستان کو آتش کدہ بنا سکتا ہے۔

”کشمیری نوجوانوں کی اس ذہنی ساخت کے پیش نظر کشمیر کا مسئلہ، شیخ عبداللہ کی وساطت سے، جلد سے جلد طے کر لینا چاہئے، جو ہماری جانی پہچانی شخصیت ہیں۔ ہندوستان میں ابھی ایسے لوگ موجود ہیں جن کے ساتھ شیخ عبداللہ نے کاندھے سے کاندھا ملا کر آزادی کی لڑائی لڑی تھی، اور جو آج بھی آنکھوں میں آنکھیں ڈال کر شیخ عبداللہ سے باتیں کر سکتے ہیں۔ اس سلسلے میں بہت سے نام لئے جاسکتے ہیں۔ اس فہرست میں سب سے زیادہ اہم نام تو خود ہماری وزیراعظم اندرا گاندھی کا ہے، جن کے گھرانے میں شیخ عبداللہ کی حیثیت کنبے ہی کے ایک فرد کی ہی تھی اور شاید آج بھی ہے۔“

پس منظر

”[کشمیر کی] موجودہ صورت حال ہی نہیں، بلکہ اس کا پس منظر بھی مجھے بیان کرنا ہے۔ ماضی قریب میں جو کچھ ہوا ہے، ممکن ہے کہ اسے ہم بھول گئے ہوں۔ حال کو سمجھنے کے لئے ماضی کو سامنے رکھنا ضروری ہے“

جواہر لال نہرو

د تقریر لوک سمبا۔ ۲۴ جولائی ۱۹۵۲ء

۱۹۳۰ء سے ۱۹۴۷ء تک کا سترہ سالہ دور ہماری جدوجہد آزادی کی تاریخ کا اہم ترین زمانہ ہے۔ ملک کے طول و عرض میں اس وقت دو طاقتیں ایک دوسرے سے نہرو آڑا تھیں۔ ایک طرف انڈین نیشنل کانگریس اور چھوٹی چھوٹی ترقی پسند جماعتیں تھیں اور دوسری طرف برطانوی سامراج تھا، جس کی پشت پر ہندو نہا سبھا، مسلم لیگ اور رجواڑے تھے۔

کشمیر میں دو قومی نظریے کی شکست

اس دور میں کشمیر ہی ایک ایسی دیسی ریاست تھی جس کے عوام نے، نیشنل کانفرنس کی قیادت میں، کھل کر اور ڈٹ کر اپنا رشتہ انڈین نیشنل کانگریس سے جوڑا۔ ہماری نئی پود تو اس تاریخی حقیقت سے نا آشنا ہوگی، لیکن پرانی نسل کے لوگ ابھی نہ بھولے ہوں گے کہ پورے ملک میں کشمیر اور صوبہ سرحد ہی دو ایسے علاقے تھے جہاں مسلم لیگ کا دو قومی نظریہ پنپ نہیں سکا تھا۔ کشمیر اس سلسلے میں خصوصیت سے یوں بھی قابل ذکر ہے کہ عین اس زمانے میں جب کہ مسلم لیگ اپنے پورے شباب پر تھی، تو مسلم کشمیری عوام نے مسز جناح کے ساتھ وہی سلوک روارکھا، جو ملک کے دوسرے علاقوں میں مولانا آزاد اور دوسرے مسلمان کانگریسی لیڈروں کے ساتھ مسلم لیگ روارکھتے تھے، اور یہ اسی

تلخ تجربے کا نتیجہ تھا کہ کشمیریوں کی "کشمیر چھوڑ دو" کی تحریک کو مسٹر جناح نے غنڈوں کی تحریک گردانا تھا۔

ہندستان پاکستان کے باب میں کشمیری نقطہ نظر

تقسیم کے وقت، ۱۹۴۷ء میں، یہ خیال عام تھا کہ کشمیر کے الحاق کا مسئلہ اگر کشمیری عوام کی رائے پر چھوڑا گیا تو وہ ہندستان کو پاکستان پر ترجیح دیں گے آزادی کا سورج طلوع ہونے سے دو ہفتے قبل گاندھی جی دو دن کے لئے کشمیر گئے تو وہ بھی یہ خیال لے کر واپس لوٹے کہ:

"شیخ عبداللہ اور دوسرے لیڈروں کو رہا کرنے کے بعد حکومت جموں و کشمیر رائے شماری کرائے تو ریاست کی اکثریت کا آٹھ ہندستان کے حق میں جلے گا۔"

ہندستان و پاکستان کی آزاد مملکتوں کے وجود میں آنے کے وقت، اگست ۱۹۴۷ء میں کشمیریوں کے سیاسی رجحانات و میلانات سے مسٹر جناح سے زیادہ اور کوئی واقف، اور ان سے خالیف، نہیں تھا۔ انھیں اس کا یقین تھا کہ شیخ عبداللہ اور ان کے ساتھی اگر رہا ہو گئے تو ان کی قیادت میں مسلم کشمیری عوام، جو مسلم لیگ کے دو قومی نظریے کے مخالف تھے، پاکستان کے ساتھ نہیں بلکہ ہندستان کے ساتھ جاتا، جوڑنا پسند کریں گے۔ اسی حساب کے پیش نظر مسٹر جناح نے ہمارا جاہری سنگم کو یقین دلایا تھا کہ الحاق کرنے یا نہ کرنے کے فیصلے کا حق کشمیری عوام کو نہیں بلکہ خود ہمارا جا کو ہے۔

"دو قومی نظریے پر ہم کبھی ایمان نہ لاسکیں گے"

آزادی کے جلو میں جو حالات پیدا ہوئے انھوں نے، مسٹر جناح کی توقع کے خلاف، ہمارا جا کو، خواہر لال نہرو کے الفاظ میں "شیخ عبداللہ اور ان کے ساتھیوں کو رہا کرنے پر مجبور کیا"۔ شیخ عبداللہ کی رہائی (۲۹ ستمبر ۱۹۴۷ء) نے پاکستانی ارباب حکومت کے اوسان خطا کر دیے۔ رہی سہی کشمیر شیخ عبداللہ کی اس تقریر نے پوری کر دی جو انھوں نے رہائی کے چوتھے دن، ۳ اکتوبر کو سری نگر کے عام جلسے میں کی۔ اس موقع پر انھوں نے واضح الفاظ میں کہا:

"اس وقت ریاست جموں و کشمیر کے سامنے یہ سوال ہے کہ ہم ہندستان کے ساتھ الحاق کریں یا پاکستان کے ساتھ، یا آزاد رہیں۔ حقیقت ہے کہ میں آل انڈیا اسٹیشن پی پلز کانفرنس کا صدر ہوں، جس کی پالیسی بالکل واضح ہے۔ پنڈت جواہر لال نہرو میرے بہترین دوست ہیں اور گاندھی جی کی ہیں بے حد عزت کرتا ہوں۔ یہ بھی حقیقت ہے کہ انڈین نیشنل کانگریس نے ہماری تحریک کی بڑی حد تک مدد کی ہے۔ ان تمام باتوں کے باوجود میرے ذاتی عقائد کسی بھی مملکت کے ساتھ الحاق کرنے کی راہ میں رکاوٹ نہ ہوں گے..."

لیکن اسی تقریر میں انھوں نے یہ بھی واضح کر دیا کہ:

"اگر ہم نے پاکستان کے ساتھ الحاق کرنے کا بھی فیصلہ کیا تو اس دو قومی نظریے پر ہم کبھی بھی ایمان نہ لاسکیں گے، جو سارے ملک میں اس درجہ زہر پھیلا کا آج ذمہ دار ہے..."

کشمیریوں کے حق خود ارادیت کو تسلیم کرنے سے پاکستان کا انکار

ریاستوں کے الحاق کے طریق کار پر بھی کانگریس اور مسلم لیگ میں اختلاف تھا۔ کانگریس ریاستی عوام کو اقتدار اعلیٰ تسلیم کرنے پر مصر تھی، اور مسلم لیگ ریاستی حکمرانوں کو اقتدار اعلیٰ ماننے پر اصرار کر رہی تھی۔ کانگریس نے اس اصول کو ان ریاستوں پر خصوصیت سے منطبق کرنے کا فیصلہ کیا تھا، جن کی آبادی ایک مذہب کی اور حکمران دوسرے مذہب کا ہو۔ کشمیر اسی ضمن کی ریاستوں میں تھا۔

نیشنل کانفرنس نے تقسیم کے بعد جی، ام، صادق، جو اب یاست کے وزیراعلا ہیں، اپنا نمائندہ بنا کر اس غرض سے پاکستان بھیجا کہ پاکستانی ارباب حل و عقد کو وہ اس بات پر رضا مند کریں کہ کشمیری عوام کے حق خود اختیار کو تسلیم کر کے الحاق کے بارے میں ان کی آزادانہ رائے کا پاکستان احترام کرے اس سلسلے میں صادق صاحب نے ”پاکستان کے وزیراعظم اور دوسرے وزراء سے ملاقاتیں کیں، جو بے سود ثابت ہوئیں۔“

بخشی غلام محمد کے بیان کے مطابق اس گفت و شنید میں پاکستانی ارباب اختیار نے مطالبہ کیا کہ ”شیخ عبداللہ اگر یہ وعدہ کریں کہ نیشنل کانفرنس پاکستان ہی کے حق میں اوٹ دے گی“ تو نیشنل کانفرنس کا مطالبہ پاکستان



۱۹۴۷ء کے پاکستانی حملے کے دوران غلام محمد صادق صاحب ایک عوامی جلسے سے خطاب کر رہے ہیں

کے لئے قابل قبول ہوگا، "لیکن نیشنل کانفرنس کے لیڈروں کے لئے یہ تجویز ناقابل قبول تھی۔"

قبائلیوں کے بھیس میں کشمیر پر پاکستانی حملہ

ابھی جی، ام، صادق کراچی والا ہو رہیں نیشنل کانفرنس کا موقف تسلیم کرانے کی کوشش میں لگے ہی تھے کہ قبائلیوں کے بھیس میں پاکستان نے ۲۲ اکتوبر ۱۹۴۷ء کو کشمیر پر حملہ کر دیا۔ شیخ عبداللہ کی رہائی کے پچیس دن او ان کی مندرجہ بالا تقریر کے پورے انیس دن بعد پاکستان کا یہ حملہ ہوا تھا، جو یقیناً پاکستانی ارباب اقتدار کی بوکھلاہٹ کا نتیجہ تھا۔ اس کے ساتھ ہی کشمیر کی تاریخ کا نیز ہندوستان و پاکستان کی نوزائیدہ مملکتوں کے تعلقات کا ایک نیا باب شروع ہوا۔

کشمیریوں نے اپنے ہم مذہب 'نجات دہندوں' کا

مقابلہ کیا

دو ہزار قبائلی حملہ آور جو جدید سامان حرب سے مسلح تھے اور جن کی پشت پر رسل و رسائل کی پوری جنگی تنظیم تھی، ۲۲ اکتوبر ۱۹۴۷ء کو صبح کاڑکے دھندلکے میں، کچھ پیادہ پا اور کچھ بسوں اور ٹرکوں میں مظفر آباد میں "اسلام زندہ باد" کے نعرے لگاتے ہوئے داخل ہوئے۔ اپنے کشمیری بھائیوں کو "آزادی دلانے" اور ان کی "مدد کرنے" کے لئے یہ جوق درجوق وادی کی طرف بڑھ رہے تھے۔

ایک امریکی اخبار نویس خاتون کو، جو اس وقت پاکستان ہی میں تھیں اس "عظیم الشان جہاد" کی خبر لگی تو پاکستانی افسروں کی نظریں بجا کردہ کشمیر کی سرحد تک پہنچ گئیں۔

"کشمیر جار ہے ہو تم؟" خاتون نے ایک پٹھان سے سوال کیا "ہاں کشمیر جا رہے ہیں" اس نے جواب دیا "ہم بھی آخر مسلمان ہیں اپنے کشمیری بھائیوں کی مدد کرنا ہمارا فرض ہے"

یہی خاتون، یہ مکالمہ درج کرنے کے بعد لکھتی ہیں:

"اپنے مسلمان بھائیوں کی امداد کا یہ عمل کٹر جلد بہت جلد پائے تکمیل کو پہنچ جاتا تھا، اور ان کی بسیں اور ٹرکیں مال غنیمت سے لدی پھندی ایک یا دو دن میں واپس آجاتی تھیں تاکہ اور پٹھانوں کو لے کر پھر کشمیر لوٹیں، اور اپنے مسلمان کشمیری بھائیوں کو آزاد کرنے کے اسی عمل کا اعادہ کرتے ہوئے بلا تفریق مذہب ہندو، سکھ اور مسلمان دہقانوں کو لوٹیں"

مہاراجا کی برائے نام فوج مسلح قبائلیوں کے مقابلے میں چند گھنٹوں سے زیادہ نہ ٹک سکی، اور ان کی آن میں اس کا صفایا ہو گیا، لیکن نہتے کشمیری عوام نے، جن میں مسلمانوں کی قدرتی طور پر اکثریت تھی، مظفر آباد سے لے کر مضافات سری نگر تک اپنے ہم مذہب 'نجات دہندوں' کا قدم قدم پر بڑی پامردی سے مقابلہ کیا۔ اور یہ خوئیں داستان آج بھی اُردی اور بارہ مولائی دیوثانیت پہاڑیوں ہی پر نہیں بلکہ گمرگ اور مضافات سری نگر کے مرغزاروں کے چپے چپے پر بھی ثبت ہے۔ یہ عوامی مقابلہ صرف کشمیر ہی کی نہیں بلکہ پورے

برصغیر — ہندوستان و پاکستان کی تاریخ کا تاب ناک ترین باب ہے۔

ان قبایلی، سیاہ دل دندوں نے ۲۲ اکتوبر کو مظفر آباد، ۲۳ کو چناری، اور ۲۴ کو اوری لوٹنے کے بعد ۲۶ کو مہورہ کے اس پاور ہاؤس کو برباد اور بے کار کر دیا، جو سری نگر کو بجلی فراہم کرتا تھا۔ پھر انھوں نے بارہ مولا کا رخ کیا جو پہاڑیوں کے دامن میں دریائے جھلیم کے دونوں کناروں پر آباد اور اس علاقے کی سب سے بڑی تجارتی منڈی ہے، جہاں کے شہری ان تمام قصبوں و دیہاتوں کے بسنے والوں سے کہیں زیادہ خوش مال اور دولت مند تھے، جنھیں اب تک انھوں نے تاراج کیا تھا۔ بارہ مولا کی آبادی نے بھی، بلا تفریق مذہب، حملہ آوروں کا ڈٹ کر مقابلہ کیا۔ یہیں ایک نوجوان سیاسی کارکن میر مقبول کو قبایلیوں نے بڑی بے دردی و بے رحمی سے مصلوب کیا۔ اسی شہر میں ایک مسلمان زچہ کو بچانے کی کوشش میں ایک ہندوستانی عیسائی نرس کو بھی قبایلیوں کی گولی کا نشانہ بننا پڑا۔ بارہ مولا کو بے طرح لوٹنے کے بعد انھوں نے سری نگر کا رخ کیا۔

راولپنڈی سے سری نگر تک موٹر سے چھ گھنٹے سے زیادہ مسافت نہیں ہے، لیکن قبایلی حملہ آوروں نے مظفر آباد سے مضافات سری نگر تک پہنچنے میں چھ دن لگا دئے، جس کی دو وجہیں تھیں — ایک بڑی وجہ تو یہ تھی کہ کشمیری عوام نے حملہ آوروں کو بے روک ٹوک آگے بڑھنے نہیں دیا، بلکہ قدم قدم پر انھوں نے ڈٹ کر مقابلہ کیا، اور دوسری وجہ یہ تھی کہ قبایلیوں نے مقامی آبادی کو زیر کرنے کے بعد ہر قصبہ اور قریے کے ایک ایک گھر کو لوٹا۔ لوگوں کا بجا طور پر یہ خیال ہے کہ قبایلی اگر لوٹ اور غارت گری



۱۹۴۷ء کے عوامی مقابلے کا ایک منظر

اپنا وقت صرف نہ کرتے تو ہندوستانی فوجوں کے سری نگر پہنچنے سے بہت قبل، وہ سری نگر پہنچ جاتے، اور سری نگر کے ہوائی اڈے پر اگر ان کا قبضہ ہو جاتا، تو ہندوستانی فوج کے لئے دہاں پہنچنا ایک سہرا نہیں تھا۔

اے بسا آرزو کہ خاک شدہ !

کشمیر کے ان قبائلی 'نجات دہندوں' کے لیڈر 'طارق' تھے، جن کے متعلق بعد میں انکشاف ہوا کہ وہ پاکستانی فوج کے میجر جنرل اکبر خاں ہیں۔ پاکستانی فوج کے صرف ایک یہی میجر جنرل 'قبائلی' بھیس میں نہیں تھے۔ بلکہ بعد میں جو قبائلی گرفتار ہوئے ان میں سے اکثر کی جیب سے پاکستانی فوجی پے بک (تنخواہ کی کتاب) نکلی۔

اس داستان کا دل چسپ ترین پہلو یہ ہے کہ میجر جنرل اکبر خاں عرف طارق نے پاکستانی ارباب حکومت کو قبائلی حملے کی کامیابی کا اس درجہ یقین دلادیا تھا کہ پاکستان کے گورنر جنرل مسٹر جناح، لارڈ ماؤنٹ بیٹن کے الفاظ میں، "اس وقت ایبٹ آباد میں، جو کشمیر کی سرحد پر ہے، یہ آس لگائے بیٹھے تھے کہ سری نگر فتح ہونے کی خبر آتے ہی شاہانہ جاہ و جلال کے ساتھ وہ کشمیر میں داخل ہوں گے۔"

فوجی امداد اور الحاق کی درخواست

دہلی میں کشمیر کی امداد کی درخواست ۲۴ اکتوبر کو موصول ہوئی، جب کہ

حملہ آور اور سری نگر پہنچ چکے تھے، اور قتل و غارت کا بازار گرم کر کے "اپنے مسلمان بھائیوں کی امداد" کے فرض کی ادائیگی کا عمل شروع کر چکے تھے۔ دہلی کو صورت حال کی نزاکت کا پورا پورا اندازہ نہیں تھا۔ چنانچہ امداد کی درخواست ۲۴ اکتوبر کو موصول ہوئی تھی، اس پر ۲۵ کو دفاعی کمیٹی میں غور کیا گیا، جس کے صدر خود گورنر جنرل لارڈ ماؤنٹ بیٹن تھے۔ اسی جلسے میں پاکستان سے سرکاری طور پر آئی ہوئی یہ خبر بھی سنائی گئی کہ "قبائلی اب سری نگر سے ۳۵ میل سے زیادہ دور نہیں ہیں۔" لیکن ہندوستان کی حکومت فوری طور پر کشمیر کو فوجی امداد دینے کا قدم اس وقت تک نہیں اٹھا سکتی تھی، جب تک کہ یہ قول لارڈ ماؤنٹ بیٹن، کشمیر کا ہندوستان کے ساتھ باضابطہ الحاق نہ ہو جائے۔ دفاعی کمیٹی کے اس جلسے میں اس سے زیادہ اور کوئی فیصلہ نہ کیا جاسکا کہ ریاستوں کے محکمے کے سکریٹری وی، پی، مینن فوراً ہوائی جہاز سے سری نگر جا کر حالات کا جائزہ لیں۔

دوسری طرف سری نگر میں جو سرا سبکی پھیلی ہوئی تھی اس کا اندازہ ریاست کے وزیراعظم مہر چند ہباجن کے اس بیان سے لگایا جاسکتا ہے کہ مہاراجا کے مشورے سے ۲۵ اکتوبر کو یہ طے پایا کہ کل، ۲۶ اکتوبر کو:

"کسی ہوائی جہاز کا انتظام ہو سکے تو دہلی جا کر فوری امداد لانے کی کوشش

کی جائے، ورنہ پاکستان جا کر ہتھیار ڈال دے جائیں۔۔۔ اس نازک

مرحلے پر، خوش قسمتی سے، وی، پی، مینن پہنچ گئے۔"

وی، پی، مینن ریاستوں کے محکمے کے سکریٹری تھے، جو دفاعی کمیٹی کی

ہدایت کے مطابق ۲۶ اکتوبر کو سری نگر گئے تھے۔ ہوائی جہاز سے نکل کر ہمارا جا کے محل تک جاتے ہوئے مین کو سری نگر "ہیب سناٹے کی چادر میں سمٹا ہوا شہر خموشاں" نظر آیا جہاں ہر طرف کسی مبہم خوف اور بے نام ہراس کے لمبے لمبے سائے چار کے بوڑھے تناور پیڑوں اور سفیدے کے سر و قد درختوں سے سرگوشیاں کر رہے تھے۔ شہر میں "جگہ جگہ نیشنل کانفرنس کے والٹیر لوگوں کو آنے والے حالات کا مقابلہ کرنے کے لئے تیار کرنے کی کوشش میں لگے تھے۔"

چند گھنٹوں کے قیام کے بعد مین سری نگر سے لوٹے تو ان کے ساتھ ریاست کے وزیر اعظم کے علاوہ الحاق کی درخواست بھی تھی۔ انھوں نے کشمیر کی صورت حال کے بارے میں حکومت ہند کو جو رپورٹ دی، اس کے پیش نظر الحاق کی درخواست کو قبول کرنے کے علاوہ اور کوئی چارہ ہی نہیں تھا۔

"شیخ صاحب بھی وہی کہتے ہیں"

ہول ناک حالات میں بھی اکثر ایسے واقعات پیش آجاتے ہیں جو سپاٹ اور بے رنگ ماحول کی کیسانیت کو درہم برہم کر کے کم از کم وقتی طور پر تھوڑا سا تنوع پیدا کر دیتے ہیں۔ اسی نوع کا ایک واقعہ اس موقع پر بھی ہر چند جہان کے ساتھ دہلی میں پیش آیا۔ کشمیر کی صورت حال کی نزاکت کا جتنا اندازہ انھیں تھا، کسی اور کو نہیں ہو سکتا تھا، اور اس سے وہ جس قدر پریشان تھے، کوئی اور نہیں ہو سکتا تھا۔ کشمیر کو فوری طور پر فوجی امداد بھیجنے کی ضرورت پر زور دیتے ہوئے انھوں نے جواہر لال نہرو سے کہا:

"فوج دیجئے، الحاق کیجئے، اور جو بھی اختیارات چاہئے، عوامی پارٹی

[نیشنل کانفرنس] کو دیجئے، لیکن آج ہی ہوائی جہاز سے فوج سری نگر بھیجئے، ورنہ میں جا کر جناح سے مصالحت کی بات کروں گا، کیوں کہ سری نگر شہر کو بچانا ہے۔"

جواہر لال نہرو بھلا ایسی باتوں کی تاب لانے والے کہاں تھے۔ یہ سنتے ہی آگ بگولہ ہو گئے، اور ہر چند جہاں کو کمرے سے نکل جانے کا حکم دیا۔ مسٹر جہاں ابھی اٹھ ہی رہے تھے کہ بغل کے کمرے سے چپراسی نے ایک کاغذ لاکر جواہر لال نہرو کے ہاتھ میں دیا۔ شیخ عبداللہ کا پیغام تھا جو اس وقت ان ہی کے یہاں ٹھہرے تھے اور بغل کے کمرے میں بیٹھے یہ باتیں سن رہے تھے۔ اس پر زور کو پڑھ کر جواہر لال نہرو کا غصہ ٹھنڈا ہو گیا، اور انھوں نے ہر چند جہاں سے کہا کہ آپ کی جو رائے ہے "شیخ صاحب بھی وہی کہتے ہیں" مسٹر جہاں نے لکھا ہے کہ "ایسے آڑے موقع پر شیخ عبداللہ کی مدد کا میں ہمیشہ ممنون رہوں گا" کیوں کہ انھوں نے بروقت پیغام بھیج کر "کشمیر کو پاکستان کے ہاتھ میں جانے سے بچا لیا۔"

ایک غلط فہمی غلطی

ہندوستان کے ساتھ کشمیر کے الحاق کی درخواست کو قبول کرنے کے بعد ہندوستان کے دستوری سربراہ، لارڈ ماؤنٹ بیٹن نے ہمارا جاکو اس کی اطلاع دیتے ہوئے، ایک خط میں، یہ بھی لکھا کہ:

”جن مخصوص حالات کا آپ نے ذکر کیا ہے، ان کے پیش نظر میری حکومت ہندوستانی ڈومینین کے ساتھ کشمیر کے الحاق کو قبول کرتی ہے۔ اس اصول کے تحت کہ جس ریاست میں الحاق کا مسئلہ باہر النزع ہو وہاں الحاق کا فیصلہ ریاستی عوام کی خواہش کے مطابق ہونا چاہیے، میری حکومت کی خواہش ہے کہ کشمیر میں جوں ہی امن و امان بحال ہو اور حملہ آوروں سے ریاست کو نجات ملے، تو ریاست کے الحاق کا مسئلہ عوام کی رائے سے طے کیا جائے۔“

یہ خط، جو بہت سے حلقوں میں غلط فہمیاں پیدا کرنے کا ذمے دار ہے، الحاق کی دستاویز کا جزو نہیں تھا۔ اس کا ازالہ کرتے ہوئے جواہر لال نہرو نے لوک سبھا میں کہا تھا:

”ہندوستان کے ساتھ [کشمیر کے] الحاق کے سلسلے میں ایک بات میں واضح کر دینا چاہتا ہوں، جس کی بابت بڑی غلط فہمیاں ہیں۔ چند روز ہوئے میں نے ایوان میں کہا تھا کہ الحاق قانونی و واقعاتی اعتبار سے مکمل تھا۔ یہ ایک واضح حقیقت ہے، جس کے لئے کسی استدلال کی ضرورت نہیں ہے۔۔۔ یہ ہر شبہ اور اعتراض سے بالاتر ہے۔“

لارڈ ماؤنٹ بیٹن کے متذکرہ بالا خط سے جو غلط فہمی پیدا ہوئی تھی، اس کا جواہر لال نہرو اور دوسرے ذمے داروں نے ایک دو نہیں بلکہ بیسیوں بار ازالہ کیا مگر:

۱۔ Campbell-Johnson : Mission With Mountbatten, p. 225.

۲۔ تقریر لوک سبھا، ۱۹ اگست ۱۹۵۲ (کارروائی لوک سبھا، جلد ۴ حصہ ۲، کالم ۸۳، ۷۸۲)



۱۹۴۷ء کے پاکستانی خطے کے دوران لال چوک دہلی نگر کا ایک منظر

مرض بڑھتا گیا جوں جوں دوا کی

ہندستان کے ساتھ کشمیر کا الحاق جن حالات میں عمل میں آیا تھا ان کے پیش نظر لارڈ مائونٹ بیٹن کے خط میں عوام کی رائے سے الحاق کا فیصلہ کرنے کی شق ان، بی، پی، جی، ممبر پارلیمنٹ (مخالف پارٹی) کے الفاظ میں "غیر ضروری ہی نہیں بلکہ غیر دانش مندانہ بھی تھی بلکہ" جس کی وجہ یہ ہے کہ کشمیر پر پاکستانی حملے کے بعد پاکستان کے ساتھ کشمیر کے الحاق کا سوال قانونی و اخلاقی دونوں اعتبار سے خارج از بحث تھا۔ رہا کشمیری عوام کی رائے معلوم کرنے کا سوال۔ اس کا جواب بھی کشمیری عوام منظر آباد سے لے کر سری نگر تک حملہ آوروں کا مقابلہ کر کے دے چکے تھے۔ کشمیری عوام کو اگر پاکستان کے ساتھ جانا منظور ہوتا تو حملہ آوروں کا مقابلہ کرنے کی جگہ پر وہ انھیں خوش آمدید کہتے۔ ہمارے اسی غیر دانش مندانہ اقدام کی آڑ لے کر کشمیری عوام مطالبہ کرتے ہیں کہ "کشمیر ہمارا ہے، اس کا فیصلہ ہم کریں گے" اس سلسلے میں یہ بھی قابل ذکر ہے کہ یہ نعرہ صرف ان ہی کشمیریوں کا نہیں ہے، جو پاکستانی ذہن کے مالک ہیں اور جو کشمیر کو پاکستان کا حصہ بنانے کا خواب دیکھ رہے ہیں۔ یہی مطالبہ شیخ عبداللہ کا بھی ہے، جو اور جو کچھ بھی چاہتے ہوں کشمیر کو پاکستان کا حصہ بنانا ہرگز پسند نہ کریں گے، اور جنھیں ۸ اگست ۱۹۵۳ء کی شام تک، پاکستان کی حکومت، پاکستان کی عوامی قیادت اور پاکستان کے اخبارات "ہندستان کا پٹھو" اور "پاکستان کا دشمن نمبر ایک" کہتے اور سمجھتے بھی تھے۔

شیخ عبداللہ اور الحاق

یہ بھی ایک حقیقت ہے کہ ۱۹۴۷ء میں، اور اس کے بعد بھی ایک ٹیک شیخ محمد عبداللہ بھی "عوام کی رائے معلوم کرنے" کی شق کو غیر ضروری سمجھتے تھے، اور ہندستان کے ساتھ غیر مشروط الحاق کے حامی و خواہش مند تھے۔ ۱۹۵۸ء میں اپنی رہائی کے بعد ایک تقریر میں انھوں نے اس کا واضح الفاظ میں اعتراف کیا تھا کہ جواہر لال نہرو سے انھوں نے بار بار کہا کہ:

"اس عارضی الحاق کو قطعی و دائمی شکل دے دیجئے یہ"

لیکن جواہر لال نہرو کی حکومت چوں کہ پہلے ہی دن ایک غلط قدم اٹھا چکی تھی، اور اقوام متحدہ میں بھی اس کا اعادہ کیا جا چکا تھا، اس لئے یہ غلطی ہر قدم پر ان کے لئے زنجیر پابن گئی۔

ہندوستان کے ساتھ کشمیر کے "عارضی الحاق کو قطعی اور دائمی شکل" دینے کی جوڑپ شیخ عبداللہ کے اندر ۱۹۴۷ء میں تھی، اور جو ۱۹۵۲ء کے اواخر تک شاید برقرار بھی رہی، ۱۹۵۳ء میں یقیناً اس میں کم زوری آگئی تھی۔ اس کا پہلا مظاہرہ انھوں نے ۱۹۵۳ء کے اوائل میں حیدرآباد میں کیا، جہاں اس وقت کانگریس کا سالانہ اجلاس ہو رہا تھا۔ اس موقع پر تقریر کرتے ہوئے انھوں نے اپنا ذہن کھول کر تو نہیں رکھا تھا، لیکن ان کا انداز بیان اور ان کی تقریر کا ایک ایک لفظ اس کی غمازی کر رہا تھا کہ ہندوستان کی بڑھتی ہوئی فرقہ پرستی اور روز افزوں رجعت پرستی کا مقابلہ کرنے کی سکت اب ان میں رہی نہیں ہے، اور اس کے آگے انھوں نے سپردال دی ہے۔ آزادی کے بعد کی ہندوستانی قومی سیاست کا یہ بہت بڑا سانحہ تھا۔ اس شکست کے احساس نے، قدرتی طور پر، شیخ عبداللہ کے اندر بھی ایک طرح کی جھنجھلاہٹ پیدا کر دی تھی۔ ان کا یہ مبہم جملہ آج بھی میرے کانوں میں گونج رہا ہے:

"ہم [کشمیریوں] نے تو اپنی راہ متعین کر لی ہے، اب بھ ہندوستان

کو فیصلہ کرنا ہے کہ وہ کون سی راہ اختیار کرنا چاہتا ہے۔"

شیخ عبداللہ نے اس تقریر میں اگرچہ اس کی وضاحت نہیں کی تھی

کہ وہ کون سی راہ ہے جو کشمیر نے اپنے لئے "متعین کر لی ہے"۔ لیکن ان کی تقریر سننے کے بعد میرا ہی نہیں، بلکہ شاید سب ہی سننے والوں کا یہی احساس تھا کہ شیخ صاحب اپنی اس ڈگر سے ہٹ گئے ہیں، جس پر اب تک وہ چل رہے تھے۔ لیکن اس سے بھی زیادہ افسوس ناک حقیقت یہ ہے جس کی طرف کسی نے بھی دھیان نہیں دیا تھا، کہ شیخ عبداللہ کو اس وقت آسانی سے پرانی ڈگر پر واپس لایا جاسکتا تھا۔ میرا تو آج بھی گمان ہے کہ شیخ عبداللہ کے اور عام ہندوستانیوں کے تصورات میں کوئی بنیادی فرق نہیں ہے اور بعض صاحب غرض لیڈر ہم سے ان کی جس درجہ دوری کا ہمیں یقین دلانا چاہتے ہیں، وہ اس درجہ ہم سے دور نہیں ہیں۔

ابھی حال ہی میں شینل کانفرنس کے لیڈر اور کشمیر کے سابق وزیراعظم بخشی غلام محمد نے سری نگر کے پریس کلب میں کہا تھا کہ حکومت ہند نے شیخ عبداللہ کو رہا کیا تو نیشنل کانفرنس سیاسی سطح پر ان کا مقابلہ کرے گی۔ اس سلسلے میں بخشی صاحب سے بجا طور پر یہ سوال کیا جاسکتا تھا، جو افسوس ہے کہ نہیں کیا گیا، کہ انھوں نے اپنے دور اقتدار میں عموماً، اور اس دور میں خصوصاً، جب کہ خود بخشی صاحب ہی نے ساڑھے تین ماہ کے لئے انھیں رہا کیا تھا، سیاسی سطح پر انھوں نے شیخ عبداللہ کا مقابلہ کیوں نہیں کیا تھا؟

شیخ عبداللہ کی ذہنی تبدیلی کے محرکات

کشمیر اور ہندوستان کے تعلقات کی نوعیت کے بارے میں شیخ عبداللہ کے خیالات میں جو تبدیلی ۱۹۵۳ء میں پیدا ہوئی، اس کے حقیقی محرکات کیا

تھے؟ شیخ عبداللہ کو، ان کے نظریات میں تبدیلی کا الزام دینے سے پہلے، اس سوال پر ہم نے ٹھنڈے دل سے غور نہیں کیا ہے، جو ہمیں یقیناً کرنا چاہئے تھا۔ اس سلسلے میں ۱۹۴۷ء سے ۱۹۵۳ء تک کے حالات کاہیں جائزہ لینا ہوگا۔

یہ حقیقت ہے کہ تقسیم سے پہلے کانگریس ہمارے ملک کی سب سے بڑی غیر فرقہ دارانہ سیاسی پارٹی تھی، اور ملک کی آزادی کانگریس کی جدوجہد اور ہندوستانی عوام کی ان قربانیوں کا نتیجہ تھی، جو انھوں نے کانگریس ہی کے جھنڈے تلے دی تھیں۔ لیکن یہ بھی اتنی ہی بڑی حقیقت ہے کہ ملک جن حالات میں تقسیم ہو کر آزاد ہوا تھا، اس نے کانگریس کے غیر فرقہ دارانہ کردار کو کم زور ہی نہیں کیا، بلکہ ہندو فرقہ پرستی کے رجحانات کو، جو ملک میں اور خود کانگریس کے ایک طبقے میں پہلے ہی سے موجود تھے، مضبوط کر دیا۔ ان ہی حالات نے، جن پر کانگریس کے غیر فرقہ دارانہ عناصر کو قطعاً قابو نہیں تھا، جن سنگھ اور اس کے عسکری بازو راشٹریہ سیم سیک سنگھ کو، جو ناستی طور پر یقیناً کا حال تھا، جنم ہی نہیں دیا بلکہ کانگریس کا حریف بنا دیا۔ دوسری طرف تقسیم سے پیدا ہونے والے حالات نے کانگریس کی نجلی سطح اور نجلی سطح کی لیڈر شپ ہی کا نہیں، بلکہ بالائی لیڈر شپ کے ایک حصے کا ذہن بھی مسموم کر دیا۔ کانگریس کے اس گروہ کی غلیہم در دیاں اگر علانیہ نہیں تو درپردہ یقیناً جن سنگھ کے لئے وقف تھیں۔ ڈاکٹر شیا پور شاد مکر جی اور ان ہی جیسے کچھ اور لوگ بھی کانگریس کی مرکزی حکومت میں وزیر تھے، جو کانگریس کے نہیں بلکہ جن سنگھ کے نمائندے تھے۔

سردار ٹیل، جواہر لال نہرو اور گاندھی جی

۱۹۴۷ء سے بہت پہلے بھی کانگریس داہنے اور بائیں بازوؤں میں بٹی تھی۔ پہلا سردار ٹیل کا اور دوسرا جواہر لال نہرو کا گروہ تھا۔ تقسیم کے بعد کانگریس کے ان دونوں بازوؤں کے خدو خال اور زیادہ واضح ہو گئے۔ سردار ٹیل کو ہندوستان کا مرد آہن کہا جاتا تھا، اور وہ تھے بھی۔ بڑے مضبوط دل و دماغ کے انسان۔ بعض حلقوں میں ان کے بارے میں یہ غلط فہمی بھی تھی، اور آج بھی ہے، کہ وہ فرقہ پرست تھے۔ لیکن حقیقتاً وہ فرقہ پرست تھے نہیں۔ البتہ ان کا نظریہ یہ تھا کہ کانگریس ہی میں نہیں بلکہ پورے ملک میں صرف دو پارٹیاں ہیں — ایک خود ان کی اور دوسری جواہر لال نہرو کی۔ وہ، قدرتی طور پر، ہر اس شخص کے دشمن تھے جو جواہر لال کی پارٹی میں تھا۔ مسلمان عام طور پر جواہر لال ہی کو اپنا ماویٰ و ملجا سمجھتے تھے، اور من حیث الجماعت ان ہی کی پارٹی میں تھے، اس لئے سردار ٹیل مسلمانوں کے بھی اتنے ہی دشمن تھے، جتنے اس ہندو کے تھے، جو جواہر لال نہرو کی پارٹی میں تھا۔

سردار کے ساتھ بھی کچھ مسلمان تھے — خصوصاً صوبہ بمبئی کے، اور ان کے علاوہ کچھ سابق مسلم لیگی بھی تھے، جو تقسیم کے بعد اپنی بعض مجبوریوں کی بنا پر پاکستان نہیں جاسکے تھے، اور اب انھوں نے مسلم لیگ کا جامہ اتار کر، بلا غسل کئے ہوئے، کانگریس کا چولا بدل لیا تھا۔ ان سب کے ساتھ سردار کا رکھ رکھاؤ ہی تھا، جو اپنے اور ساتھیوں کے ساتھ تھا، لیکن عام مسلمانوں کے اور جواہر لال نہرو کے باب میں ان کا جو نظریہ تھا، اس کا

اندازہ اسی لطیفے سے لگایا جاسکتا ہے۔

”ہندوستان میں اب کتنے نیشنلسٹ مسلمان ہیں؟“ کسی نے تقسیم کے کچھ ہی دنوں بعد سردار سے سوال کیا۔
”صرف ڈیڑھ“ انھوں نے فی البدیہہ جواب دیا ”ایک جمعہ لال نہرو اور آدھا ابوالکلام آزاد“

کشمیریوں کے باب میں عموماً اور شیخ عبد اللہ کے باب میں خصوصاً سردار پٹیل کی، بجا طور پر، رائے یہی تھی کہ وہ جواہر لال کی پارٹی میں ہیں۔ اس لئے قدرتی طور پر کشمیریوں کے بارے میں بھی ان کا وہی خیال اور وہی رویہ تھا جو عام ہندوستانی مسلمانوں کے بارے میں تھا۔ کشمیری مسلمانوں میں انھیں بخشی غلام محمد میں یقیناً کشش نظر آتی تھی، جس کی تہ میں بخشی غلام محمد کی ”توانا قوم پرستی“ سے زیادہ ان کے کردار کی بعض خصوصیات کا فرما تھیں، جنھیں سردار کی دور بین نگاہوں نے پہلے ہی دن بھانپ لیا تھا۔ سیاست کی دنیا بھی بڑی نرالی اور انوکھی دنیا ہے، جہاں کبھی متضاد عناصر کو بھی مشترک حریف کا مقابلہ کرنے کے لئے ایک دوسرے کا حلیف بننا پڑتا ہے۔ چنانچہ داہنے بازو کے کانگریسیوں کے علاوہ فرقہ پرست ہندو عناصر بھی، جو سردار ہی کی طرح ملک کی داخلی سیاست میں جواہر لال نہرو کی اقلیت دوستی اور سوشلزم کو، اور خارجی پالیسی میں سوشلسٹ ملکوں کی طرف ان کے جھکاؤ کو اپنے جماعتی مفاد کے منافی سمجھ رہے تھے، سردار کے گرد جمع ہو گئے۔ ان سب کو جواہر لال کی کشمیر پالیسی سے بھی یکسر اختلاف تھا۔ یہ وہ لوگ تھے جو کشمیر کو بھی، ملک کی اور ریاستوں کی طرح، جلد سے جلد مکمل طور پر ہندوستان میں ضم کر لینے کے درپے تھے

اور اسی کو ملک کی سب سے بڑی خدمت سمجھ رہے تھے۔ سردار پٹیل، تقسیم سے قبل، گاندھی جی کے آدمی سمجھے جاتے تھے لیکن تقسیم کے بعد فرقہ دارانہ معاملات ہی نے ان دونوں میں بھی اتنی دوری پیدا کر دی تھی کہ سردار، گاندھی جی کو بھی جواہر لال نہرو ہی کا آدمی سمجھنے لگے تھے۔ گاندھی جی نے اپنی زندگی کے آخری دنوں میں پرار تھنا کے بعد جو تقریریں کی تھیں، اور جو شائع بھی ہو چکی ہیں، ان میں گاندھی جی اور سردار کے اختلافات کے واضح نشانات ہی نہیں بلکہ عریاں ثبوت بھی ملتے ہیں۔ بلکہ اب تو گاندھی جی کی شہادت کے بارے میں بھی یہ خیال کھل کر ظاہر کیا جانے لگا ہے کہ اس کی ذمہ داری اگر براہ راست نہیں تو بالواسطہ سردار پٹیل ہی پر بھی، جو اس وقت ہندوستان کے ہوم منسٹر تھے۔ یہ بھی عجیب اتفاق تھا کہ گاندھی جی کے بعد سردار پٹیل بھی زیادہ دنوں زندہ نہ رہ سکے۔ مولانا آزاد کا تو خیال تھا کہ گاندھی جی کی شہادت کی ذمہ داری کے احساس ہی کا روگ سردار کو کھایا گیا۔

کانگریس کے داہنے بازو کی مضبوطی

سردار پٹیل کی وفات کے بعد جواہر لال نہرو کا ایک حریف تو یقیناً میدان سے اٹھ گیا، لیکن کانگریس کی تنظیم اور حکومت دونوں میں سردار کی وفات سے جواہر لال کے ہاتھ مضبوط نہ ہو سکے، جس کی وجہ یہ تھی کہ کانگریس

۱۷ دیکھئے — Delhi Diary مرتبہ پیارے لال

۱۸ مولانا آزاد — ”India Wins Freedom“ ص ۲۲۵

کالیہ بازو سردار ہی کی زندگی میں اس درجہ مضبوط ہو چکا تھا کہ اس پر قابو حاصل کرنا جو اہل لال نہرو کے بس کی بات نہیں رہی تھی۔ کشمیر کے بارے میں بھی کانگریس کے اس بازو کے تصورات جن سنگھ سے مختلف نہیں تھے، اور یہ اندرونی طور پر، ڈاکٹر شیا پاپر شاد مکر جی ہی کا ہم نوا تھا، جو سردار کی زندگی ہی میں، بلکہ ان ہی کے اشارے پر، نہرو لیاقت معاہدے کے وقت کانگریس سے الگ ہو چکے تھے۔

ہمارے دستور میں کشمیر کی مخصوص حیثیت اس کی مخالفت

ہندوستان کے ساتھ کشمیر کا الحاق تمام ریاستوں کی طرح صرف دفاع، امور خارجه، اور رسل و رسائل ہی کے تین محکموں تک محدود تھا۔ اندرونی طور پر ریاست کو مکمل خود مختاری حاصل تھی۔ سردار پٹیل نے ملک کی عام ریاستوں کے حکم رانوں کو سمجھا بھجا کر اس کے لئے تیار کر لیا تھا کہ ان کی ریاستیں مکمل طور پر انڈین یونین میں ضم ہو جائیں۔ یہ سردار پٹیل کا ایک عظیم کارنامہ ہے، جسے کوئی بھی ایمان دار مورخ نظر انداز نہ کر سکے گا۔ کشمیر کے بارے میں بھی توقع یہی تھی کہ ایک وقت آئے گا جب ملک کی اور ریاستوں کی طرح ریاست جموں و کشمیر بھی انڈین یونین میں برابر کی شریک ہوگی۔ لیکن کشمیر کے مخصوص حالات اور مسئلہ کشمیر کی بین الاقوامی نوعیت کی وجہ سے فوری طور پر یہ ممکن نہیں تھا۔ اگرچہ جن سنگھ اور اس کے ”ہم سفر“ کی خواہش یہی تھی کہ یہ سب کچھ آج ہی ہو جائے۔ چنانچہ یہ آداز اس وقت بھی اٹھی تھی جب کشمیر کی مخصوص حیثیت کو ہمارے دستور میں جگہ دی گئی تھی۔ ڈاکٹر شیا پاپر شاد مکر جی ہی نے، آگے چل کر،

پارلی منٹ میں تقریر کرتے ہوئے حکومت ہند کو یاد دلایا تھا کہ: ”دستور ساز اسمبلی میں جب یہ مخصوص دفعہ [۳۴۰] پیش کی گئی تھی تو آنراہیل ممبروں نے ٹوکا تھا کہ — کشمیر کے ساتھ یہ خصوصی برتاؤ کیوں کیا جا رہا ہے؟ اور گوپال سوامی آئینگر [وزیر امور کشمیر] نے اس کے جواب میں جو کہا تھا، وہ یہ ہے: ”یہ خصوصی برتاؤ کشمیر کے مخصوص حالات کا نتیجہ ہے۔ یہ

ریاست ابھی ضم کئے جانے کے قابل نہیں ہوئی ہے۔ ہر شخص کی یہ توقع ہے کہ آگے چل کر ریاست جموں و کشمیر بھی اس قابل ہو جائے گی کہ وہ بھی اسی طرح ضم ہو جائے، جس طرح اور ریاستیں ہوئی ہیں۔ (تالیاں)“

”ان کے اس بیان کے بعد [دستور ساز اسمبلی کی کاروائی میں] لفظ ”تالیاں“ بھی درج ہے، جو بظاہر کانگریس ہی کے ممبروں نے بجائی ہوں گی، جن میں سے بہت سے ممبر آج شیخ عبداللہ کے اس حق پر اعتراض کر رہے ہیں کہ تین معاملات [دفاع، امور خارجه اور رسل و رسائل] کے علاوہ [کشمیر] ہندوستان سے الگ رہے گا۔“

ڈاکٹر شیا پاپر شاد مکر جی کے مندرجہ بالا اقتباس سے میرے اس خیال کی بھی تائید ہوتی ہے کہ جن سنگھ کے ساتھ ساتھ کانگریس کے دامن بازو کی خواہش و کوشش تھی کہ وقت کا انتظار کئے بغیر، بلا تاخیر،

ریاست جموں و کشمیر کو ہندوستان میں مکمل طور پر ضم کر لیا جائے۔

کشمیر کے مکمل انضمام کی اہم ترین شرط

ریاست جموں و کشمیر کو مکمل طور پر ہندوستان میں ضم کرنے کی خواہش بڑی حد تک قدرتی تھی اور اس کے بر لانے کی کوشش میں بھی کوئی برائی نہیں تھی۔ اس معاملے میں کانگریس کا بایاں بازو ہی نہیں بلکہ ملک کے تمام ترقی پسند عناصر بھی ساتھ دے سکتے تھے۔ لیکن کانگریس کے باہیں بازو اور ملک کے ترقی پسند عناصر کو اور ان سب سے زیادہ جواہر لال نہرو کو اس کا علم تھا کہ ہندوستان کے ساتھ کشمیر کو مکمل طور پر ضم کرنے کی اہم ترین شرط یہ ہے کہ اس کی خواہش اور تڑپ خود کشمیریوں کے اندر پیدا ہو۔ کشمیری کے مسئلے پر تقریر کرتے ہوئے ایک کانگریسی ممبر پارٹی منٹ مسٹر چندا نے کہا تھا:

”یہ سچ ہے کہ ہم سب نے یہ پسند کیا ہوتا کہ کشمیر کا الحاق بھی بالکل اسی طرح ہو، جس طرح اور ریاستوں کا ہوا ہے، اور ہماری یہ پر خلوص توقع ہے کہ وہ دن آنے ہی والا ہے، جو بہت دور بھی نہیں ہے، جب کشمیر بھی ہندوستان میں اسی طرح ضم ہو جائے گا جیسے کہ اور ریاستیں ہوئی ہیں“

مسٹر چندا کا یہ جملہ سن کر ہندو مہاسبھائی ممبر پارٹی منٹ مسٹر ان، بی، کھرے نے طنزاً ”آمین“ کہا۔ ان کے آمین کہنے کا ”شکریہ“ ادا کرتے ہوئے مسٹر چندا نے اضافہ کیا:

”لیکن ہم جبر اور زبردستی سے ایسا نہیں کر سکتے۔۔۔ مخالفت پارٹی کے جو ممبران شیخ عبداللہ اور ان کی حکومت پر شدید اور غیر دانش مندانہ

نکتہ چینی کر کے ہندوستان کے ساتھ کشمیر کا مکمل الحاق کرنا چاہتے ہیں، وہ اس عمل سے اپنے ہی مقصد کو نقصان پہنچا رہے ہیں۔۔۔ آج سب سے زیادہ ضرورت صبر و تحمل کی اور جمہوریت پر اعتقاد رکھنے کی ہے“

کیمونسٹ ممبر پارٹی منٹ مسٹر اے، کے، گوپالن نے اس حقیقت کی طرف اشارہ کیا تھا کہ:

”کشمیر میں مسلمانوں کی اکثریت ہے، اور ہمیں انہیں یقین دلانا چاہیے کہ اگر وہ ہندوستان کا حصہ بن جائیں تو اس میں ان کا فائدہ ہے۔“

ان ہی حقائق کو جواہر لال نہرو نے، بحث کا جواب دیتے ہوئے، اپنے مخصوص انداز میں واضح تر الفاظ میں بیان کیا تھا:

”مضبوط ترین رشتے جو کشمیر کو ہندوستان سے [دالستہ کریں گے] نہ تو آپ کی فوجیں ہوں گی، اور نہ آپ کا وہ دستور ہی ہوگا، جس کی اس ایوان میں بہت دھائی دی گئی ہے، وہ رشتے تو اس و محبت اور رواداری کے ہوں گے جو دستور سے، قوانین سے اور فوجوں سے قوی تر ہوتے ہیں۔“

مسئلہ کشمیر کے اسی مباحثے کے دوران ایوان میں جو زہریلی تقریریں

۱۔ تقریر لوک سبھا: ۷ اگست ۱۹۵۲ء: کالم ۵۸۰

۲۔ ایضاً ایضاً کالم ۵۸۰۲

۳۔ ایضاً ایضاً کالم ۵۸۹۹

ہوئی تھیں، ان پر تبصرہ کرتے ہوئے پنڈت شو نرائن فوتے داس نے، جو کشمیر کے نمائندے تھے، یہ بڑی پتے کی بات کہی تھی کہ:

”مسٹر جناح، جن کے ساتھ کشمیری مسلمانوں نے، ان کے نظریات کی بنا پر، ۱۹۴۴ء میں بدسلوکی کی تھی، اپنی زندگی میں، کشمیر کے سلسلے میں، دو باتوں کے آرزو مند تھے۔ ایک تو یہ کشمیر کو ہندوستان سے دور رکھا جائے، اور دوسرے یہ کہ عبداللہ ازہم کا نام و نشان نہ رہے۔ جناح کی جو آرزو ان کی زندگی میں پوری نہ ہو سکی تھی، مسلم لیگ اور پاکستان کو — حملہ کرنے کے بعد بھی، جو کچھ نصیب نہ ہو سکا تھا ... میں دیکھ رہا ہوں کہ آج اس ایوان میں جمہوریت کا نام لے کر، ہندوستان کا نام لے کر، بھارت کا نام لے کر پاکستان کو وہ سب کچھ دیا جا رہا ہے، اور اس طرح سے مسٹر جناح کی محترم روح کو پر خلوص مزاح سرائی کا انداز نہ پیش کیا جا رہا ہے ...“

”دل کے پھیمو لے جل لٹھے سینے کے داغ سے
”اس گھر کو لگ گئی آگ گھر کے چہرا غ سے“

شیخ عبداللہ سے ایک ملاقات

”ہندستان سے جو بھی دوست آئے، ان سے میں نے
گھنٹوں کشمیر کے حالات پر تبادلہ خیال کرنے میں خوشی
محسوس کی ہے“

شیخ عبداللہ
(مکتوب بنام مولانا محمد سعید عودی)

اگست ۱۹۵۲ء تک شیخ عبداللہ کے ذہن میں کوئی بنیادی تبدیلی
تو یقیناً نہیں آئی تھی، لیکن ان سے باتیں کرنے کے بعد، ان کے پیروں
میں لغزش پیدا ہونے کا ایک مبہم سا احساس میرے اندر ضرور پیدا ہوا
تھا۔

مرکزی ملازمتیں اور کشمیری مسلمان

”میں نے آج کل گورنمنٹ آف انڈیا کی گردن دبائی ہے،“ دوران
گفتگو میں انھوں نے کہا ”میں نے ان سے پوچھا ہے کہ
۱۹۴۷ء سے لے کر اس وقت تک ان محکموں میں کتنے کشمیری
مسلمان لئے گئے ہیں، جو یونین کے پاس ہیں۔“
شیخ عبداللہ کے اس جملے کا ایک ایک لفظ ان کے ذہنی تیج و
تاب ہی کی نہیں بلکہ ان کے فکری رجحان کی بھی غمازی کر رہا ہے۔ کشمیری

۱۔ شیخ عبداللہ کا یہ جملہ راقم نے ایک صحبت میں دہرایا تو مولانا آزاد مرحوم کے سیکریٹری پروفیسر
محمد اعلیٰ خاں نے، جو اس صحبت میں شریک تھے، بتلایا کہ یہی جملہ شیخ عبداللہ نے مولانا آزاد
کو بھی ایک خط میں لکھا تھا۔

مسلمانوں اور شیخ عبداللہ کی ہم سے دوری کا ایک اہم سبب ملازمتوں کا سوال بھی تھا اس کا شکر اس وقت کشمیری ہی نہیں بلکہ ہندوستانی مسلمان بھی تھے، جنہیں سرکاری ملازمتوں سے بالارادہ محروم کیا جاتا تھا۔ اس کا وارکشیر می مسلمانوں پر بھی چلتا تھا۔ دفاع، امور خارجہ اور رسل و رسائل کے ان محکموں میں کشمیری مسلمانوں کو ملازمتیں نہیں مل رہی تھیں، جو ریاست جموں و کشمیر نے انڈین یونین کو سونپے تھے۔

خفیہ سرکلر

گورنمنٹ آف انڈیا کی اس پالیسی کا، قدرتی طور پر، شیخ عبداللہ کے ذہن پر گہرا اثر تھا۔ اپنی پہلی رہائی (۱۰ جنوری ۱۹۵۸ء) کے دوسرے دن گد کے پرفضا ڈاک بنگلے میں اخباری نمائندوں سے باتیں کرتے ہوئے، اور باتوں کے علاوہ انھوں نے یہ بھی کہا تھا کہ:

”۱۹۴۷ء میں ہندوستان کے ساتھ الحاق میں نے گاندھی جی کی تعلیمات اور ان کے پروگرام کے تحت کیا تھا۔ مجھے یقین تھا کہ ہندوستان میں [کشمیری] مسلمانوں کے ساتھ منصفانہ و فیاضانہ سلوک کیا جائے گا، مگر بد قسمتی سے میں انھیں ان کا حق بھی نہ دلا اسکا۔ حصول آزادی کے بعد ریاستی فوج پر جب ہندوستان کا کنٹرول ہو گیا تو ریاست میں فوجی بھرتی کے سلسلے میں ایک خفیہ سرکلر جاری کیا گیا جس میں لکھا تھا کہ مسلمانوں کو فوج میں بھرتی نہ کیا جائے۔ یہ بات جموں کے مقام پر، اس وقت کے وزیر دفاع، مسٹر گوپال سوامی اینگر کے علم میں لائی گئی، تو انھوں نے اس سرکلر کے اجراء سے انکار کیا اور ساتھ ہی یہ بھی کہا کہ اس قسم کا سرکلر

آئین ہند کی روح اور اس کے معانی کے منافی ہے۔ یہ بخشی غلام محمد اور مولانا سعید مسعودی نے بھی اس [سرکلر] کی تصدیق کی جب [گوپال سوامی اینگر سے] میں نے پوچھا کہ ریاستی فوج پر کنٹرول کے بعد بھرتی کے دوران مختلف فرقوں کا کیا تناسب رہا ہے تو اس کا کوئی جواب مسٹر اینگر نے نہ دیا۔

”اسی طرح جو بھی محکمے ہندوستان نے اپنے ہاتھ میں لئے، ان سب میں مسلمانوں کے حقوق کو نظر انداز کیا گیا، اگرچہ کشمیر کے غیر مسلموں کو بڑے بڑے عہدوں پر مامور کیا گیا۔ یہ باتیں میں نے حکومت ہند اور پنڈت جی کے سامنے بھی کہیں۔ میں نہیں چاہتا تھا کہ ان باتوں کو عوام کے سامنے لاؤں، مگر کشمیری ان باتوں پر کوئی توجہ نہیں دی گئی۔“

ملک اس وقت جس مہیب فرقہ پرستی کے طوفان سے گزر رہا تھا۔ اس کا شیخ عبداللہ سے زیادہ شاید ہی کسی کو علم رہا ہوگا۔ چنانچہ اس دور میں کشمیری مسلمانوں کا سرکاری ملازمتوں میں نظر انداز کیا جانا ایک ایسا معاملہ تھا کہ شیخ عبداللہ بھی اس پر ٹھنڈے دل سے اگر غور کرتے تو اس شکایت میں جان ہونے کے باوجود، یہ یقیناً زیادہ وزنی ثابت نہ ہوتی۔ مسلمانوں کو، خواہ وہ کشمیر کے ہوں یا ملک کے کسی بھی حصے کے، صرف مسلمان ہونے کی بنا پر سرکاری ملازمتوں سے محروم کیا جانا اکثریت کی فرقہ پرستی کا ایک ایسا

۱۷ گوپال سوامی اینگر کی یہ توضیح یقیناً صحیح تھی، اور عین ممکن ہے کہ اس سرکلر کے اجراء کا ان کو علم نہ رہا ہو۔ لیکن اس کی تحقیق انھیں کرنی چاہئے تھی، جو معلوم نہیں انھوں نے کی تھی یا نہیں!

۱۸ ہفتہ وار ”سچ“ (جموں): ۱۷ جنوری ۱۹۵۸ء

رجحان تھا، جس پر کڑھنے، روٹھنے اور احتجاج کرنے سے زیادہ اس کا مردانہ و مقابلہ کرنے کی ضرورت تھی۔ اور یہ کام اس وقت پورے ملک میں شیخ عبداللہ سے زیادہ اور ان سے بہتر کوئی دوسرا نہیں کر سکتا تھا۔ اس کی ان سے توقع بھی تھی کیوں کہ ۱۹۴۷ء کے اواخر اور ۱۹۴۸ء کے اوائل میں جب انسان نے پورے برصغیر میں اپنی آدمیت کو بالائے طاق رکھ کر درندگی کا جامہ پہن لیا تھا، اور ہر طرف قتل و غارت کا بازار گرم تھا تو اس وقت کشمیر کے الحاق کے ساتھ ہی شیخ عبداللہ کی ذات فرقہ پرستی کی اندھیری رات میں روشنی کا منارہ بن کر نمودار ہوئی تھی۔

شیخ عبداللہ بھی، ”پیالہ و ساغر نہیں“، انسان ہی ہیں۔ گردشِ پیش کے حالات سے یک سمت اثر نہ ہونا ان کے بھی بس کی بات نہیں تھی۔ ۱۹۵۲ء کے اواخر میں پرچا پریشد کی تحریک نے جموں میں سراٹھایا یہ خالص فرقہ وارانہ تحریک تھی۔ اس کا سلسلہ ۱۹۵۳ء کے اوائل تک جاری رہا۔ بظاہر اس کی قیادت جموں کی پرچا پریشد کر رہی تھی لیکن عملاً اس کی باگ ڈور ”جن سنگھ اور داہنے بازو کی دوسری پارٹیوں کے ہاتھ میں تھی۔“ کانگریس کے داہنے بازو کی بھی اسے پوری حمایت و ہم دردی حاصل تھی۔ اس وقت پورے ملک میں فرقہ پرستی اور رجعت پرستی کو جو بالادستی حاصل ہو گئی تھی اس نے ملک کے غیر فرقہ پرست اور ترقی پسند عناصر کو عموماً اور کانگریس کے بائیں بازو کی قیادت کو خصوصاً اس درجہ بے بس کر دیا تھا کہ پرچا پریشد کی اس خالص فرقہ وارانہ تحریک کے خلاف آواز اٹھانے کی بھی ان میں سکت

نہیں رہی تھی۔ شیخ عبداللہ کے ذہن پر اس صورت حال کا شدید رد عمل ہوا۔ مولانا سعید مسعودی نے لوک سمجھا میں تقریر کرتے ہوئے بجا طور پر سوال کیا تھا کہ:

”ہندستان کے کچھ لوگوں کی طرف سے... ہمارے ہی بھائی اور ہمارے ساتھیوں کے ایک چھوٹے سے حصے کی طرف سے، آنکھیں بند کر کے اور بلا سوجے سمجھے، جموں کے اس ٹولے [پرچا پریشد] کی تائید شروع ہو جائے، تو اس کا نتیجہ کیا ہوگا؟“
جواہر لال نہرو نے پرچا پریشد کی تحریک کی شدید مذمت کرتے ہوئے کہا تھا کہ:

”اس افسوس ناک تحریک نے [کشمیر کے بارے میں] ہماری بنیادی نظریے پر کاری ضرب ہی لگانے کی کوشش نہیں کی ہے، اور صرف انتشار ہی نہیں پیدا کیا ہے، بلکہ اس کا شدید رد عمل بھی ہوا ہے، خصوصاً وادی کشمیر میں۔“
لیکن جواہر لال کی یہ آواز نقار خانے میں طوطی کی آواز تھی۔

فرقہ پرستی کی یہ وبا!

شیخ عبداللہ سے اپنی جس ملاقات کی طرف اس باب کے آغاز میں میں نے اشارہ کیا تھا، اور جو ان سے میری پہلی اور آخری تفصیلی ملاقات

۱۰ تقریر لوک سمجھا، اگست ۱۹۵۲ء: کارروائی لوک سمجھا جلد ۴ حصہ دوم، کالم ۵۸۳۷

۱۰ کارروائی لوک سمجھا، ۱۰ اگست ۱۹۵۳ء

تھی، کئی اعتبار سے قابل ذکر ہے۔ اور باتوں کے علاوہ، اس ملاقات میں ملک میں فرقہ وارانہ رجحانات کی روز افزوں ترقی پر بھی انھوں نے گہری تشویش کا اظہار کیا۔ اس وقت تک جموں میں پر جا پریشد کی تحریک نے سر نہیں اٹھایا تھا۔ شیخ عبداللہ کے تجزیہ کے مطابق فرقہ پرستی کے چکر میں ہندو و مسلمان دونوں یکساں مبتلا تھے، اور اس فالتوس میں دونوں ایک دوسرے کا تعاقب کر رہے تھے۔

”مجھے تو یہ دیکھ کر اور بھی دکھ ہوتا ہے“ شیخ عبداللہ نے کہا کہ ”یہ وہ مسلمانوں میں بھی بڑھتی جا رہی ہے، اگرچہ یہ ہندو فرقہ پرستی ہی کا رد عمل ہے۔ ہمارے کشمیری مسلمان تاجر جو ہندوستان جاتے ہیں، انھیں اکثر ہندوستانی مسلمان کشمیر کا پاکستان کے ساتھ الحاق کرنے کا مشورہ دیتے ہیں، جو بہت عجیب مشورہ، اور اپنے پیر پر کلڑھی مارنے کے مرادف ہے“

آزاد کشمیر — ناممکن!

شیخ عبداللہ نے دیر تک مسئلہ کشمیر پر بھی باتیں کیں، جویں خاموشی سے سنتا رہا۔ انھوں نے کشمیر اور پاکستان کے بنیادی تضاد کو واضح کرتے ہوئے بتلایا کہ کشمیر کی جدوجہد آزادی کی تحریک قطعاً سکولر تھی، اس کے برعکس قیام پاکستان کے محرکات یک سر نہ ہی تھے۔ انھوں نے ”نیا کشمیر“ کے پروگرام کا بھی ذکر کیا، جو خالص سوشلسٹ اصولوں پر مبنی ہے، اور پاکستان کا مزاج اس پروگرام سے قطعاً لگا نہیں کھاتا۔

مسئلہ کشمیر کے مختلف پہلوؤں پر روشنی ڈالتے ہوئے شیخ عبداللہ

نے کہا کہ ایک حل یہ بھی ہو سکتا ہے کہ جنگ بندی کی موجودہ لائن کو ہندستان و پاکستان کی بین الاقوامی سرحد تسلیم کر لیا جائے۔ انھوں نے یہ خیال بھی ظاہر کیا کہ پاکستان میں بھی شاید اسی ڈھنگ سے آج سوچا جا رہا ہے اور پاکستانی ذہن جنگ بندی لائن پر سمجھوتہ کرنے کی طرف مائل ہو رہا ہے۔ اپنے اس خیال کی تائید میں انھوں نے بتایا کہ ”سرحد پار سے آج کل کچھ کشمیری طالب علم آئے ہیں، جو مجھ سے بھی ملے تھے۔ یہاں آنے سے قبل گرومانی نے [جو اس وقت پاکستان میں وزیر امور کشمیر تھے] ان طالب علموں کو چائے پر بلایا تھا۔ مسئلہ کشمیر پر ان سے باتیں کرتے ہوئے گرومانی نے یہ خیال بھی ظاہر کیا کہ موجودہ جنگ بندی لائن کو، کچھ ترمیم و اضافے کے ساتھ مستقل شکل دی جاسکتی ہے“

مسئلہ کشمیر پر باتیں کرتے کرتے شیخ صاحب نے کوئی اور موضوع چھیڑا تو، قطع کلام کی معافی مانگتے ہوئے، میں نے کہا:

”اس مسئلہ کے حل کی ایک صورت اور بھی ہو سکتی ہے، جو آپ نے شاید نظر انداز کی ہے“

”وہ کون سی صورت ہے؟“ انھوں نے سوال کیا

”آزاد کشمیر“ میں نے جواب دیا ”جس کی بقا کی ذمہ داری ہندستان و پاکستان کے علاوہ چین، روس اور افغانستان بھی لیں، جو کشمیر کے قریب ترین ہم سایہ ہیں۔“

”میں نے اراداً اس کا ذکر نہیں کیا تھا“ شیخ صاحب نے جواب دیا ”یہ ناممکن العمل ہے۔ اور اگر وجود میں آئے بھی تو کشمیر بین الاقوامی سیاست کا کم زور مہرہ بن جائے گا، جو کبھی اس کی گود میں ہو گا اور

کبھی اس کی۔

آزاد کشمیر کے بارے میں، اگست ۱۹۵۲ء تک ان کا یہی نظریہ تھا۔ اور ان کے بیانات کو اگر صحیح تسلیم کر لیا جائے، جس کے صحیح تسلیم نہ کرنے کی کوئی خاص وجہ بھی نہیں ہے، تو اگست ۱۹۵۳ء میں وزارت عظمیٰ سے برطرفی و گرفتاری کے وقت بھی کشمیر کو ”ایشیا کا سوئزرلینڈ“ بنانے کا وہ خواب نہیں دیکھ رہے تھے، اگرچہ بخشی غلام محمد اور ان کے حواریوں نے شیخ عبداللہ کی برطرفی و گرفتاری کے وقت ہندوستانی عوام کو، اور شاید ہندوستانی حکومت کو بھی، بڑی پرکاری کے ساتھ اس کا یقین دلایا تھا کہ بیرونی طاقتوں سے ساز باز کر کے شیخ عبداللہ آزاد و مختار کشمیر بنانے کے درپے تھے۔ اس سلسلے میں یہ بھی کہا جاتا تھا کہ امریکی ڈاکریٹک پارٹی کے لیڈر ایڈلای اسٹونسن کے مشورے سے، جو مئی ۱۹۵۳ء میں برصغیر کے دورے پر آئے تھے اور کشمیر بھی گئے تھے، شیخ عبداللہ نے یہ اسکیم مرتب کی تھی۔ اس الزام پر گفتگو کرنے کی یہ جگہ نہیں ہے، آگے آنے والے صفحات میں اس پر تفصیل سے بحث کی جائے گی۔

”ہمارے یہاں کرپشن بھی ہے“

اس ملاقات کے لئے جتنا وقت مجھے دیا گیا تھا، اس سے بہت زیادہ میں نے، یا خود شیخ عبداللہ نے لے لیا، اور باتوں کا سلسلہ ختم نہیں ہو رہا تھا۔ اس عرصے میں مدحت قدوائی، جو اس وقت کشمیر گورنمنٹ کے چیف سکرٹری تھے، تین بار ان کے کمرے میں آئے، لیکن انھیں شیخ صاحب نے واپس کر دیا۔ ہماری بات چیت کا آخری موضوع ”کرپشن“ تھا، جسے

خود شیخ صاحب ہی نے اپنے مسائل کے ضمن میں چھیڑ دیا تھا۔ ”ہمارے یہاں کرپشن بھی ہے“ شیخ صاحب نے فرمایا ”جو روز بروز بڑھ رہا ہے، اور زیادہ تکلیف دہ یہ ہے کہ یہ نجی سطح سے کہیں زیادہ بالائی سطح پر ہے۔“

”قبل اس کے کہ آپ اس موضوع پر روشنی ڈالیں“ قطع کلام کی معافی مانگتے ہوئے میں نے کہا ”ایک چھوٹا سا اپنا تجربہ بیان کر دوں، جو کل ہی مجھے ہوا ہے۔“

ایک جگہ مجھے تانگے سے جانا تھا۔ ان دنوں وہاں تک جانے کے لئے تانگے والے دو آنے سواری لیتے تھے۔ ایک تانگے پر دو اسکولی بچے بیٹھے تھے، میں بھی اسی پر بیٹھ گیا۔ میرے بعد دو سواریاں اور آگئیں، لیکن تانگہ والا چلا نہیں جب میں نے چلنے کا تقاضا کیا تو اس نے جواب دیا:

”ابھی سواری پوری نہیں ہوئی ہیں“ اور بچوں کی طرف اشارہ کرتے ہوئے کہا کہ ”ان کے پیسے مجھے نہیں ملیں گے۔ یہ ڈپٹی منسٹر کے بچے ہیں۔“

یہ جواب سن کر میں سوچنے لگا۔ میرے جرح کرنے پر تانگے والے نے پہلے ایک ہندو ڈپٹی منسٹر کا نام لیا، جو اس طرف نہیں رہتے تھے، اور میرے بھی مسلمان تھے۔ جب میں نے مزید جرح کی تو اس نے ایک مسلمان ڈپٹی منسٹر کا نام بتایا۔ تانگے والے کا نام اور نمبر میں نے نوٹ کر لیا۔

شام کو جب مجاہد منزل پہنچا، یہاں میں مولانا مسعودی کا مہمان تھا تو وہ ڈپٹی منسٹر صاحب بھی اتفاقاً وہاں موجود تھے۔ دیر تک ہم لوگ باتیں کرتے رہے، لیکن بار بار کو شش کرنے کے باوجود یہ قصہ بیان کرنے کی میں ہمت نہ کر سکا۔

جن کے متعلق شیخ عبداللہ نے جنوری ۱۹۵۸ء میں اپنی پہلی رہائی کے فوراً بعد کہا تھا کہ:

”میرے ایسے بھی ساتھی تھے، جنہوں نے لاکھوں روپے بنائے ہیں۔ میں نے یہ مطالبہ کیا تھا کہ ان کی تحقیقات کی جائے۔“

آں قدح بشکستِ اس ساقی نماند

شیخ عبداللہ سے یہ قصہ بیان کرتے ہوئے میں نے نہ تو ڈپٹی منسٹر صاحب کا نام ہی لیا اور نہ یہ بتلایا کہ میں کہاں جا رہا تھا۔ وہ دیر تک نام پوچھتے اور حرج کرتے رہے۔ میرے انکار کے ساتھ ساتھ ان کا اصرار بھی بڑھتا رہا۔ بالآخر انھوں نے جبر ہو کر کہا ”آپ اس کمرے سے باہر جا نہیں سکتے ہیں جب تک کہ نام نہ بتائیں“، اور مجبوراً مجھے نام بتانا ہی پڑا۔ انھوں نے فوراً ڈپٹی منسٹر صاحب کو ٹیلیفون کیا، جو اس وقت اپنے کمرے میں تھے نہیں ان کے پرسنل اسسٹنٹ کو ہدایت کی کہ جیسے ہی وہ آئیں انھیں فوراً بھیج دیا جائے۔ اب میں نے وہاں سے بھاگنے ہی میں عافیت سمجھی اور شیخ صاحب سے اجازت لینی چاہی۔ لیکن میری بات کاٹتے ہوئے شیخ صاحب نے ایک مشترک دوست کا ذکر چھیڑ دیا اور اس سلسلے میں دس بارہ منٹ اور گزر گئے جب میں چلنے لگا تو، ازراہ نوازش، شیخ صاحب ہاتھیں کرتے ہوئے کمرے کے دروازے تک رخصت کرنے آئے۔ ہم رخصتی مصافحہ کر ہی رہے تھے کہ سامنے سے ڈپٹی منسٹر صاحب نمودار ہوئے۔ انھیں دیکھتے ہی میرا سارا جسم سرد ہو گیا، اور اس وقت میری جو حالت ہوئی، وہ ناقابل بیان ہے شیخ صاحب کے دفتر کے کمرے سے متصل ایک بڑا سا ہال تھا۔ ہم دونوں کو لے کر وہ اسی ہال میں چلے گئے۔ وہاں کچھ لوگ بیٹھے تھے، جو شیخ صاحب سے ملنے ہی آئے تھے اور جنہیں میری ہی وجہ سے انتظار کرنا پڑا تھا۔ شیخ صاحب نے ان سب کو باہر جانے کا حکم دیا اور ایک کونے میں لے جا کر یہ قصہ ڈپٹی منسٹر صاحب سے بیان کیا۔

”یہ تو اپنے آدمی ہیں“ شیخ صاحب نے ان سے کہا ”اگر کوئی دوسرا اخبار نویس ہوتا تو اس قصے کو کس طرح اچھالتا۔“

”کل شام ہی کو ان سے میری ملاقات ہوئی تھی“ ڈپٹی منسٹر صاحب نے جواب دیا ”اگر کل یہ قصہ انھوں نے بیان کیا ہوتا تو ان کی تشفی نہ ہوتی، اور اس کی تحقیقات بھی کر لی ہوتی۔“

ڈپٹی منسٹر صاحب نے جو صفائی پیش کی، اس میں بھی خاصا وزن تھا۔ انھوں نے بتایا کہ ان کے بچے روزانہ تانگے سے اسکول جاتے اور آتے ہیں۔ بچوں کے ہاتھ میں پیسے دینا وہ مناسب نہیں سمجھتے، اس لئے اپنے محلے کے تانگہ اسٹینڈ کے ٹھیکے دار کو کچھ رقم پیشگی دیدیتے ہیں تاکہ جس تانگے پر بچے جائیں اور جس پر واپس آئیں، انھیں دو دو آنے دے دئے جائیں۔ یہ بیان کم از کم میرے لئے تشفی بخش تھا، لیکن شیخ صاحب اس سے مطمئن نہ ہوئے ممکن ہے کہ اس بیان کو انھوں نے بھی غلط نہ سمجھا ہو، مگر اس کی تحقیقات انھوں نے ضروری سمجھی۔ چنانچہ ہم دونوں کو اپنے دفتر کے کمرے میں دہ پھر واپس لے گئے، اور مجھ سے تانگے والے کا نام اور تانگے کا نمبر پوچھنے کے بعد پولیس کے کسی انسپکٹر کو ٹیلیفون پر ہدایت کی کہ فلاں نمبر کے تانگے والے کو اور فلاں محلے کے تانگہ اسٹینڈ کے ٹھیکے دار کو لے کر پانچ بجے شام کو ان کی کوٹھی پر آئے۔ مجھے اور ڈپٹی منسٹر صاحب کو بھی شام کو چائے اپنے ساتھ پینے کی انھوں نے دعوت دی۔ اس دعوت کو، عام حالات میں، بڑی خوشی سے میں قبول کرتا، لیکن اس وقت کوئی بہانہ کر کے میں نے اپنی گلو خلاصی کی۔

مجھے اس کا علم نہیں ہے کہ اس تحقیقات کا آخری نتیجہ کیا نکلا، لیکن اس قصے سے شیخ عبداللہ کے طریق کار پر روشنی پڑتی ہے۔ انھوں نے جب کمرش کی بات شروع کی تھی، اور جو اس قصے کی وجہ سے پوری نہ ہو سکی تھی، اس وقت ان کے ذہن میں کینٹ کے ان کے کچھ ساتھی بھی یقیناً رہے ہوں گے۔

”مجھے [شیخ عبداللہ کی برطانی دگر فاری کے] ان واقعات کا علم سینچر [۸ اگست ۱۹۵۳ء] کی رات کے گیارہ بجے ہوا۔“

جواہر لال نہرو

(کارروائی لوک سبھا: ۱۰ اگست ۱۹۵۳ء)

”سری نگر میں جون جولائی کا مہینہ نسبتاً گرم ہوتا ہے“ شیخ عبداللہ کی وزارت عظمیٰ سے برطانی دگر فاری کی داستان شروع کرتے ہوئے پنڈت شیام لال کول ملنے کہا ”ان مہینوں میں دن ہی کو نہیں رات کو بھی اکثر پنکھے کی ضرورت محسوس ہوتی ہے۔ لیکن اگست کا مہینہ شروع ہوتے ہی سری نگر کے موسم کی خوش گواری اس طرح بیدار ہوتی ہے، جیسے کوئی تیز حسینہ آنکھ ملتے ہوئے بستر سے اٹھ رہی ہو۔ ۱۹۵۳ء کے اگست کا موسم بھی کچھ اسی قسم کا تھا، لیکن، خلاف معمول سری نگر کا سیاسی موسم اس وقت خاصاً گرم تھا۔“

اد ایل اگست ۱۹۵۳ء میں سری نگر کے سیاسی موسم کی، خلاف معمول، گرمی دراصل نتیجہ تھی شیخ عبداللہ کی اس انتہا پسندانہ اور بے لوح روش کا، جو کشمیر کے باب میں ہندوستان کے بڑھتے ہوئے فرقہ وارانہ رجحانات کا جواب ہی نہیں بلکہ ایک طرح کا جوابی حملہ تھا۔ چنانچہ خود شیخ عبداللہ کو، خود ان ہی کے الفاظ میں، اس بات کا ”احساس تھا کہ کچھ ہونے والا ہے، کیا ہونے والا

۱۔ شیام لال کول نیشنل کانفرنس کے پرانے کارکن ہیں، اور شیخ عبداللہ کے مہدیں

ڈاکٹر کمر دیشیٹر میں پورے تھے۔

ہے، یہ "وہ بھی" نہ جانتے تھے۔"

"۹ اگست ۱۹۵۳ء کو جو حادثہ پیش آیا، اسے تو بہر حال آج نہیں توکل ہونا ہی تھا۔" شعیام لال کول نے سلسلہ کلام جاری رکھتے ہوئے کہا "اس کے لئے سری نگر اور دلی میں زمین تیار کی جا چکی تھی۔ لیکن وقتی طور پر ایک معمولی سا واقعہ اس عظیم سانحے کا محرک بن گیا، جو پہلی یا دوسری اگست ۱۹۵۳ء کی صبح کو میری موجودگی میں پیش آیا تھا۔ وزیر اعظم کے پرائیویٹ آفس میں اس تاریخ بھی حسب معمول ملنے والوں کا ہجوم تھا، جس میں ہر طبقے کے لوگ تھے۔ اس ہجوم میں ایک غریب کشمیری کنبہ بھی تھا، جو مضافات سری نگر کے کسی گاؤں کا رہنے والا تھا، اور دنا پٹنیا یہ فریاد لے کر آیا تھا کہ ان کا اکلوتا بچہ کسی شدید مرض میں مبتلا ہے جسے دو دن سے وہ سرکاری اسپتال لے جا رہے ہیں، لیکن اسے داخل نہیں کیا جا رہا ہے اور اس کی حالت بگڑتی جا رہی ہے۔ ان کا وادیا سن کر اور مریض کی حالت دیکھ کر شیخ صاحب پر جواثر ہوا وہ ان کے چہرے سے عیاں تھا۔ ان سب کو اپنی گاڑی میں بٹھا کر میں اسپتال لے گیا اور داخل کرایا، جو دوا میں وہاں موجود نہیں تھیں بازار سے منگا کر دیں، لیکن طبی امداد میں تاخیر کی وجہ سے اس کا مرض علاج کی حد سے گزر چکا تھا اور دوسرے دن بچے نے دم توڑ دیا۔"

"شیخ صاحب نے اس قصے کی تحقیقات کا صراف سے مطالبہ کیا،

جو متعلقہ محکمے کے وزیر تھے۔ تحقیقات کے بعد انھوں نے جو رپورٹ پیش کی اس میں ڈاکٹروں کو بچانے کے لئے واقعے کی نوعیت کو کم کرنے کی انھوں نے کوشش کی۔ یہ بات شیخ صاحب کو ناگوار ہوئی۔ اس سے پہلے بھی ان کی نااہلی کی شکایتیں شیخ صاحب کے پاس آچکی تھیں، انھوں نے صراف سے مستعفی ہونے کا مطالبہ کیا، جس نے تودہ بارود میں چنگاری کا کام کیا۔"

شعیام لال کول کے اس بیان کی تائید خود شیخ عبداللہ کے ایک خط سے بھی ہوتی ہے، جو اپنی برطرفی سے صرف آٹھ دس گھنٹے پہلے انھوں نے مولوی مسعودی کو لکھا تھا، جو اس وقت دہلی میں تھے:

آخری کیبنٹ میٹنگ

"کل ۱۷ اگست کو [ہماری کیبنٹ میٹنگ ہوئی۔ صراف صاحب نے مجھے وہ رپورٹ دی جو کشمیر گورنمنٹ ہسپتال کے سپرنٹنڈنٹ نے میرے اس خط کے جواب میں بھیجی تھی، جس میں میں نے ان سے ان حالات کے متعلق دریافت کیا تھا، جن کی وجہ سے ایک سات سالہ بچے کی موت واقع ہوئی تھی۔ ہسپتال والوں نے کوئی تسلی بخش جواب نہیں دیا تھا۔ لیکن صراف صاحب نے ہسپتال والوں کی حمایت میں باتیں کرنا شروع کیں، اس افسوس ناک واقعے کی تفصیلات یہ ہیں:

"کچھ مدت ہوئی کہ ایک غریب مسلمان کا سات سالہ اکلوتا بچہ بیمار ہوا، او وہ گورنمنٹ ہسپتال لے دیکھانے گیا۔ ڈاکٹر پرہار نے معائنے کے بعد اس کو مین جانٹس کا مریض قرار دیتے ہوئے ہسپتال میں داخل کرنے کا

حکم دیا۔ ہاؤس سرجن ڈاکٹر زلتی نے لڑکے کو داخل کرنے سے اس بنا پر انکار کیا کہ وارڈ میں جگہ نہیں تھی۔ دوسرے دن مریض کا باپ مریض کو لے کر ہاسپٹل گیا، لیکن اس دن بھی مریض کو داخل کرنے سے انکار کیا گیا۔ یہ غریب انسان مایوس ہو کر میرے پرائیوٹ دفتر میں داخل ہوا۔ اس وقت میرے پرائیوٹ دفتر میں پنڈت شام لعل کو ڈاکٹر وزیٹس بیورو موجود تھے۔ اس نے اس غریب پر ترس کھا کر مریض کو کار میں بٹھایا اور نیشنل ہسپتال میں داخل کرایا، اور اپنی جیب سے کچھ روپیہ خرچ کر کے انجکشن اور دوسری دوائیاں بازار سے منگوا دیں۔ نیشنل ہسپتال کے ڈاکٹر پشمن نے مریض کو بچانے کے لئے کافی کوشش کی، لیکن وقت گزر چکا تھا اور میرے معصوم بچہ جاں بزنہ ہو سکا۔ سپرنٹنڈنٹ ہسپتال نے لکھا تھا کہ جب مریض کے مرض کی تشخیص ہو تو اس کو میڈیکل سائیڈ کی طرف بھیج دیا گیا، لیکن وہاں سے اسے سرجی کل سائیڈ کی طرف ڈھکیل دیا گیا۔ لیکن کہیں بھی اسے جگہ نہ ملی اور ڈاکٹر آپس میں بحث و مباحثہ میں رہے کہ اس بچے کے ساتھ کیا سلوک ہو، اور اس بحث میں کافی دیر لگی۔ مریض اور اس کا باپ تھک کر ہسپتال سے چلے گئے۔ سپرنٹنڈنٹ صاحب مزید لکھتے ہیں کہ ہمیں افسوس ہے کہ بحث بحث میں مریض اور اس کا باپ اور کچھ زیادہ دیر نہ ٹھہر سکا۔ بہر حال آئندہ ہم احتیاط کریں گے۔ اس جواب کے سننے اور صرف صاحب کی ایسے جواب کی حمایت پر میں قدرتی طور پر کافی بے چین ہوا، اور میں نے صرف صاحب سے پوچھا کہ یہ پہلا واقعہ نہیں، جس کی وجہ سے میں آپ سے مطمئن نہیں ہوں، بلکہ اور بھی ایک دو واقعات میری نوٹس میں آئے ہیں،

جس کا جواب میں آپ سے پوچھنا چاہتا ہوں۔ میں نے سنا ہے کہ کچھ مہینے پہلے جوں میں ہمدانی صاحب کے دفتر سے ایک گھڑی اٹھ گئی تھی، اور تحقیقات پر ثابت ہوا کہ یہ گھڑی آپ کے دفتر ہی کے ایک ملازم نے اٹھا کر آپ کے ڈرائیور کے حوالے کی تھی۔ تحقیقات پر یہ بھی ثابت ہوا کہ یہ ملازم آپ کا ایک قریبی رشتہ دار ہے اور آپ کے ساتھ ہی کھانا پیتا ہے۔ لیکن اس ملازم کو برطرف کرنے یا سخت سزا دینے کی بجائے، اس پر صرف تھوڑا بہت جرمانہ کیا گیا اور اسے سری نگر جیل میں تعینات کیا گیا۔ کیا یہ طریق کار درست ہے۔ صرف صاحب نے جواب کہا کہ انھوں نے ہمدانی صاحب کو پورے اختیارات دئے تھے کہ وہ جو چاہیں اس ملازم کو سزا دے سکتے ہیں۔ لیکن ہمدانی صاحب نے کہا کہ ان کو صرف صاحب نے ٹیلی فون پر کہا کہ انھیں افسوس ہے کہ اس قسم کی چوری ان کے ایک قریبی رشتہ دار نے کی ہے، اس لئے اب یہ ان کی عزت کا معاملہ ہے۔ میں نے ان سے پوچھا کہ یہی بات تو یہ ہے کہ ایک ملازم کے خلاف دن دھاڑے چوری کرنا ثابت ہے، اور ستم بالائے ستم یہ ہے کہ ملازم آپ کا قریبی رشتہ دار ہے، اس لئے میں کسی صورت میں بھی اس حرکت کو ایڈمنسٹریشن کے لئے درست نہیں سمجھتا ہوں کہ اس شخص کو آپ ملازمت میں رہنے دیتے۔ اگر آپ کے ماتحتوں نے کسی بھی وجہ سے مناسب سزا تجویز نہیں کی تھی، تو آپ کو اپنی جماعت کی اور ایڈمنسٹریشن کی عزت کی خاطر اسے فوراً برخواست کرنا چاہئے تھا، اور پرائم منسٹر کی نوٹس میں یہ واقعہ لانا چاہئے تھا۔ لیکن آپ نے ایسا نہیں کیا۔

”صراف صاحب نے غصہ میں آکر کہا کہ مجھے امپلائے (ملازم) کے مفاد کو بھی دیکھنا ضروری تھا۔

”تیسرا واقعہ (یہ ہے کہ) کچھ مدت ہوئی پہلنگام نوٹی فائیڈ ایریا کے اکزیکیوٹو ملازموں کے خلاف غبن اور دیگر سخت قسم کی شکایات پیدا ہو گئی تھیں۔ اس کے علاوہ میرے پاس ایک بکروال کی درخواست آگئی کہ اس کا ایک بھیر جو اس کے گلہ سے علاحدہ ہو گیا تھا، پہلنگام کے اکزیکیوٹو نے پلازا ہوٹل والوں کے ہاتھ تیس روپے میں بیچ دیا۔ میں نے یہ درخواست بھی صراف صاحب کے پاس بابت تحقیقات بھیجی۔ چنانچہ صراف صاحب نے ہمدانی صاحب کو جملہ شکایات کی تحقیقات کے لئے پہلنگام جانے کو کہا۔ ہمدانی صاحب نے ان شکایات کی پوری تحقیقات کی اور یہ ثابت ہوا کہ واقعی پہلنگام کے اکزیکیوٹو افسر نے یہ حرکت کی تھی۔ اور اس کے علاوہ بھی حسابات کے متعلق آڈٹ [audit] نے جو شکایات کی تھیں وہ بھی ان کی نظر میں درست نکلیں۔ انھوں نے اپنی رپورٹ میں اکزیکیوٹو افسر کی برطانیہ کی سفارش کی اور یہ بھی لکھا کہ جن افسروں نے واقعات کو چھپانے کی کوشش کی ہے، ان کے خلاف بھی پوری تحقیقات کی جائے۔ ہمدانی صاحب نے یہ رپورٹ ۱۷ جولائی ۱۹۵۳ء کو صراف صاحب کی خدمت میں پیش کی، لیکن آج تک صراف صاحب نے اس رپورٹ پر کوئی ایکشن نہیں لیا۔

”میں نے صراف صاحب سے سوال کیا کہ انھوں نے اس معاملے میں آج تک کیوں خاموشی برتی؟ تو جواباً انھوں نے کہا کہ وہ اس تحقیقات سے مطمئن نہیں ہیں۔ میں نے ان سے کہا کہ یہ تحقیقات کسی چھوٹے افسر

نے نہیں کی ہے، بلکہ ہمارے ایک ساتھی اور حکومت میں آپ ہی کے ڈپٹی منسٹر نے کی ہے۔ آپ کو کم از کم پہلنگام کے اکزیکیوٹو کو معطل کرنا چاہئے تھا اور کینڈٹ کی نوٹس میں لانا چاہئے تھا۔ لیکن آپ نے ایسا نہیں کیا۔

”صراف صاحب نے کہا کہ بھیر کے معاملے کے متعلق چوں کہ ابھی پولیس تحقیقات کر رہی ہے، اس لئے میں نے افسر کو معطل کرنا مناسب نہیں سمجھا۔

”ان افسروں ناک واقعات کو دیکھ کر اور صراف صاحب کے جوابات کو سن کر میں اس نتیجے پر پہنچا ہوں کہ صراف صاحب کا طریق کار حکومت کے لئے باعث نیک نامی نہیں ہے۔ اس لئے میں نے ان سے مطالبہ کیا کہ وہ مجھے اپنا استعفا دے دیں۔ ابھی تک ان کا استعفا میرے پاس نہیں پہنچا ہے۔“

یہ قصہ شیخ عبداللہ کی برطانیہ و گرفتاری سے کم و بیش ۴۸ گھنٹے پہلے، ۷ اگست کا ہے، اور یہی واقعہ ان کی برطانیہ و گرفتاری کا ڈرامہ فوری طور پر اسٹیج کے جانے کا محرک بن گیا۔ اپنی پہلی رہائی کے بعد ایک تقریر میں خود شیخ عبداللہ نے بھی اسی واقعے کو اصل سبب قرار دیتے ہوئے واضح الفاظ میں کہا تھا، ”گرفتاری کے وارنٹ کے ساتھ صدر ریاست کا ایک خط بھی مجھے دیا گیا تھا جس میں لکھا تھا کہ کابینہ میں شدید اختلاف کے باعث ملکی نظم و نسق خراب ہو گیا ہے، اور صدر ریاست نے ان اختلافات کو دور کرنے کی کوشش کی

تھی۔ یہ تو بالکل جھوٹ ہے۔ ۸ اگست تک کوئی ایسی بات نہیں تھی۔ بہرہیت میری گرفتاری کے لئے جو یہاں تراشا گیا وہ بھی سخت جھوٹ تھا۔ بات اصل میں یہ ہے کہ میری کابینہ کے ایک وزیر کے خلاف بہت دنوں سے عنوانات کی شہایت تھی۔ چنانچہ میں نے حقوق آئینی کا استعمال کرتے ہوئے ان سے استعفا طلب کیا تھا۔ ۸ اگست ۱۹۵۳ء کو اسی سلسلے میں میں صدر ریاست سے ملا بھی تھا، اور یہ طے پایا تھا کہ ۱۰ اگست ۱۹۵۳ء کو کھینچے بیٹھ کر اس جھگڑے کو پٹنائیں گے۔

لیکن اس کا وقت آنے سے ۲۴ گھنٹے پہلے شیخ عبداللہ کو گرفتار کر کے کد بھجی دیا گیا۔ مولانا مسعودی کے نام شیخ عبداللہ کے جس خط کے طویل اقتباسات اوپر درج کئے گئے ہیں۔ اس کی آخری چند سطریں بھی اس اعتبار سے بہت اہم ہیں کہ ان سے ہمیں اندازہ ہوتا ہے کہ آنے والے واقعات کا شیخ عبداللہ کو تو احساس نہیں تھا لیکن مسعودی صاحب غالباً حالات کی رفتار سے مطمئن نہیں تھے چنانچہ انھیں اطمینان دلانے ہوئے شیخ عبداللہ نے لکھا تھا:

”آج میں دو دن کے لئے گلبرگ جا رہا ہوں۔ سوموار کو واپس آ جاؤں گا۔ حالات بہت اچھے ہیں۔ پریشانی کی کوئی وجہ نہیں۔ خوشی کی بات ہے کہ لوگ انتشار پسندوں کی چالوں کو خوب سمجھتے ہیں اور ہندوستانی اخبارات میں جو اطلاعات یہاں کے نامہ نگاروں کی شایع ہوتی ہیں ان میں کافی رنگ آمیزی ہوتی ہے، اور حقیقت سے دور وہ دراصل ان کے اپنے خیالات کی ترجمانی ہوتی ہے۔ باقی سب

خیریت ہے، والسلام لہ۔

برطانی و نظر بندی

”شیخ عبداللہ گلبرگ کسی سازش کے تحت نہیں گئے تھے“ شام لال کول نے میرے ایک سوال کے جواب میں بتایا ”اتوار کا دن وہاں گزارنے کے علاوہ ایک مقصد وہاں جانے کا یہ بھی تھا کہ گلبرگ کی سڑک کی توسیع کے سلسلے میں چند افسروں کی ایک میٹنگ بھی انھوں نے ۹ اگست کو وہیں بلائی تھی۔ مجھے بھی ڈائریکٹر ڈیزائنر س بیورو کی حیثیت سے اس میٹنگ میں شرکت کرنی تھی۔ میں ۸ اگست ہی کو شیخ صاحب کے ساتھ چلا گیا تھا۔ دوسرے دن چیف انجنیر اور چیف سکریٹری بھی اسی سلسلے میں وہاں آنے والے تھے۔

”ہم سب گلبرگ کے رسٹ ہاؤس میں مقیم تھے۔ رات کا کھانا کھانے کے بعد شیخ صاحب اپنے کمرے میں چلے گئے۔ اسکے گھنٹے ڈیڑھ گھنٹے بعد، کسی دوست سے ملنے کے لئے میں نیڈز ہوٹل جانے کی نیت سے باہر نکلا۔ اپنے ڈرائیور کو میں نے ہدایت کی تھی کہ میری جیب کو رسٹ ہاؤس کے احاطے ہی میں رکھے اور کبھی اسی میں لگی رہے نہ دے۔ جیب میں بیٹھنے کے بعد مجھے پتا چلا کہ ڈرائیور کبھی چھوڑنا بھول گیا ہے۔ اس کی تلاش میں نوکر کے کوآئرس کی طرف گیا تو وہ سب خالی پڑے تھے۔ یہ بات مجھے کچھ عجیب سی معلوم ہوئی۔ اس کاراز اس وقت سمجھ میں آیا جب میں کچھ اور آگے

بڑھا، اور مجھے اندازہ ہوا کہ پولیس نے رسٹ ہاؤس کے گرد گھیر ڈال رکھا ہے۔ واپس آ کر یہ قسمیں نے آر، سی [رینا] کو سنایا جو شیخ صاحب کے پرائیویٹ سکرٹری تھے۔

اس صورت حال کی تفتیش اور اس کے متیقن کرنے میں خاصی رات گزر گئی۔ اس داستان کا اگلا حصہ خود شیخ عبداللہ کی زبانی یہ ہے :

”رات کے شاید ڈھائی تین بجے کا وقت ہو گا کہ دروازے پر دستک میں بیدار ہوا۔ اٹھ کر دروازہ کھولا تو میرا پرائیویٹ سکرٹری آر، سی رینا تھا۔ اس نے بتایا کہ رسٹ ہاؤس کو پولیس نے گھیر رکھا ہے۔ تھوڑی دیر بعد پولیس آفر آیا اور اس نے کہا کہ میں گرفتاری کے لئے آیا ہوں ڈارٹ گرفتاری طلب کرنے پر اس نے دکھایا تو میں نے کہا کہ یہ تو ڈی، آئی، جی [ڈپٹی انسپکٹر جنرل] کا جاری کردہ ہے اور اسے مجھے گرفتار کرنے کا اختیار نہیں ہے۔ بعد ازاں صدر ریاست کا اے، ڈی، سی بھی کاغذ لے کر آ گیا۔ اس نے ایک لفافہ دیا، جس میں ایک خط میں مین کینٹ منسٹروں ————— نجشی غلام محمد، گردھاری لال ڈوگرا اور شام لعل صراف کی جانب سے عدم اعتماد کا اظہار کیا گیا تھا۔ ایک [دوسرے کاغذ]

۱۰ شیخ عبداللہ کی برطانیہ گرفتاری کے بعد کہا گیا تھا کہ مذکورہ بالا تین ممبروں نے عدم اعتماد کا ”میمورنڈم“ شیخ عبداللہ کو، اگست کو دیا تھا، جو یقیناً صحیح نہیں ہے۔ اگر ایسا ہوتا تو ۸ اگست کے خط میں جو مسعودی صاحب کو شیخ عبداللہ نے لکھا تھا، اس کا ذکر ضرور کرتے۔

میں صدر ریاست کی جانب سے ڈس مسل آرڈر [برطانیہ کا حکم] تھا حالانکہ وہ بھی غلط تھا۔ ایک [تیسرے کاغذ] میں گرفتاری کا حکم تھا۔ یہ دیکھنے کے بعد میں نے کہا کہ اچھا میں تیار ہو جاؤں۔ چناں چہ میں اندر آیا، وضو کیا، نوافل پڑھیں، پھر فجر کی نماز پڑھی اور ناشتہ وغیرہ میں مصروف ہو گیا۔ اور [آل انڈیا] ریڈیو [کی خبروں] کا انتظار کرتا رہا۔ جب ریڈیو پر نجشی غلام محمد کے وزیر اعظم بنائے جانے کی خبر سنی تو سارا کھیل سمجھ میں آ گیا۔ تب مجھے ضرر درشاک [صدمہ] ہوا کیوں کہ انھوں نے بڑی شدت سے اپنی لاپٹی [وفاداری] کا یقین دلایا تھا۔

نئے وزیر اعظم نجشی غلام محمد کا دور

بالآخر ۹ اگست ۱۹۵۳ء کو شیخ محمد عبداللہ کو وزارت عظمیٰ سے برطرف اور نظر بند کئے جانے کے بعد نجشی غلام محمد وزارت عظمیٰ کی مسند پر متمکن ہوئے، جو اس وقت تک کشمیر کے نائب وزیر اعظم ہونے کے علاوہ ہماری جانی پہچانی شخصیت اور شینل کانفرنس کے آزمودہ کار لیڈر بھی تھے۔ شیخ عبداللہ کے ساتھ ان کی شخصی وفاداری بھی ہر شک و شبہ سے بالاتر تھی۔ جو بھی کشمیر جاتا ان کی فراست و کارکردگی کا معرفت ہو کر واپس لوٹتا۔ وزارت عظمیٰ کا قلم دان سنبھالنے کے بعد شیخ عبداللہ کی برطانیہ گرفتاری کے جو اسباب انھوں نے بیان کئے وہ قوی ہونے کے علاوہ ایک ایسے شخص کی زبان سے نکلے تھے، جو کل تک شیخ عبداللہ کو اپنا رہنما ہی نہیں تسلیم کرتا تھا، بلکہ انھیں اپنے ایمان کا چٹھا کن بھی سمجھتا

تھا۔ یہ ان ہی حالات کا نتیجہ تھا کہ بخشی غلام محمد نے شیخ عبداللہ پر جو الزامات عاید کئے، اس وقت، ان کی صداقت کشمیر کی برٹ پوسٹ بلند والا چوٹیوں کی طرح صاف و شفاف معلوم ہوئی، اور ایسا لگتا تھا کہ صدر ریاست جموں و کشمیر نے شیخ عبداللہ کی برٹنی و گرفتاری کا بروقت قدم اٹھا کر صرف ریاست جموں و کشمیر ہی کو نہیں بلکہ پورے برصغیر — ہندوستان و پاکستان کو تیسری عالم گیر جنگ کا مرکز و محور بننے کے عظیم خطرے سے بچا لیا ہے لیکن حقیقت یہ ہے کہ شیخ عبداللہ کی برٹنی و گرفتاری کشمیر ہی کی نہیں بلکہ ہندوستان کی جدید تاریخ کا بہت بڑا المیہ ہے۔

بنیادی الزام

وزارت عظمیٰ سے برٹنی و گرفتاری کے بعد شیخ عبداللہ پر جو الزامات لگائے گئے، ان کی فہرست تو مختصر تھی مگر ان کی نوعیت بمبیاں لگ اور سنگین تھیں۔ حقیقت تو یہ ہے کہ الزام ایک ہی تھا، جسے مختلف زبانیں اپنے اپنے انداز سے پیش کرتی تھیں، اسی وجہ سے اس کی شکل کئی الزام کی سی ہو جاتی تھی۔ جس وزیر شیخ عبداللہ کی برٹنی و گرفتاری کا المیہ گھر گھر کے مزار میں ایٹھج کیا گیا، اسی دن شام کو سری نگر کے ریڈیو اسٹیشن نے بخشی غلام محمد کی ایک تقریر نشر کی، جو اب ریاست کے نئے وزیر اعظم تھے۔ اس تقریر میں بخشی صاحب نے شیخ عبداللہ کی برٹنی و گرفتاری کے جواز میں جو الزام ان پر لگایا تھا، وہ یہ ہے :

”... ہمارے بعض سابق رفقا کی سرگرمیوں اور ان کی تقریروں سے یہ واضح ہوتا تھا کہ ریاست کے بچے کچھ ملے سے وہ ایک آزاد ریاست کی تشکیل کی سوچ رہے تھے۔ ان کے اس اقدام کو، قدرتی طور پر، اس ریاست سے دل چسپی رکھنے والی بعض اُن بیرونی طاقتوں کی

چشم پوشی و حمایت بھی حاصل تھی، جو اب تک ریاستی عوام کی آزادی و حق خود اختیاری کی راہ میں جاہل رہی تھیں۔ [ریاست کی داخلی ان قوتوں اور ان کے بیرونی حمایتیوں کے منصوبوں کو اگر بروقت خاک میں نہ ملا یا گیا ہوتا، تو یہ صورت حال ریاست جموں و کشمیر کے عوام کے مستقبل کے لئے بڑے آتش گیر امکانات پیدا کر دیتی۔ ... آزادی کا نعرہ بڑا گم راہ کن ہے۔ ایشیا اور دنیا کے دوسرے حصوں کے داخلی حالات کے پیش نظر اس تصور کے پیش کرنے والوں کے مقاصد کے بارے میں کوئی شبہ نہیں ہو سکتا آزاد کشمیر، سامراجی طاقتوں کے زیر سایہ ہندوستان یا پاکستان کے عوام کی آزادی کے لئے ایک شدید خطرہ ہو گا۔ ... [کشمیر سے] دل چسپی رکھنے والی طاقتوں کی جنگی آویزش یہاں بھی ایک دوسرا کو ریا کھڑا کر سکتی ہے۔“

”شیخ عبداللہ کی برٹنی و گرفتاری کا جہاں تک تعلق ہے اُسے“ بقول سرگینا ”ہندوستان کے انتہا پسند داہنے اور انتہا پسند بائیں بازووں [جن سنگھ اور کیونسٹ] دونوں کی حمایت حاصل تھی بلکہ“ لیکن مندرجہ بالا فرد جرم میں ”غیر ملکی طاقتوں“ کا جو ذکر کیا گیا ہے اس کی تعبیر کے سلسلے میں ان دونوں بازوؤں میں اختلاف تھا۔ آزاد کشمیر کے منصوبے میں جن سنگھ کو سویت یونین کی ریشہ دوانی محسوس ہوتی تھی اور کیونسٹوں کو اس میں امریکا کا

ہاتھ نظر آتا تھا۔ جن سنگھ کا دعویٰ بے دلیل تھا، اور اس کا وزن یوں بھی کم ہو جاتا تھا کہ شیخ عبداللہ کی برطانی و گرفتاری کے معاملے میں بخشی صاحب کو کمیونسٹ پارٹی آف انڈیا کی اس درجہ حمایت حاصل رہی بلکہ اس کا فیصلہ کرنا بھی دشوار ہو گیا ہے کہ ۹ اگست ۱۹۵۳ء کے المیہ کا منصف بخشی صاحب کا گردپ تھا یا ہمارے کمیونسٹ دوست تھے۔ بہر کیف اس کا حق تصنیف بخشی صاحب کے گردپ کے نام بھی اگر محفوظ کر دیا جائے تو اس سے انکار کرنا ممکن نہیں ہے کہ کمیونسٹوں کی حیثیت اس ڈرامے کے منیجر کی تھی، جنہیں بعد میں کمیشن کی رقم بھی نہیں مل سکی تھی۔

یہ بھی عجیب اتفاق ہے کہ کشمیر اور شیخ عبداللہ کے بارے میں بھی ہندوستانی کمیونسٹ پارٹی کی سمجھ اسی درجہ ناقص نکلی، جس درجہ پاکستان کے سلسلے میں غلط ثابت ہو چکی تھی، جس کی تائید انھوں نے صرف اس خوش فہمی کی بنا پر کی تھی مسلمانوں کی اکثریت چوں کہ پرولتاری ہے، جو کمیونزم کے اصولوں کو بے آسانی قبول کر لے گی، اور اسی مفروضہ کے پیش نظر پاکستان میں کمیونسٹ انقلاب کے قوی امکانات انھیں نظر آئے تھے کشمیر کے باب میں بھی شاید

۱۰ شیخ عبداللہ کی برطانی و گرفتاری کے وقت کمیونسٹ پارٹی کی سنٹرل کمیٹی کے ایک ممتاز ممبر اور چند دوسری صف کے کمیونسٹ بھی سری نگر میں موجود تھے اور انھوں نے اس سلسلے میں ملی حصہ بھی لیا تھا۔ بعد میں کمیونسٹ پارٹی میں شیخ عبداللہ کی برطانی و گرفتاری کے جواز میں ایک طویل بیان بھی شائع کیا دیکھئے کمیونسٹ پارٹی کا انگریزی ترجمان "کراس روڈ" مورخہ ۱۶ اگست ۱۹۵۳ء۔ نیز کمیونسٹ پارٹی نے اسی سلسلے میں کئی کتابچے بھی مختلف زبانوں میں شائع کئے۔

ان کا اسی قسم کا نظریہ تھا۔ شیخ عبداللہ جس نے "نیا کشمیر" کے سوشلسٹ پروگرام کو عملی جامہ پہنانے کی کامیاب کوشش کی تھی اور جسے کل تک کمیونسٹ پارٹی کی حمایت حاصل رہی تھی، اسے لیک ایک انھوں نے بورژوا طبقے کا نمائندہ اور امریکی سامراج کا اجنٹ قرار دیا، اور شیخ محمد عبداللہ کے مقابلے میں بخشی غلام محمد کو، جن کا بنیادی طور پر پرولتاری طبقے ہی سے تعلق تھا، کمیونسٹ اپنے گنو کا سمجھ بیٹھے۔ انھیں شاید یہ غلط فہمی بھی تھی کہ بخشی غلام محمد ان کی مٹھی میں رہیں گے، اور ۹ اگست کے "انقلاب" کے ہفتے ڈیڑھ ہفتے تک یہی رہا بھی، لیکن جلد ہی صورت حال بدل گئی اور بالآخر پاکستان کی طرح کشمیر سے بھی کمیونسٹ پارٹی کو مایوس ہونا پڑا۔

پرجا سوشلسٹ پارٹی کی تحقیقاتی رپورٹ

شیخ عبداللہ کی برطانی و گرفتاری کے دو ماہ بعد پرجا سوشلسٹ پارٹی کی سنٹرل کمیٹی نے اس قصے کی تحقیقات کے لئے ایک وفد سری نگر بھیجا، جو صادق علی لم ورمادھو لہائی پر مشتمل تھا کسی ہندوستانی سیاسی پارٹی کا شاید یہ پہلا، اور غالباً آخری بھی، وفد تھا جو اس سلسلے میں کشمیر گیا تھا۔

پرجا سوشلسٹ پارٹی کے اس وفد نے سب سے پہلے ریاست کے وزیر اعظم بخشی غلام محمد سے ملاقات کی، جنھوں نے اس واقعے کا پس منظر بیان کرتے ہوئے "امریکیوں سے شیخ عبداللہ کے روز افزوں تعلقات" پر خصوصیت سے زور دیا — شاید اسی بنا پر وفد کے ممبروں

نے

”برسر اقتدار پارٹی [نیشنل کانفرنس] اور حکومت دونوں کے سرکردہ نمائندوں سے سوال کیا کہ ان کے پاس اس کا کوئی دستاویزی ثبوت ہے کہ امریکا سے ساز باز کر کے شیخ عبداللہ آزاد وادی کشمیر کے قیام کے درپے تھے؟ یہ سوال ہم نے صرف اس بنا پر کیا تھا کہ اخباروں میں جو بیانات شائع ہوئے تھے، ان میں اس امر کے دستاویزی ثبوت کے وجود کا بھی ذکر کیا گیا تھا۔ لیکن سب نے اس سے انکار کیا کہ ان کے پاس اس کا کوئی دستاویزی ثبوت بھی ہے۔“

”یہ الزام... میرے ساتھ شدید ناانصافی ہے“

گرفتاری کے تین سال بعد اکتوبر ۱۹۵۶ء میں کشمیر دستور ساز اسمبلی کے اجلاس کے سلسلے میں شیخ عبداللہ نے خواجہ غلام محمد صادق کو، جو دستور ساز اسمبلی کے صدر تھے، ایک خط لکھا تھا۔ اس کا جواب دیتے ہوئے صادق نے شیخ عبداللہ کو یاد دلایا تھا کہ:

”[مارچ تا اگست ۱۹۵۳ء کے] اس دور میں آپ ایک ٹوٹی پھوٹی آزاد ریاست کے قیام کے لئے، جو کم و بیش وادی کشمیر ہی پر مشتمل ہوتی، علانیہ اپنی پسندیدگی کا اظہار کر رہے تھے، اور ہمارے پُر خلوص التماس کے باوجود اس تصور سے

آپ چھٹے رہے۔“

اس کی تردید کرتے ہوئے شیخ عبداللہ نے صادق صاحب کو لکھا:

”آپ نے مجھ پر یہ الزام لگایا ہے کہ میں اس دور میں ایک ٹوٹی پھوٹی آزاد ریاست کے قیام کے لئے، جو کم و بیش وادی کشمیر پر مشتمل ہوتی، علانیہ اپنی پسندیدگی کا اظہار کر رہا تھا۔ میں اس سلسلے میں بس یہی کہہ سکتا ہوں کہ مجھ پر یہ الزام لگا کر آپ نے میرے ساتھ شدید ناانصافی کی ہے۔“

صادق صاحب نے اس خط کا جواب دیتے ہوئے شیخ عبداللہ کی کاہنہ میں اختلافات پیدا ہوجانے کا بھی ذکر کیا تھا۔ اس کے جواب میں شیخ عبداللہ نے لکھا:

”میں آپ کو یقین دلاتا ہوں کہ اس سے زیادہ حقیقت سے دور کوئی اور بات نہیں ہو سکتی... ہاں اختلاف یقیناً پیدا ہوا، لیکن اس وقت جب کہ بدانتظامی کے سنگین الزامات کی بنا پر شام لال صرف سے میں نے استعفا مانگا۔ کاہنہ کے کچھ ممبروں نے، جنہیں خود اپنی خرابیوں کا بھی احساس تھا، اسی شدید اقدام کو ناپسند کیا۔“

شیخ عبداللہ کی برطانی و گرفتاری سے دو تین ہفتہ قبل ان کے خلاف پروگنڈے کی ایک ہم ملک گیر پیمانے پر شروع کی گئی تھی۔ ہندو فرقہ پرست

پارٹیاں — ہندو ہا سبھا، جن سنگھ اور رام راجا یا پریشد تو شیخ عبداللہ کے خلاف علانیہ ہم چلا رہی تھیں۔ کمیونسٹ پارٹی بھی، اپنے مخصوص انداز میں، یہی کام کر رہی تھی۔ لیکن اس سلسلے میں کانگریس کے کچھ لوگ بھی شیخ عبداللہ کے خلاف کاناپھوسی کی ہم میں لگے تھے۔ چنانچہ پورے ملک میں عموماً وہ دہلی میں خصوصاً شیخ عبداللہ کے بارے میں جو باتیں بڑے دھوکے کے ساتھ کہی جاتی تھیں، ان ہی میں ایک یہ بھی تھی کہ انھوں نے بعض مرکزی وزیروں سے، جو ملک کے مقتدر لیڈر بھی تھے، سری نگر میں ملنے سے انکار کر دیا، یا یہ کہ جو لوگ شیخ عبداللہ سے ملتے ہیں ان کے سامنے وہ ہندوستانی لیڈروں کو برا بھلا کہتے ہیں۔ مولانا سعید مسعودی نے بھی یہ باتیں سنیں، جو اس زمانے میں بھاری پارلی منٹ کے نمبر اور دہلی میں مقیم تھے۔ انھوں نے شیخ عبداللہ کو خط لکھ کر ان باتوں کی تصدیق چاہی۔ اس کے جواب میں شیخ عبداللہ نے گرفتاری سے دس بارہ گھنٹے قبل مولوی مسعودی کو لکھا:

”آپ کا خط مورخہ ۴ اگست ملا۔ حالات مندرجہ سے آگاہی پائی۔ میں نے کسی سے آج تک ملنے سے انکار نہیں کیا ہے۔ بلکہ ہندوستان سے جو بھی دوست آئے، ان سے میں نے گھنٹوں کشمیر کے معاملات پر تبادلہ خیال کرنے میں خوشی محسوس کی ہے۔“

”شیخ عبداللہ کی گرفتاری سے ڈیڑھ دو ہفتے قبل ایک صاحب دہلی سے سری نگر آئے تھے“ ایک واقف حال کشمیری نے مجھے بتایا

لے خط مورخہ ۸ اگست ۱۹۵۳: مولانا محمد سعید مسعودی۔ اس خط کا انگریزی ترجمہ بھی

Sadiq-Abdullah Correspondence میں ضمیمے کے طور پر شائع ہو چکا ہے۔

”یہ صاحب ریاستی سطح کے لیڈر اور مرکزی وزیر بھی تھے۔ قدوائی صاحب نے شاید حالات کا جائزہ لینے کے لئے انھیں بھیجا تھا۔ بعض لوگوں نے ان کے ساتھ بڑا فیاضانہ سلوک کیا۔ تحایف سے لدے پھندے جب وہ لوٹے تو انھوں نے دہلی میں خاصی غلط فہمیاں پیدا کیں۔“

یہ بیان قرین صحت ہے۔ مسعودی صاحب نے تذکرہ بالا خط میں شاید اس کا بھی ذکر کیا تھا، اور اس کے جواب میں شیخ عبداللہ نے لکھا تھا:

”یہ غلط ہے کہ میں نے پنڈت نہرو اور مولانا آزاد کے متعلق ان ملاقاتوں میں تلخ گفتاری سے کام لیا۔ البتہ اتنا میں نے ضرور کہا کہ جن سنگھ اور پرچا پریشد کے مقاصد کا جہاں تک تعلق ہے، ان کی مخالفت کسی حلقے میں نہیں ہوئی، البتہ صرف ان کے طریق کار سے اختلاف ظاہر کیا گیا ہے۔“

شیخ عبداللہ کی گرفتاری ناگزیر جن چکی تھی؟

شیخ عبداللہ کی برطرفی و گرفتاری کے وقت ان کی ذہنی ”قلابازی“ کو اس انداز سے ہمارے سامنے پیش کیا گیا تھا، اور اسے اتنے قوی اور بین الاقوامی اہمیت کے مسائل کے ساتھ خلط ملط کر دیا گیا تھا کہ یہ سوال کسی کے ذہن میں پیدا ہی نہ ہوا کہ شیخ عبداللہ کی گرفتاری واقعی ناگزیر ہو چکی تھی یا نہیں؟ شیخ عبداللہ کو قایل کر کے ان کے پرانے موقف پر انھیں واپس لیا جاسکتا تھا یا نہیں؟ شیخ عبداللہ کی گرفتاری کے تیرہ سال بعد سری نگر کے ایک ہفتہ دار اخبار نے

لے تذکرہ مکتوب مورخہ ۸ اگست ۱۹۵۳

دوڑ پیچھے کی طرف اے گردِ شاہِ ایم تو

”کشمیر کا مسئلہ حل کرنے کی راہ میں میری دشواری، اور شدید
دشواری یہ رہی ہے کہ اس طرح کی تقریریں کی جاتی ہیں، جیسی کہ
آنز ایبل ممبر [ڈاکٹر ششیا پرشاد مکر جی] نے کی ہے۔“
جواہر لال نہرو

(تقریر لوک سبھا: ۲۶ جون ۱۹۵۲ء)

ریاست کشمیر کے سابق و حال وزیراعلا۔ بخشی غلام محمد صاحب اور خواجہ غلام محمد صادق صاحب سے تحریری سوال کیا: ”کیا ۱۹۵۳ء میں شیخ عبداللہ کی گرفتاری اس قدر ناگزیر بن چکی تھی کہ اس کو کسی طور پر ڈالا نہیں جاسکتا تھا؟“

بخشی صاحب کا جواب

بخشی صاحب نے اس سوال کا دو اور دو چار کی طرح جواب نہیں دیا ہے، اور یہ شاید ممکن بھی نہیں تھا۔ انھوں نے فلسفیانہ انداز میں اس واقعے کی توجیہ کرنے کی کوشش کی ہے:

”۱۹۵۳ء کے واقعات کا تعلق کشمیر کی حالیہ تاریخ سے ہے۔ اس کے متعلق اختلاف رائے رہا ہے اور رہے گا کہ یہ واقعات ناگزیر تھے یا نہیں؟ اگرچہ صحیح ہے کہ کوئی چیز قطعی طور پر ناگزیر نہیں ہوتی لیکن یہ ماننا پڑے گا کہ مخصوص حالات میں بعض چیزیں اس درجہ ناگزیر بن جاتی ہیں کہ ان سے فرار ممکن نہیں ہوتا، چاہے یہ کتنی ہی ناگوار اور تکلیف دہ کیوں نہ ہوں، اور ان کے متعلق فیصلہ کرنے والے کتنے ہی محتاط اور دوراندیش کیوں نہ ہوں۔ بہر کیف شیخ صاحب کو نظر بند کرنے کا فیصلہ ایک اہم فیصلہ تھا، جو مرکزی قیادت اور

۱۰ مرکزی قیادت کا جہاں تک تعلق ہے، کانگریس کی تنظیم اور حکومت دونوں میں سب سے اہم ذات جواہر لال نہرو کی تھی، لیکن شیخ عبداللہ کو برطرف اور گرفتار کرنے کے فیصلے میں ان کا کوئی ہاتھ نہیں تھا۔ شیخ عبداللہ کی گرفتاری کے دوسرے دن لوک بھائی

ریاستی لیڈروں کی اکثریت [کا فیصلہ تھا] جس میں میرے علاوہ مسٹر صادق، مسٹر صراف، مسٹر ڈوگرہ اور دوسرے لیڈر بھی شامل تھے۔“

صادق صاحب کی توجیہ

یہی سوال صادق صاحب سے بھی کیا گیا تھا، جنھیں بھی بخشی صاحب نے مندرجہ بالا اقتباس میں، شیخ عبداللہ کی گرفتاری کے فیصلے میں شریک ہونے والوں میں گنایا ہے۔ وہ اس وقت کشمیر گورنمنٹ میں نہیں تھے بلکہ کشمیر کی دستور ساز اسمبلی کے پریسیڈنٹ تھے، لیکن شیخ کا نفرنس کی ہائی کمان کے ایک ممتاز ممبر ضرور تھے۔ بہر کیف صادق صاحب نے اس سوال کا جواب دیتے ہوئے اپنا دامن بچانے کی کوشش نہیں کی ہے۔ ان کا انداز بیان نظریاتی ہے۔ کم و بیش اسی طرح کی بات انھوں نے شیخ عبداللہ کو بھی لکھی تھی ان کا جواب یہ تھا:

”جولائی و اگست [۱۹۵۳ء] کے مہینوں میں شیخ صاحب کے کچھ ساتھیوں نے ایسے طریقے اپنائے، جن کا اگر بروقت تدارک نہ کیا

بیان دیتے ہوئے انھوں نے کہا تھا:

”ان واقعات کی اطلاع مجھے سنیچر [۸ اگست] کی رات کے گیارہ بجے ملی۔۔۔ مزید

اطلاعات اتوار کی صبح کو موصول ہوئیں۔۔۔“

(کارروائی لوک بھائی: جلد ۴ حصہ دوم، کالم ۴۴۴)

۱۱ ہفتہ وار آئینہ (سری نگر) سال نامہ ص ۱۱۔ ۱۲ دیکھئے اگلے صفحہ کا حاشیہ۔

جاتا تو ریاست میں افراتفری اور بے چینی پیدا ہو جاتی ہے۔ شیخ صاحب سے اپیل کرنے کی کوشش کی تاکہ افراتفری پیدا کرنے والی کارروائیوں کو ختم کیا جاسکے، لیکن بات کافی بڑھ چکی تھی۔ شیخ صاحب نے اپنے رفیقوں اور کارکنوں کی بات سننے کے بجائے ساری تنظیم اور حکومت پر ایک چھوٹے سے گروہ کے نظریات و خیالات مسلط کرنے کی کوشش کی۔ اسی بنیاد پر تنظیم اور حکومت میں اکثریت نے اپنی راہ الگ کرنے کا فیصلہ کر لیا۔

مولانا مسعودی کا نظریہ

صادق علی اور مادھولہائی نے، جو پرجا سوشلسٹ پارٹی کی طرف سے شیخ عبداللہ کی گرفتاری کی تحقیقات کے سلسلے میں گئے تھے مولانا مسعودی سے تبادلہ خیال کرنے کے بعد اپنی رپورٹ میں لکھا تھا:

”مسٹر مسعودی کی یہ رائے بھی اس جگہ درج کرنا ہم مناسب سمجھتے ہیں کہ [۹ اگست کے واقعے سے پہلے] شیخ عبداللہ کی مزاجی کیفیت عدم مصالحت پسندانہ نہیں تھی، نیز یہ کہ نیشنل کانفرنس کا ورکنگ کمیٹی کا جلسہ وہ طلب کر چکے تھے، اور اس جلسے میں تمام

شیخ عبداللہ نے اپنی گرفتاری کے تین سال بعد ایک خط میں صادق صاحب کو شکایت لکھا تھا کہ انھوں نے بھی ”گزشتہ تین برسوں سے اپنے طرز عمل سے“ ان لوگوں کا ہم نوا بنالیا ہے، جو ۹ اگست ۱۹۵۳ء کو لاہور میں لاہور کے کاروائے تھے۔“ (شیخ صادق خط و کتابت، ص ۲۰)۔ اس سے یہ مترشح ہوتا ہے کہ شیخ عبداللہ اپنی گرفتاری کے فیصلے کا قصداً جن لوگوں کو سمجھتے تھے، ان میں صادق صاحب شامل نہیں تھے

ہفتہ وار ”آئینہ“ متذکرہ ص ۷

اختلافات پر بے لگائی سے بھرپور بحث ہونے والی تھی۔ ان حالات میں ۹ اگست کا عجلانہ اقدام غیر ضروری تھا۔

اگست ۱۹۵۳ء کی پوری صورت حال کو اگر سامنے رکھا جائے، جواب جستہ جستہ آرہی ہے، تو مولانا مسعودی کے اس خیال میں یقیناً وزن ہے کہ ”شیخ عبداللہ کی مزاجی کیفیت عدم مصالحت پسندانہ نہیں تھی“ اور یہ کہ ”۹ اگست کا عجلانہ اقدام غیر ضروری تھا۔“ یہ بھی قابل ذکر ہے کہ یہ ایک ایسے شخص کا خیال تھا جو، ۹ اگست ۱۹۵۳ء سے قبل، شیخ عبداللہ کا ہم نوا نہیں تھا۔ بلکہ یہ کہنا شاید غلط نہ ہو گا کہ نیشنل کانفرنس کے اندرونی حلقے میں مولانا مسعودی شیخ عبداللہ کے مقابلے میں بخشی صاحب سے قریب تر تھے۔ لیکن بخشی صاحب کو اس کا بھی علم تھا کہ شیخ عبداللہ کو برطرف اور گرفتار کرنے کے اقدام مسعودی صاحب متفق نہ ہوں گے۔ اسی وجہ سے انھوں نے اس سلسلے میں ان سے مشورہ کرنا بھی مناسب نہ سمجھا، اگرچہ وہ نیشنل کانفرنس کے جنرل سکرٹری تھے صادق علی اور مادھولہائی نے جب بخشی صاحب سے اس کا سبب پوچھا تو انھوں نے یہ عذر لنگ پیش کیا کہ ان سے مشورہ کرنے کا وقت نہیں تھا۔

شہید کے بودمانند دیدہ

”آپ جو بھی کہیں“ کشمیر کانگریس کے ایک سرکردہ لیڈر نے شیخ عبداللہ کی برطرفی و گرفتاری کے بارے میں میرے خیالات سے جزوی اختلاف

۱۰ رپورٹ صادق علی و مادھولہائی: متذکرہ ص ۱۶

۱۱ ایضاً ایضاً

کرتے ہوئے کہا ”یہ بھی حقیقت ہے کہ اس وقت نجی گفتگو ہی میں نہیں بلکہ عام جلسوں میں بھی شیخ عبد اللہ جو شعلہ بار تقریریں کرتے تھے وہ ریاست کے وزیر اعظم کے شایان نہیں تھیں، اور ان سے ریاست کے استحکام کو یقیناً نقصان پہنچنے کا اندیشہ تھا۔“

”میں نے بھی ان کی وہ تقریریں پڑھی ہیں“ میں نے جواب دیا ”اپنی تمام شعلہ باریوں کے باوجود ان کی ان تقریروں سے یہ ظاہر نہیں ہوتا کہ وہ ہم سے یک سرکٹ کر الگ ہو جانا چاہتے تھے، اور یہ۔۔۔“

”آپ نے تو وہ تقریریں پڑھی ہیں“ انھوں نے میری بات کاٹتے ہوئے کہا ”میں نے تو اپنے کانوں سے سنی ہیں۔ اور شنیدہ کئے ہو ومانند دید۔“ لیکن آپ کا یہ خیال درست ہو سکتا ہے کہ شیخ عبد اللہ کو اس وقت واپس لایا جاسکتا تھا، جس کی شاید ارادی طور پر، کوئی کوشش نہیں کی جاسکی۔ شیخ صاحب کی اس وقت بھی میں عزت کرتا تھا، اور آج بھی میرے دل میں ان کا احترام ہے، لیکن اس وقت بھی مجھے اس کا یقین تھا، اور آج بھی ہے کہ ریاست جموں و کشمیر اور ہندوستان کے باہمی رشتے کے بارے میں ۱۹۵۲ء تک ان کا جو نظریہ تھا، ۱۹۵۳ء میں اس میں تبدیلی آپ کی تھی۔“

ہماری گفتگو اسی منزل تک پہنچی تھی کہ ایک اور صاحب تشریف لے آئے اور اس کا سلسلہ منقطع ہو گیا۔ دوسرے دن ہمیں پھر ملنا تھا، لیکن بعض ناگزیر حالات کی وجہ سے یہ نہ ہو سکا۔

دھری چال

کانگریسی دوست کی مندرجہ بالا گفتگو میں نے ایک کشمیری پنڈت سے بیان کی جو اپنے کو ”عبدالائی“ کہنے میں فخر محسوس کرتا ہے۔ اس نے بھی دبے لفظوں میں اس کا اعتراف کیا کہ:

”شیخ صاحب یقیناً جذباتی واقع ہوئے ہیں“ اس نے شیخ عبد اللہ کی وکالت کرتے ہوئے کہا ”عام جلسوں میں ان کا انداز بیان اکثر جادہ اعتدال سے ہٹ جاتا تھا۔ شیخ صاحب کے مخالفین دراصل دھری چال چل رہے تھے۔ یہ لوگ جب شیخ صاحب سے ملتے تو ان کے سامنے ملک میں بڑھتی ہوئی ہندو فرقہ پرستی کا رونا روتے، واقعات کو توڑ ٹوڑ کر اور حالات کو بڑھا چڑھا کر بیان کرتے۔ یہی لوگ جب دلی جاتے تو شیخ عبد اللہ کی ذہنی و فکری بے اعتدالیوں کی اور ان کے خیالات کی تبدیلی کی من گڑھت داستانیں جواہر لال نہرو کو سننا کر انھیں شیخ عبد اللہ سے بدظن کرنے کی کوشش کرتے کشمیر میں کم ہی لوگوں نے جواہر لال نہرو کو اتنے قریب سے دیکھا ہوگا جتنا مجھے اس کا موقع ملا ہے۔ شیخ صاحب کے زمانے میں پنڈت نہرو جب کبھی کشمیر آئے تو ان کی دیکھ ریکھ اور ان کی خاطر تواضع میرے ہی ذمے رہی۔ جتنے انسانی اوصاف کے وہ حامل تھے، کم ہی کسی ایک آدمی میں جمع ہوتے ہیں۔ لیکن ہر انسان میں کوئی نہ کوئی کم زوری بھی ہوتی ہے، جو اس کی بشریت کی ضامن ہوتی ہے۔ جواہر لال بھی انسان ہی تھے، ان کی بشری کم زوری یہ تھی کہ وہ کان کے کچھ کچے تھے، اور آخری

عمر میں گر دو پیش کے ماحول نے انہیں کچھ خوشامد پسند بھی بنا دیا تھا۔ اسی سے شیخ کے مخالفین کا داؤں ان پر چل گیا، اور جواہر لال نہرو ان سے کچھ کھینچ گئے۔

”کیا شیخ کو اپنے مخالفین کی چالوں کا علم نہیں تھا؟“ میں نے سوال کیا۔

”مخالفین کی چالوں کا علم تو ان کو بھی تھا“ مخاطب نے جواب دیا ”لیکن وہ یہ سوچ بھی نہ سکتے تھے کہ ان کو اقتدار سے محروم کرنے کے لئے ان کے حریف اس حد تک بھی جاسکتے ہیں۔“

سبک سربن کے کیا پوچھیں کہ ہم سے سرگراں کیوں ہو؟

”شیخ عبد اللہ اور جواہر لال نہرو کے جو دیرینہ تعلقات تھے کشمیری پڈت سے میں نے مزید سوال کیا“ ان کا تقاضا تو یہ تھا کہ جواہر لال نہرو جب ان سے کھینچ لگے تھے تو شیخ عبد اللہ کو ان سے منہ در منہ باتیں کر کے اس معاملے کو ختم کر دینا چاہئے تھا“

”میں نے ابھی کہا تھا کہ ہر انسان میں کوئی نہ کوئی کم زوری ضرور ہوتی ہے“ میرے کشمیری دوست نے جواب دیا، پھر فلسفیانہ انداز اختیار کرتے ہوئے اس نے کہا ”جواہر لال کی طرح شیخ صاحب بھی انسان ہی ہیں، جن کی انسانی کم زوری ان کی آنا ہے۔ قومی لیڈر کی حیثیت ہے کشمیری میں نہیں بلکہ پورے ملک میں، انہیں جو کامیابی نصیب ہوئی اس کی دوسری مثال مشکل ہی سے ملے گی۔ ان کی اس خوش نصیبی

نے ان کی خودی کو مضبوط کر دیا۔ انہیں واقعی وہی کرنا چاہئے تھا۔ جو آپ نے کہل ہے، لیکن ان کی خودی ہی نے شاید ان کا دامن تھام لیا، بلکہ یوں کہئے کہ ان کی زبان روک دی۔ بہر حال غالب نے شاید ان ہی دونوں کے لئے کہا تھا:

”وہ اپنی خود نہ چھوڑے گئے، ہم اپنی وضع کیوں بدلیں
”سبک سربن کے کیا پوچھیں کہ ہم سے سرگراں کیوں ہو؟“

رہائی اور دوبارہ گرفتاری

”آپ سمجھتے ہیں کہ ان ساڑھے چار برسوں میں (میری قید کے دوران) ہندو سے کشمیر کا رشتہ مضبوط ہوا ہے؟ اگر ہندوستان کو پانچ فی صدی بھی اپنا اعتماد بڑھانے میں یا مشرقی نہر کے دیش [کشمیر] کے چالیس لاکھ لوگوں کا بھلا ہوا ہو، تو بلاشبہ مجھے جیل میں ڈال دیا جائے، مجھے اس کا قطعاً گلہ نہ ہوگا۔ دوستوں کی پیٹھ میں پھر اگھونپنا میں نے نہیں سیکھا ہے، اور نہ دوستوں کے خلاف کبھی سازش و غداری کی ہے۔“

شیخ عبد اللہ

(اخباری بیان، ۱۰ جنوری ۱۹۵۸ء)

کے باہر اس کے پڑھے جانے کا سوال ہی نہیں تھا۔ ذیل میں اسی اخبار کے اقتباسات پیش کئے جا رہے ہیں:

رہائی کی داستان

”میری رہائی کی داستان بھی عجیب ہے“ شیخ عبداللہ نے اخبار نویسوں کو بتایا ”بده کی شام کو انسپکٹر جنرل پولیس آیا اور کہا کہ آپ کو کد جیل سے سری نگر منتقل کیا جا رہا ہے۔ اس کے جواب میں میں نے کہا کہ ایک قیدی کی حیثیت سے میں دادی [کشمیر] میں جانے کے لئے تیار نہیں ہوں۔ اور اگر جبراً مجھے لے جایا گیا تو وہاں پہنچنے سے پہلے ہی میں اپنی جان دے دوں گا۔ پھر میری لاش آپ پنڈت ہسرو کو بھیج دیجئے گا۔ اس پر مجھ سے کہا گیا کہ مجھے صرف سری نگر تبدیل

لے شیخ عبداللہ کے اس جملے سے صرف یہی ظاہر نہیں ہوتا کہ جواہر لال نہرو سے انھیں شکایت تھی، بلکہ اس سے بڑے یگانگت بھی آتی ہے اور جواہر لال نہرو کے ساتھ ان کا قلبی تعلق بھی ظاہر ہوتا ہے۔

شیخ عبداللہ اگر یہ سمجھتے تھے کہ ان کی برطرفی و گرفتاری کی براہ راست ذمہ داری جواہر لال نہرو کی تھی، تو ان کا خیال صحیح نہیں تھا۔ جواہر لال نہرو کو تو ”ان واقعات کی اطلاع سینچرہ گت ۱۹۵۳ء کی رات کے گیارہ بجے ملی“ اور یہ وہ وقت تھا جب کہ تیرکمان سے چھوٹ چکا تھا۔ یا یوں کہئے کہ شیخ عبداللہ کی برطرفی اور بخشی غلام محمد کے وزیر عظم بنائے جانے کی اطلاع جواہر لال نہرو کو ساتھ ساتھ ملی۔

۱۰ جنوری ۱۹۵۸ء کی صبح کے اخبارات سے لوگوں کو معلوم ہوا کہ کل شام کو چار سال اور پانچ مہینے کی نظر بندی کے بعد شیخ عبداللہ کو رہا کر دیا گیا ہے اسی دن جموں و سری نگر کے بیش تر اخبار نویس کد پہنچ گئے، جہاں اب تک شیخ عبداللہ نظر بند رہے تھے، اور ابھی وہیں مقیم تھے۔ انھوں نے اخبار نویسوں سے کھل کر باتیں کیں اور اس کا سلسلہ دیر تک جاری رہا۔ یہ گفتگو اگر بے کم و کاست ہمارے قومی اخبارات میں شائع ہو جاتی تو شکوک و شبہات اور بے اعتمادی کے وہ دل بادل شاید بڑی حد تک چھٹ جاتے جو پورے ملک پر عموماً اور نئی دہلی کے سرکاری حلقوں پر خصوصاً چھاتے تھے شیخ عبداللہ پر اب تک جو الزامات لگائے گئے تھے، انھیں اگر صحیح بھی تسلیم کر لیا جائے، تو شیخ عبداللہ کے اس بیان سے کم از کم یہ نتیجہ تو قطعی طور سے اخذ کیا جاسکتا تھا کہ — اب وہ کشمیر اور ہندوستان کے تعلقات کا ایک نیا باب شروع کرنے پر مایل ہیں اور ان کی مزاجی کیفیت صلہ پسندی کی طرف راغب ہے۔

شیخ عبداللہ کی اس پہلی کانفرنس کی تفصیلی رپورٹ جموں کے ایک غیر معروف مہفتہ وار اخبار ”صبح“ کی اشاعت مورخہ ۱۷ جنوری ۱۹۵۳ء میں شائع ہوئی تھی۔ ریاست میں بھی کم ہی لوگوں نے اسے پڑھا ہوگا، اور ریاست

کرنا ہی مقصود نہیں ہے، بلکہ اس کے پس پردہ رہا کرنا ہے۔ یہ سن کر میں نے کہا کہ اس وقت ساڑھے پانچ بجے ہیں اور میری سمجھ میں نہیں آتا کہ اس وقت چل کر آدھی رات کو کشمیر میں داخل ہونے میں کیا بھید ہے۔ میرے ہمراہ سامان بھی ہے، اور اس کے لئے ٹرانسپورٹ کا انتظام بھی ضروری ہے۔ آدھی رات کو گھر پہنچوں گا، اور لوگ مجھ سے ملنے آئیں گے۔ میں نے بنگلے اور کوٹھیاں نہیں بنوائی ہیں۔ ہو سکتا ہے کہ عوام کے اڑدھام سے وہ گر جائے۔ یا سردی میں پڑوسی عورتیں آئیں تو اس غنڈہ گردی کے دور میں ان میں سے کسی کی بے عزتی ہو جائے۔ اس لئے میرے نزدیک اس وقت کی روانگی اچھی نہیں۔ اگر ٹرانسپورٹ مہیا کر دیا جائے تو میں صبح سویرے روانہ ہو جاؤں گا۔ مگر بجائے اس کے [کہ ٹرانسپورٹ کا انتظام کیا جائے] مجھے تین سو روپے دے کر ڈاک بنگلے میں چھوڑ دیا گیا۔ میں ٹرانسپورٹ کے انتظار میں ہوں، جب اس کا کوئی انتظام ہو گا تو میں سری نگر روانہ ہو جاؤں گا۔

”خُکو مُنت نے اگر ڈاک بنگلہ خالی کرنے کے لئے مجھ سے کہا، تو یہاں میرا کوئی دوست نہیں ہے، اور کوئی مسجد بھی یہاں نہیں ہے، مندر میں گیا تو ممکن ہے کہ چھوٹ چھات کی وجہ سے وہاں بھی مجھے نہ ٹھہرنے دیا جائے۔ مگر مجھے معلوم ہوا ہے کہ یہاں ایک گردوارہ ہے، میں وہاں چلا جاؤں گا۔ یقین ہے کہ وہاں سے مجھے کوئی دنگل لے گا، کیوں کہ گردوارے میں جو بھی چلا جائے، وہاں رہ سکتا ہے اور اسے وہاں کھانے کو بھی مل جاتا ہے۔ اور اگر

پھر بھی [ٹرانسپورٹ کا] انتظام نہ ہوا تو میرے گرد جو فریق کا جمع ہیں انھیں ساتھ لے کر دو بجھا بھاوے کی طرح میں پیدل ہی چل پڑوں گا۔“

”میں نے گاندھی جی کے آدرش کی پابندی کی“

ایک سوال کے جواب میں شیخ عبداللہ نے کہا:

”میں وہی شیخ عبداللہ ہوں، جو ۱۹۴۷ء میں تھا۔ جب دوسری جنگوں پر قتل کیا جا رہا تھا، تو میں نے گاندھی جی کے آدرش کی پابندی کی، اور اب بھی اس پر کاربند ہوں۔ ہندستان میں گاندھی جی مجھے روشنی کی کرن دکھائی دیتے تھے، اور وہی ایک ایسی شخصیت تھی، جو سچائی اور اصولوں کے لئے زندہ رہی۔ ہندستان ہی گاندھی جی جیسی شخصیت وجود میں لا سکا جو مسلمانوں کے لئے جان تک قربان کے لئے ہر وقت تیار رہی [اور جس نے مسلمانوں کے لئے جان قربان کر بھی دی]۔ میں نے عوام سے اکثر یہ کہا ہے کہ وہاں [گاندھی کے ہندستان میں] دھوکا نہیں ہو سکتا۔ اور ہندستان و پاکستان کا ہوا بامی ڈرا اور خون پر مبنی ہے۔ مجھے اس ڈرا اور خوف کو دور کرنا تھا۔ اس مقصد کے لئے میں جو عمارت بنا رہا تھا، کچھ لوگ اسے مسمار کرنے کے درپے تھے میں ایک نظریاتی جنگ لڑ رہا تھا، مگر ضرورت کے مطابق مجھے سالہ مہیا نہیں کیا گیا، تو پھر میں اس مقصد میں کامیاب کیسے ہو سکتا تھا۔ میرے سامنے اب بھی وہی اصول ہیں اور میں ہندو، مسلم اور سکھ میں کوئی تمیز نہیں کر سکتا۔“

پنڈت نہرو — ”جیسے میں ان کے کنبے ہی کا فرد ہوں“
 ”جہاں تک پنڈت نہرو کا تعلق ہے، آج بھی میرے دل میں ان کا
 گہرا احترام ہے، انہیں اس بات کو کیوں کر بھول سکتا ہوں کہ انہوں
 نے مجھ سے ہمیشہ محبت اور شفقت کا سلوک کیا ہے، جیسے میں ان
 کے کنبے ہی کا فرد ہوں۔“

اپنی گرفتاری کے متعلق ایک سوال کا جواب دیتے ہوئے انہوں نے کہا:
 ”جہاں تک پنڈت نہرو کا تعلق ہے، میں صرف یہی کہہ سکتا ہوں، کہ
 پنڈت جی کو [اس کے لئے] مجبور کیا ہوگا۔ آپ کو یاد ہوگا کہ میں نے
 پنڈت جی کو جیل سے بھی تار دیا تھا اور دریافت کیا تھا کہ وہ میری
 غلطیاں بتائیں۔ میں نے یہ بھی مطالبہ کیا تھا کہ بریٹشٹ دو وزیراعظم
 کے میری اور پنڈت جی کی باہمی خط و کتابت جو ۹ اگست ۱۹۵۳ء سے قبل
 ہوئی تھی، شایع کی جائے، اس سے میری پالیسی کا پتا چل سکتا ہے۔“

سازش کیوں کی گئی؟

ایک سوال کا جواب دیتے ہوئے شیخ عبداللہ نے کہا:
 ”میں نے اپنے گھر [کشمیر] میں کچھ ایسی باتیں کیں، جنہیں ہندوستان
 کے کچھ لوگ نہیں چاہتے تھے۔ میں نے بلا معاوضہ زمین داری کا
 خاتمہ کیا، قرضہ، وراثتی حکومت اور رہن وغیرہ کے قوانین بنائے
 جس کی وجہ سے میرے خلاف سازشیں شروع ہو گئیں۔ میں عوام
 کو اچھا ایڈمنسٹریشن دینا چاہتا تھا، جس کے لئے میں کسی چہرہ پرستی

یا کلرک کے خلاف کارروائی نہیں کرنا چاہتا تھا، کیوں کہ یہ برائی
 تو اوپر سے شروع ہوئی ہے۔ میرے ایسے بھی ساتھی تھے، جنہوں نے
 لاکھوں روپے بنائے ہیں۔ میں نے مطالبہ کیا کہ ان کی تحقیقات
 کی جائے۔ مگر یہاں تو مرکزی سی، آئی، ڈی اور میرے افسروں کو بھی
 گمراہ کر دیا گیا۔ بخشی کروڑوں روپے ہندوستان سے لایا تھا۔
 ہندوستان کے معدودے چند اخباروں کو پھوڑ کر سارے پریس
 کو بھی گمراہ کیا گیا۔ پریس سے مجھ پر یہ الزام لگایا گیا کہ بیرونی ممالک
 سے میں سازش کر رہا ہوں، اور کشمیر کو آزاد رکھنے کے لئے میں
 نے امریکہ سے ساز باز کی تھی۔ یا امریکی ڈاکریٹک پارٹی کے لیڈر
 ایڈلای اسٹونسن سے اس وقت کچھ بات چیت کی تھی جب وہ
 کشمیر [مئی ۱۹۵۳ء] میں آئے تھے۔ مگر واضح رہے کہ ایڈلای اسٹونسن
 سے میں اکیلا نہیں ملا تھا۔ میرے تین چار افسر بھی میرے ساتھ تھے،
 اور پھر ملا بھی تھا پنڈت جی کی ہدایت کے مطابق۔ ایڈلای اسٹونسن
 ابھی زندہ ہیں، ان سے بھی حقیقت حال معلوم کی جاسکتی ہے بلکہ
 اسی بنا پر میں مطالبہ کرتا ہوں کہ اس الزام کی تحقیقات کرائی جائے
 اور اگر میں قصور وار نکلوں تو مجھے واقعی سزا دی جائے، ورنہ میرے

۴ شیخ عبداللہ کو اس کا علم نہیں تھا، اور ملک میں بھی کمی لوگوں کو معلوم نہ تھا کہ ایڈلای اسٹونسن
 نے ۱۴ اگست ۱۹۵۳ء کو ایک بیان جاری کیا تھا، جس میں اس نے قطعیت کے ساتھ اس
 الزام کی تردید کی تھی۔ دیکھئے:

ساتھ انصاف کیا جائے۔

”ان ساڑھے چار برسوں میں ہندو کشمیر کا رشتہ مضبوط ہوا؟“

ایک سوال کا جواب دیتے ہوئے شیخ صاحب نے شکایتاً کہا:
”پنڈت جی بھی شاید میرے طریق کار سے متفق نہ تھے، اپنے طریق کار پر چلانے کے لئے انھوں نے بخشی غلام محمد کو موزوں سمجھا اور مجھے اس پر قربان کر دیا۔ کیا آپ سمجھتے ہیں کہ ان ساڑھے چار برسوں میں [میری قید کے دوران] ہندو کشمیر کا رشتہ مضبوط ہوا ہے؟ اگر ہندوستان کو پانچ فی صدی بھی اپنا اعتماد بڑھانے میں ناپیدہ ہوا ہو، یا تھری نہر کے دلش [کشمیر] کے چالیس لاکھ لوگوں کا بھلا ہوا ہو، تو بلاشبہ مجھے جیل میں ڈال دیا جائے۔ مجھے اس کا قطعاً گلہ نہ ہوگا، کیوں کہ اپنے دوستوں کی پیٹھی میں چھرا گھونپنا میں نے نہیں سیکھا ہے، اور نہ دوستوں کے خلاف کبھی سازش اور غداری کی ہے۔“

میں فرقہ پرست نہیں ہوں

”۱۹۳۱ء میں ہم نے آزادی کی جدوجہد شروع کی تو لوگوں نے مجھے کٹر فرقہ پرست کہا، لیکن ۱۹۴۷ء میں [عین اس وقت جب کہ گروپیش فرقہ دارانہ قتل و غارت کا بازار گرم تھا] میں نے ثابت کر دیا کہ حقیقت اس کے برعکس ہے، میں نے اپنے عمل سے اس پر مہر تصدیق بھی لگا دی۔ میرے لئے یہ بڑا امتحان تھا، اور میں اس میں کامیاب رہا۔ اور اب بھی اگر وقت آئے تو پھر میں

اس امتحان میں کامیاب نکلوں گا۔ شیخ عبداللہ اپنے ضمیر کا سودا عہدوں اور روپے سے نہیں کر سکتا، اور نہ وہ فوجوں سے ڈرتا ہے۔ وہ صرف خدا کے سامنے جھک سکتا ہے۔ وزارت عظمیٰ میرے لئے مقصد حاصل کرنے کا ذریعہ ہے، یہ جائے خود منزل نہیں ہے۔ میں اپنے ملک میں ۱۹۴۷ء کو پھر دھرانے نہیں دوں گا۔“

”مجھے ہندوستان کا دشمن نہ سمجھیں“

اخباری نمائندوں کو مخاطب کرتے ہوئے شیخ عبداللہ نے مزید کہا:
”آپ مجھے ہندوستان کا دشمن نہ سمجھیں۔ ہندوستان [کی تقسیم اور] دپاکستان کے بننے میں میرا کوئی ہاتھ نہیں تھا۔ مگر یہ حقیقت ہے کہ ریاست کا آخری حل عوام ہی کی رائے سے ہوگا، اور میں موجودہ حکومت کو بھی قانونی و آئینی تسلیم نہیں کرتا۔“

”ہندوستان و پاکستان کے درمیان باہمی رواداری کی ضرورت ہے، تاکہ دونوں ملکوں کے لوگ دنیا کی ترقی یافتہ اقوام کا رتبہ حاصل کر سکیں۔ اگر ہم جنگ کو خارج از امکان کر دیں، اور ایسا نہ کرنے کی کوئی وجہ نہیں، تو پھر ایک ہی صورت باقی رہ جاتی ہے کہ ہم پرامن حل کو حقیقت بنا ڈالیں۔ ہندوستان و پاکستان یا جموں و کشمیر کے اندر جو لوگ کھینچا تانی اور کشیدگی کو بڑھا رہے ہیں، وہ اپنے اپنے عوام کے دشمن ہیں“

”بیرونی طاقتوں سے ساز باز کا گھناؤنا الزام“

”آپ کو یاد ہوگا کہ کس طرح غیر آئینی اور غیر قانونی طور پر مجھے وزارت عظمیٰ سے الگ کیا گیا اور چند بیرونی طاقتوں سے ساز باز کرنے کا گھناؤنا الزام اکثر ہندوستانیوں کی طرف سے لگایا گیا۔ اگر آج بھی میں اس الزام میں قصور دار ثابت ہوں تو ہندستان کے ایک ایک شہری سے معافی مانگنے کے لئے تیار ہوں، ورنہ برسر اقتدار لوگوں پر لازم آئے کہ وہ اس کی تلافی کریں۔“

”ریاست کا نیا آئین تسلیم کرنے سے مجھے معذور سمجھا جائے“

”میں [اپنی رہائی کے بعد] اس دوران میں لوگوں کی نبض شناسی کی کوشش کروں گا۔ ایک طویل مدت کے بعد میں ان سے مل رہا ہوں۔ جہاں تک ریاست کے نئے آئین کا تعلق ہے، اسے تسلیم کرنے سے مجھے معذور سمجھا جائے۔ کیوں کہ یہ آئین عوام پر ایک ایسی اسمبلی نے ٹھونس ہے، جس کے ممبروں کی اکثریت ۹ اگست ۱۹۵۳ء کی سازش کے بعد عوام کا اعتماد کھو بیٹھی تھی۔“

ڈاکٹر شیاما پرشاد کی وفات کا سانحہ

شیخ عبداللہ کی ہندستان سے دوری کے اسباب میں ڈاکٹر شیاما پرشاد مکرچی کی اچانک وفات کو بھی بہت کچھ دخل تھا۔ جموں کی پرجا پریش کی تحریک کی طرف گزشتہ صفحات میں اشارہ کیا جا چکا ہے،

جس کی قیادت علما جن سنگھ کے ہاتھ میں تھی۔ اس زمانے میں ریاست جموں و کشمیر میں داخل ہونے کے لئے حکومت ہند نے پرمٹ سسٹم جاری کیا تھا، جو دہلی میں وزارت دفاع دیتی تھی۔ ڈاکٹر شیاما پرشاد مکرچی نے اس قاعدے کی خلاف ورزی کا بھی علانیہ ارادہ ظاہر کیا تھا، کیوں کہ جن سنگھ اس پرمٹ سسٹم کے خلاف تھے۔ چنانچہ ۸ مئی ۱۹۵۳ء کو ڈاکٹر شیاما پرشاد مکرچی جموں کے دورے پر روانہ ہوئے۔ ان کا ارادہ شیخ عبداللہ سے ملنے کا بھی تھا، جس کی طرف انھوں نے اپنے اُس بیان میں اشارہ بھی کیا تھا، جو روانگی سے قبل دیا گیا تھا۔ ریاست جموں و کشمیر کے حدود میں داخل ہونے کی پولیس کے ایک افسر نے ریاست کے حدود میں ان کے داخلے کی ممانعت کا نوٹس ان کے سامنے پیش کیا۔ ڈاکٹر شیاما پرشاد نے اس حکم کی خلاف ورزی کی اور انھیں گرفتار کر کے سری نگر لایا گیا، جہاں کچھ روز کے بعد قلب کے عارضے میں وہ اس دنیا سے چل بسے۔ اس سانحے کی ساری ذمہ داری شیخ عبداللہ پر ڈال دی گئی اور اس کے لئے پورے ملک میں انھیں مطعون کیا گیا۔ اسی سلسلے کے ایک سوال کا جواب دیتے ہوئے شیخ عبداللہ نے جو کچھ کہا اس کو سمجھنے کے لئے یہ یاد رکھنا ضروری ہے کہ اس وقت ہوم منسٹر بخشی غلام محمد تھے اور جیل وصحت کا محکمہ صرف کے پاس تھا۔ انھوں نے کہا:

”میں چاہتا ہوں کہ ڈاکٹر شیاما پرشاد مکرچی کی اچانک موت کی تحقیقات کرائی جائے، تاکہ اصل مجرم لوگوں کے سامنے آجائیں۔ تعجب ہے کہ جن سنگھ اور پرجا پریش نے کیوں اپنے اس مطالبے کو چھوڑ دیا، اور انھوں نے میسری رہائی کی مخالفت کیوں شروع کر دی!“

”میری یہ انتہائی خواہش تھی کہ ڈاکٹر ششیام پرنشاد مگر جی کو دہلی بھیج دیا جائے۔ مگر لائڈ آرڈر کی ذمہ داری میرے کندھوں پر نہ تھی، اور جو لوگ اس کے ذمہ دار تھے، وہ کسی سازش میں مصروف تھے۔ ڈاکٹر صاحب کی موت سے قبل، میری خواہش کے باوجود، مجھے ان کی حالت سے باخبر نہ رکھا گیا۔ بچے دن کو یہ خبر مجھے دی گئی کہ وہ چیل بسے ہیں“

سارٹھے چار سال کی نظر بندی کے بعد شیخ عبد اللہ نے جو پہلا اور طویل بیان دیا تھا، اس کے مندرجہ بالا اقتباسات کا اگر سرسری بھی مطالعہ کیا جائے تو ملکی سی ترشی تو ضرور محسوس ہوگی لیکن تلخی کا شائبہ بھی نظر نہ آئے گا۔ البتہ جہاں بخشی غلام محمد اور ان کے ساتھیوں کا ذکر آیا ہے وہاں، قدرتی طور پر، ان کا ہجو یقیناً تند و تیز ہو گیا ہے۔

غیر ملکی طاقتوں سے گھٹ جوڑ کرنے کے جو الزامات ان پر لگائے گئے تھے انھیں ”گھناؤنے الزام“ سے انھوں نے تعبیر ہی نہیں کیا، بلکہ اس کی نفی ش کا بھی بار با مطالعہ کیا۔

گاندھی داوی ہونے اور گاندھی جی کی تعلیمات پر کاربند رہنے کا بھی انھوں نے غیر مبہم الفاظ میں اعلان کیا۔ جواہر لال نہرو کا نام انھوں نے احسان مندی کے ساتھ لیا، اگرچہ بے لفظوں میں اس کی شکایت بھی کی کہ بخشی غلام محمد کی چالوں میں پھنس کر جواہر لال نہرو نے بخشی غلام محمد پر انھیں قربان کر دیا۔

یہ بیان ایسا تھا کہ اس کے بعد گفت و شنید کے باب کا یقیناً آغاز ہونا چاہئے تھا، لیکن اس کی نوبت نہ آئی، جس کے اسباب آگے آنے والے

صفحات بیان کریں گے۔

رہائی کے اسباب

چار سال اور پانچ مہینے کی طویل نظر بندی کے بعد ۱۹۵۸ء کے اوایل میں شیخ عبد اللہ کو تین مہینے اور بیس دن کی مختصر مدت (۸ جنوری تا ۲۹ اپریل ۱۹۵۸ء) کے لئے رہا بھی کیا گیا، تو ان کی یہ رہائی غالباً ایک عظیم تر منصوبے کے تحت عمل میں آئی تھی۔ ایک تو ان کی مسلسل نظر بندی ملک کے بعض حلقوں میں جمہوریت کے منافی سمجھی جانے لگی تھی اور اس کے خلاف احتجاج کی دہائی صدائیں بھی اٹھنے لگی تھیں، اور ان کی برطرفی و گرفتاری کے جوڈرمانی اسباب بیان کئے گئے تھے، ان کی صداقت بھی مشتبہ سمجھی جانے لگی تھی۔ ان ہی حالات کی بنا پر یکا یک شیخ عبد اللہ کو رہا کر دیا گیا۔ لیکن انھیں رہا کرنے سے پہلے شاید اس امر کا بھی پورا التزام کیا گیا تھا کہ رہائی کے بعد اپنی تقریروں میں وہ جن خیالات کا اظہار کریں وہ اپنی صحیح شکل میں جلسہ گاہ کے باہر عوام کیا خواص تک بھی نہ پہنچیں۔ اس کا نتیجہ یہ ہوا کہ شیخ عبد اللہ کی گرفتاری کے وقت جو سنگین الزامات ان پر عاید کئے گئے تھے، اور جو سارٹھے چار سال تک، ان کی نظر بندی کے دوران، طرح طرح سے دھرائے گئے تھے ان کی تردید میں شیخ عبد اللہ نے جو بیانات دئے اور جو تقریریں کیں وہ بھی اس درجہ مسخ ہو کر عوام کے سامنے آئیں کہ ان کی وہ تصویر جو عام ذہنوں پر نقش کی گئی تھی، اور بھی مسخ ہو گئی۔ وہ لوگ جو شیخ عبد اللہ کی پہلی گرفتاری کو غیر دانش مندانہ اقدام سمجھ رہے تھے انھیں بھی یقین ہو گیا کہ شیخ عبد اللہ کے خلاف جو قدم ۹ اگست ۱۹۵۳ء کو اٹھایا گیا تھا وہ صحیح تھا۔

جواہر لال نہرو کے نام شیخ عبداللہ کا خط

اس صورت حال کا احساس، قدرتی طور پر، شیخ عبداللہ اور ان کے رفقا کو بھی تھا۔ اسی کے پیش نظر غالباً مولانا سعید مسعودی نے شیخ عبداللہ کو اس بات پر آمادہ کر کے بہت بڑا کارنامہ انجام دیا کہ ہندوستان کے وزیراعظم اور اپنے پرانے دوست جواہر لال نہرو کو سابقہ و حالیہ صورت حال سے آگاہ کریں۔ چنانچہ شیخ عبداللہ نے جواہر لال نہرو کو خط لکھا، جس میں پہلی بات انھوں نے یہی لکھی کہ:

”بخشی غلام محمد اور ان کے حامی، اپنی گزشتہ غلط کاریوں پر پردہ ڈالنے کے لئے، میری سرگرمیوں کو قصداً و عمدہ غلط اور شرانگیز طریقے سے خود پیش کر رہے ہیں یا دوسروں سے پیش کر رہے ہیں۔“

اسی خط میں دوسری اہم بات جو شیخ عبداللہ نے لکھی، وہ یہ تھی:

”۱۹۵۳ء میں آپ کو اور آپ کے بعض رفقا کو غلط فہمیوں میں مبتلا کرنے میں انھیں [بخشی غلام محمد کو کامیابی ہوئی، جس کا نتیجہ اسی سال ۹ اگست ۱۹۵۳ء کے سانحے کی شکل میں نمودار ہوا۔“

اس خط کے مزید اقتباسات پیش کرنے سے بہتر ہے کہ خط کا پورا ترجمہ ہی پیش کر دیا جائے، جو شیخ عبداللہ کے کرب ہی کا نہیں بلکہ ان کے ذہنی پیچ و تاب کا بھی آئینہ دار ہے۔ اسے پڑھنے سے پہلے یہ بات پیش نظر رکھنی ضروری ہے کہ یہ خط ایک ایسے شخص نے لکھا تھا جس کے ساتھ شدید نا انصافی

کی گئی تھی، اور یہ ایک ایسے شخص کو لکھا گیا تھا جو، کم از کم، شیخ عبداللہ کے یقین کے مطابق، اس نا انصافی کو بردہ کرنے کا رولانے میں، غیر ارادی طور ہی پر سہی، مگر آلہ کار بننا تھا۔ اسے پڑھتے وقت یہ بھی محسوس ہو گا کہ لکھنے والے نے بہت ہی مجبور ہو کر یہ خط لکھا ہے، اور اس سے اس کی آنا کو شدید ٹھیس لگی ہے۔ اور آخر میں تو شیخ عبداللہ نے یہ لکھتے ہوئے اپنی خودی کو یک سر بالائے طاق رکھ دیا تھا کہ ”میں آپ سے اپیل کرتا ہوں کہ بخشی غلام محمد اور ان کے ساتھیوں کی اختیار کردہ پالیسی سے آپ دھوکا نہ کھائیں۔“

خط کا ترجمہ

”سری نگر

”۱۱ اپریل ۱۹۵۸ء

”محترمی پنڈت جی!

”جب سے مجھے نظر بندی سے رہا کیا گیا ہے، بخشی غلام محمد اور ان کے حامی اپنی گزشتہ غلط کاریوں پر پردہ ڈالنے کے لئے میری سرگرمیوں کو قصداً و عمدہ غلط اور شرانگیز طریقے سے خود پیش کر رہے ہیں یا دوسروں سے پیش کر رہے ہیں۔ یہ بے حد افسوس ناک بات ہے کہ اس پر و پگنڈے کی آڑ میں مختلف طبقوں کے، سیکڑوں کشمیریوں کو، جن میں دیل، ڈاکٹر، تاجر، ریاست کے سابق وزراء اور سابق ممبران لوک سبھا بھی شامل ہیں، ہلاکتی جرم عاید کئے ہوئے حراست میں رکھا گیا ہے یا بھوٹے اور بے بنیاد

فوج داری مقدمات میں پھنسا گیا ہے، اور مختلف حوالاتوں میں ان کے ساتھ ناروا و جاہلانہ سلوک کیا جا رہا ہے جو کھانا اور ضروریات زندگی انہیں مہیا کی جاتی ہیں ان کی قیمت بہ مشکل دس آنے نو میہ ہوتی ہے۔ انہیں اس کی بھی اجازت نہیں دی جاتی کہ وہ اپنے لئے بستر کا انتظام کریں یا اپنے گھروں سے کھانے پینے کی چیزیں منگا سکیں۔ حقیقت یہ ہے کہ ان کے ساتھ جو سلوک برتنا جا رہا ہے، اس سے بھی برا ہے جو جیل کے حکام اخلاقی مجرموں کے ساتھ روا رکھتے ہیں۔ پولیس جان بوجھ کر کسی عدالت میں ان کا چالان نہیں کرتی تاکہ گرفتار شدگان کو زیادہ مدت تک اپنی تحویل میں رکھ کر انہیں روحانی و جسمانی اذیتیں پہنچاتی رہے۔ معزز شہریوں کو حکومت ہند کے انشلی جنس بیورو میں رکھا گیا ہے، جہاں انہیں ایسی اذیتیں دی جاتی ہیں کہ نازی کیمپوں کی یاد تازہ ہو جاتی ہے۔ انہیں مجبور کیا جاتا ہے کہ وہ ایسے جھوٹے بیانات دیں یا ایسے بیانات پر دست خط کریں، جن کی مدد سے عوامی رہنماؤں کو بغاوت کے جرم میں پھنسا یا جاسکے۔ ڈفنس رولز کی دفعہ ۵۰ کی رو سے عام جلسوں اور جلوسوں کی ممانعت کر دی گئی ہے۔ اس دفعہ کے نفاذ سے ساری وادی کو شہر خوشاں میں تبدیل کر دیا گیا ہے۔ سی، آر، پی [سنٹرل ریزرو پولیس]، پیس بریگیڈ، ملیشیا اور پولیس کو، عوام کے ذہنوں میں خوف و دہشت پیدا کرنے کے لئے شہروں ہی میں نہیں، وادی کے طول و عرض

میں بلکہ ضلع ڈوڈا تک پھیلا دیا گیا ہے۔ بلاوجہ جھوٹے الزامات لگا کر لوگوں کو گرفتار کر کے حوالاتوں میں بند کیا جاتا ہے اور وہاں انہیں سخت اذیتیں دی جاتی ہیں۔ میں یہ سب کچھ خاموشی سے دیکھ رہا ہوں کہ اس حصے میں جہاں مسلمانوں کی اکثریت ہے ہندوستان کی جمہوری مشنری کیسے چل رہی ہے؟ مگر میری خاموشی اور ساتھ ہی کچھ نہ کرنا بھی ۱۹۵۳ء میں سازش کرنے والوں کی نیندیں حرام کر رہا ہے، اور وہ پھر اس جوڑ توڑ میں ہیں کہ کسی طرح دوبارہ مجھے جیل خانے میں ڈال دیں۔

”مجھے تعجب ہو واجب بخشی غلام محمد نے حال ہی میں حیدر آباد دہلی میں تقریریں کرتے ہوئے مجھ پر یہ بے بنیاد الزام لگایا کہ میں رضا کاروں کی بھرتی کر رہا ہوں اور اس کے لئے روپیہ جمع کر رہا ہوں تاکہ کسی موزوں و مناسب وقت پر پوری طاقت کے ساتھ حکومت پر حملہ کر کے اس پر قبضہ کر لیا جائے۔ یہ ایک ایسے شخص کی ایک اور خرافہ ہے، جس نے نہ صرف کشمیری عوام سے بے وفائی کی بلکہ اپنے محسن کو بھی، خود اقتدار حاصل کرنے کے لئے، دغا دی تاکہ رشوت اور لوٹ کھسوٹ سے اپنے خاندان کے لئے دولت اکٹھی کر سکے۔ ۱۹۵۳ء میں آپ کو اور آپ کے کچھ رفقاء کا کو غلط فہمیوں میں مبتلا کرنے میں انہیں کامیابی ہوئی، جس کا نتیجہ اسی سال ۹ اگست کے سانحے کی صورت میں رونما ہوا۔ پھر مجھ پر یہ الزام لگایا کہ ریاست

کو خود مختار بنانے کے لئے میں نے ایک غیر ملکی طاقت سے ساز باز کی ہے۔ اس الزام کو صحیح ثابت کرنے کے لئے وہ خط و کتابت شائع کرنے کی بھی دھمکی دی جو میں نے مرحوم مولانا ابوالکلام آزاد مرحوم رفیع احمد قدوائی اور آپ کے ساتھ کی تھی لیکن اسے شائع کرنے کی اسے اب تک ہمت نہیں ہوئی ہے۔ چوں کہ اس جھوٹے الزام کو وہ باور نہیں کرا سکے، اس لئے اب پھر وہی پرانا کھیل کھیل رہے ہیں، اور دہلی کشمیر میں رہنے والے اپنے معاون سازشوں کے ساتھ مل کر میری سرگرمیوں کے متعلق ملک کے اندر شراٹنگز فضا پیدا کرنے کی کوشش میں لگے ہیں۔ مجھے امید ہے کہ آپ ایسے شخص سے دھوکا نہ کھائیں گے، جو ادب و اخلاق سے بھی عاری ہے۔

”آپ تو بخوبی واقف ہیں کہ میں سازشوں اور دروغ بافیوں میں کبھی نہیں پڑتا۔ ہاں میں یہ کہتا ہوں کہ مجھے حکومت ہند کی اس پالیسی سے اختلاف ہے، جو کشمیر کے باب میں اس نے اختیار کر رکھی ہے۔ اپنے ان خیالات کو میں نے کسی سے پوشیدہ بھی نہیں رکھا۔ اس دس سالہ جھگڑے کو ختم کرنے کا، میرے خیال میں، یہی ایک منصفانہ اور صحیح طریقہ ہے کہ کشمیری عوام کو ان کا حق خود ارادیت دیا جائے۔ اور یہ وہ مطالبہ ہے جس کی تائید و حمایت ایک زمانے سے آپ بھی بڑے جوش و خروش سے کرتے آئے ہیں، اور جس کے تحفظ کے لئے حکومت ہند نے ۱۹۴۷ء میں اپنی مسلح فوج بھی بھیجی تھی۔

”مجھے کامل یقین ہے کہ ہمارا مطالبہ انصاف پر مبنی ہے، اور وہ دن دور نہیں جب پوری دنیا کی رائے ہماری تائید کرے گی اور ہندوستان کو ہمارا یہ مطالبہ ماننا پڑے گا۔ اس سے کوئی فائدہ نہیں کہ اس مقصد کے لئے ریاست میں داخلی بد امنی پیدا کر دوں، یا حکومت کا، خواہ کسی بھی نوع کی ہو، تختہ الٹوں۔ بلاشبہ میں یہ ضرور چاہتا ہوں کہ کشمیر اور ہندوستان کے ہر طبقے کے لوگوں میں منظم رائے پیدا کر دوں تاکہ کشمیر کے بارے میں دو عظیم ہسیاؤں — ہندوستان و پاکستان کے مابین جو تنازعہ ہے، وہ ریاستی عوام کی خواہش کے مطابق جلد سے جلد طے پائے، اور کشمیری عوام کو اپنی رائے ظاہر کرنے کا موقع بلا کسی اندرونی دبیردنی رکاوٹ اور خوف کے مل جائے۔

”ان تمام واقعات کے باوجود، جو اگست ۱۹۵۳ء میں رونما ہوئے تھے، مجھے اب بھی یقین ہے کہ اس مسئلے کو حل کرنے کی کبھی آپ ہی کے ہاتھ میں ہے۔ میں آپ سے اپیل کرتا ہوں کہ بخشی غلام محمد اور ان کے ساتھیوں کی اختیار کردہ پالیسی سے آپ دھوکا نہ کھائیں، ورنہ یہ آخر کار سب کے لئے تباہ کن ہوگا۔ مجھے امید ہے کہ آپ سب بخیریت ہوں گے

”آپ کا مخلص

”محمد عبداللہ

”بگرمی خدمت انراہیل پنڈت جواہر لال نہرو

”وزیر اعظم حکومت ہند۔ نئی دہلی“

دوبارہ گرفتاری کے حقیقی اسباب

مندرجہ بالا خط لکھنے کے اٹھارہویں دن شیخ عبداللہ کو دوبارہ گرفتار کر لیا گیا۔ ان کی گرفتاری سے چند ہی روز پہلے وجے لکشمی پنڈت دہلی سے سری نگر آئی تھیں۔ گمان غالب ہے کہ جواہر لال نہرو ہی نے شیخ عبداللہ کا خط پڑھنے کے بعد انھیں حالات کا جائزہ لینے کے لئے بھیجا ہوگا۔ اس سلسلے میں یہ بھی قابل ذکر ہے وجے لکشمی پنڈت اور شیخ محمد عبداللہ کی ملاقات بھی طے ہو گئی تھی۔ لیکن اس ملاقات کے برر دئے کار آنے سے پہلے ہی شیخ عبداللہ کو گرفتار کر لیا گیا۔

شیخ عبداللہ کے ساتھ جو ادروگ گرفتار ہوئے تھے، ان میں کشمیر کے ایک ممتاز سیاسی کارکن پنڈت کیشب بندھو بھی تھے۔ انھوں نے اپنی نظر بندی کے خلاف جموں و کشمیر ہائی کورٹ میں پیپیس کو رپس درخواست دی تھی۔ اس درخواست میں اپنی گرفتاری کے جو اسباب انھوں نے بیان کئے تھے، ان سے شیخ عبداللہ کی گرفتاری کے اسباب پر بھی روشنی پڑتی ہے۔ انھوں نے لکھا تھا:

”بدقسمتی سے جن اسباب نے ہندوستان کے ساتھ کشمیر کے تعلقات کو متاثر کیا ہے، ان میں وہ ناخوش گوار تعلقات بھی ہیں، جو شیخ محمد عبداللہ اور حکومت ہند کے درمیان پائے جاتے ہیں۔ اس لئے درخواست دہندہ نے، ہندوستان کے وفادار شہری کی حیثیت سے، اپنا یہ فرض منصبی سمجھا کہ اپنی تمام کوششوں کا رخ ان کشیدگیوں کو کم کرنے اور تعلقات کو

استوار کرنے کی جانب موڑ دے۔

”درخواست دہندہ محسوس کرتا ہے کہ اس کی کوششیں کامیاب ہوتی نظر آنے لگی تھیں چنانچہ یہ اسی کا نتیجہ تھا کہ شیخ صاحب نے وزیراعظم ہندوستان پنڈت جواہر لال نہرو کو خط لکھا، جس میں انھوں نے ان تمام اتہامات کی تردید کی جو ہندوستانی پریس اور حکومت کشمیر کے سرکردہ ترجمان نے ان پر لگائے تھے۔

”... محولہ بالا کوشش کو آگے بڑھانے ہی کے لئے درخواست کنندہ نے شیخ صاحب کی فوری خواہش کی تعمیل میں ان کے اور شری متی وجیا لکشمی پنڈت، ہائی کشنبرائے ہند متعینہ لندن کے مابین ملاقات کا انتظام کرنا چاہا۔ اس سلسلے میں درخواست دہندہ شری متی وجے لکشمی پنڈت سے، اپنی گرفتاری سے دو روز قبل ملا بھی تھا، اور متذکرہ صدر ملاقات کا اہتمام کرنے میں کامیاب بھی ہو گیا تھا۔ درخواست دہندہ کو یہ یقین تھا کہ یہ ملاقات شیخ محمد عبداللہ اور حکومت ہند کے تعلقات کو بہتر بنانے کا پہلا زینہ ثابت ہوگی۔

”... بخشی غلام محمد وزیراعظم جموں و کشمیر نے درخواست کنندہ کی اس کوشش کو پسندیدہ لگا ہوں سے نہ دیکھا کہ شیخ محمد عبداللہ اور حکومت ہند، خاص طور پر وزیراعظم ہند، کے درمیان از سر نو تعلقات قائم ہوں اور بہتر مفاہمت ہو۔

”اور یہ کہ جب وجیا لکشمی پنڈت کے ساتھ درخواست دہندہ

کی ملاقات کا اور اس امر کا علم ریاست جموں و کشمیر کے وزیر اعظم کو ہوا کہ ایک ایسا اعلیٰ اسٹیج قائم کر لیا گیا ہے جس سے انجام کار باہمی رنجش اور شک و شبہ کے وہ بادل چھٹ جائیں گے، جنہوں نے اپنا مخوس سایہ شیخ محمد عبداللہ اور حکومت ہند کے باہمی تعلقات پر ڈال رکھا ہے، تو اس خوش آئند کارروائی کو دکنے کے لئے انہوں نے شیخ عبداللہ اور درخواست دہندہ کو بلاوجہ اور بے قصور گرفتار کر لیا۔۔۔“

صادق صاحب کا احتجاجی بیان اور جواہر لال نہرو کے نام تار

مندرجہ بالا اقتباس ایک ایسے شخص کے تحریری بیان سے اخذ کیا گیا ہے، جو شیخ محمد عبداللہ کا ساتھی اور ہم نوا ہے، اور جسے شیخ عبداللہ کے ساتھ ہی گرفتار کیا گیا تھا، اور یہ بیان اس نے اپنی صفائی میں داخل کیا تھا۔ اس لئے اسے ایک طرف بھی سمجھا جاسکتا ہے۔ لیکن اس کے اندراجات کی تائید خواجہ غلام محمد صادق کے ایک بیان سے بھی ہوتی ہے جو شیخ عبداللہ کی گرفتاری کے فوراً بعد انہوں نے دیا تھا۔ اس میں اور باتوں کے علاوہ انہوں نے کہا تھا کہ:

”شیخ کی گرفتاری سے کشمیر کا مسئلہ اور بھی پیچیدہ ہو گیا ہے، خاص کر ایسے وقت میں جب کہ وہ عوام سے پر امن رہنے کی

اپیل کر رہے تھے۔ انہوں نے ان پابندیوں کی خلاف ورزی بھی نہیں کی تھی جو عوام پر لگائی گئی تھیں۔ اور یہ پہلا موقع تھا کہ انہوں نے پنڈت نہرو کو خط لکھا تھا، جس میں، ان کے پرانے موقف کے علاوہ جسے وہ بار بار دہرا چکے تھے، تین نکات خصوصیت سے قابل غور ہیں:

”۱۔ یو، ان، او کی فون کو ریاست میں وہ نہیں لانا چاہتے۔

”۲۔ مسئلہ کشمیر کا حل پنڈت نہرو کے ہاتھ میں ہے۔

”۳۔ حصول مقاصد کے لئے وہ پرامن ذرائع استعمال کریں گے۔“

اس اخباری بیان کے علاوہ صادق صاحب نے، جو اس وقت ڈاکٹر ٹیک نیشنل کانفرنس کے صدر تھے، پنڈت نہرو کو ایک احتجاجی تار بھی بھیجا تھا، جس میں کہا گیا تھا کہ:

”شیخ عبداللہ کی گرفتاری کو ہم بد قسمتی پر محمول کرتے ہیں یہی حالات اس وقت روبہ اصلاح ہو رہے تھے۔ پرامن اور معتدل حالات میں شیخ عبداللہ کو گرفتار کرنے کا یہ اقدام قطعاً غیر منصفانہ ہے۔ اس کا نتیجہ سوا اس کے اور کچھ نہیں ہو سکتا کہ یہاں کے عوام کے اور ان حکام کے تعلقات، جو امن و امان کے ذمے دار ہیں، اور زیادہ خراب جائیں۔ ہم بڑے دکھ سے اس امر کا اظہار کرتے ہیں کہ حکومت کشمیر کے ان

اقدامات سے ہمارا کوئی تعلق نہیں ہے۔۔۔

”ہم ایک بار پھر آپ سے گزارش کرتے ہیں کہ ہمارے معاملات میں مداخلت کر کے دہشت انگیزی کے اس دور کو ختم کیجئے اور حالات کو اعتدال پر لائیے۔ اس سے آپ کشمیریوں کو مایوسی و ناامیدی کے علاوہ علاج مرض سے نجات دلا سکیں گے۔“

ڈاکٹر ٹیک نیشنل کانفرنس اور نیشنل کانفرنس میں مفاہمت ہو جانے اور بخشی وزارت میں صادق صاحب اور ان کے ساتھیوں کے دوبارہ شامل ہو جانے کے بعد بھی شیخ عبداللہ کے متعلق صادق صاحب کے نظریے میں غالباً کوئی تبدیلی نہیں آئی تھی۔ ستمبر ۱۹۶۲ء میں ہرنگر ہی میں انھوں نے ایک ملاقات کے دوران شیخ عبداللہ کے بارے میں جن خیالات کا اظہار راقم سے کیا، وہ ان سے مختلف نہیں تھے جو انھوں نے شیخ کی دوبارہ گرفتاری کے وقت اخباری بیان نیز جواہر لال نہرو کے نام تاریں ظاہر کئے تھے۔ اسی ملاقات میں صادق صاحب نے ایک سوال کے جواب میں یہ دل چسپ واقعہ بھی بیان کیا:

”شیخ صاحب ہمارے آزمودہ کار لیڈر ہیں“ میں نے صادق صاحب سے کہا ”ہندوستان سے الحاق کے سلسلے میں ۴۸-۴۷ء میں ان کے جو خیالات تھے، ان میں ۱۹۵۳ء میں یقیناً انقلاب آیا۔ لیکن یہ ضروری نہیں ہے کہ دس سال بعد آج بھی ان کے وہی خیالات

ہوں، جو ۱۹۵۳ء میں تھے۔ وقتاً فوقتاً ان کے خیالات معلوم کرنے کا ہمارے پاس کوئی ذریعہ ہونا چاہئے۔“

”آپ نے جو بات کہی ہے“ انھوں نے جواب دیا ”جواہر لال جی نے بھی آج سے کوئی چھ مہینے پہلے یہی بات مجھ سے اور زیادہ واضح الفاظ میں کہی تھی۔ ان کا مقصد یہ تھا کہ میں شیخ سے ملوں اور بات کروں۔ اس ریاست میں میں ہی ایک ایسا آدمی ہوں، جو شیخ سے بات کر سکتا ہے، کیوں کہ میں نے ان کے ساتھ کوئی غداری نہیں کی ہے، میں نے ان کی پیٹھ میں پتھر نہیں گھونپا ہے، وہ کبھی بھی میرے ایمان کا چھٹکارا نہیں کرتے۔ بلکہ میرے اور ان کے اختلافات بالکل عیاں تھے۔ میں پہلی بار ان سے ملوں گا تو وہ لڑیں جھگڑیں گے، لیکن دوسری بار وہ بات چیت اور بحث جاتے بھی کریں گے۔ لیکن میں نے جواہر لال جی سے کہا کہ میرے اور بخشی کے جو تعلقات ہیں، ان کے پیش نظر آپ کے اشارے پر شیخ سے میرا ملنا مناسب نہیں ہے۔ بخشی کو اس سے بڑی غلط فہمیاں پیدا ہوں گی۔ بہتر یہ ہے کہ آپ بخشی سے کہئے کہ وہ مجھ سے شیخ سے ملنے کے لئے کہیں“ صادق صاحب نے پھر کچھ رک کر کہا ”اس بات کو چھ مہینے گزر چکے ہیں۔ لیکن آج تک نہ تو بخشی نے اس بارے میں کچھ کہا، اور نہ جواہر لال جی ہی نے پھر اس کا ذکر کیا۔ بات جہاں تھی وہیں رہی“

”شیخ عبداللہ سیکولر ازم کے اصولوں پر اعتقاد رکھتے ہیں، اور کوئی ایسا قدم اٹھانا نہیں چاہتے جو ان کے اس اصول کو کسی نوع بھی مجروح کرے۔ اس دو قومی نظریے کو بھی وہ نہیں مانتے جو قیام پاکستان کی اساس ہے۔“

جواہر لال نہرو

(آخری تقریر، آل انڈیا کانگریس کمیٹی منعقدہ بمبئی)

من درجہ خیالیم و فلک درجہ خیال

کہ اگر میں وزارت عظمیٰ سے دست بردار ہو جاؤں تو شاید ان کی اور ان کے دوست احباب کی تمام الجھنیں دور ہو جائیں گی۔
چنانچہ اواخر فروری ۱۹۶۴ء میں شمس الدین نے ریاست جموں و کشمیر کی وزارت عظمیٰ سے کنارہ کشی اختیار کر کے کشمیر کی تاریخ کے اس باب کو ختم کیا، جس کا ۱۹۵۳ء میں شیخ عبداللہ کی برطرفی و گرفتاری سے آغاز ہوا تھا۔ ان کی جگہ غلام محمد صادق نے ریاست کی وزارت عظمیٰ کا قلم دان سنبھالا۔

شیخ عبداللہ کی رہائی

صادق صاحب کی نئی حکومت نے برسرِ اقتدار آنے کے چار ہفتے بعد شیخ عبداللہ اور ان کے ساتھیوں کو رہا کر دیا۔ اس دلیرانہ اقدام کا محرک یقیناً صادق صاحب کا جمہوری ذہن رہا ہوگا، جو شیخ عبداللہ کی مسلسل نظر بندی نیز ان بے بنیاد مقدمات کو جو ان پر چلائے جا رہے تھے، جمہوری تقاضوں کے منافی سمجھ رہا تھا۔ یہ قدم اٹھانا انھوں نے یوں بھی ضروری سمجھا ہوگا کہ گزشتہ دس برسوں سے ریاست میں جبر و تشدد، دہشت انگیزی اور شہری حقوق کی پامالی کی جو فضا رہی تھی، اسے بدلنے اور جمہوری قدروں کو بحال کرنے کی کوشش میں شیخ عبداللہ کی رہائی سب سے زیادہ مدد و معاون ہو سکتی تھی۔ صادق صاحب کے اس فیصلے کی پشت پر جواہر لال نہرو کا یہ احساس بھی یقیناً کارفرما تھا کہ کشمیر کی گتھی کو سلجھانے اور ۱۹۵۳ء کی غلطی کی تلافی کے لئے شیخ عبداللہ کو رہا کرنا ضروری ہے۔ چنانچہ شیخ عبداللہ کو رہا کرنے کا

ستمبر ۱۹۶۴ء میں بخشی غلام محمد نے بھی "کامراج پلان" کے تحت اپنا استعفا جواہر لال نہر کے حوالے کر دیا۔ ان کا یہ اقدام شاید اس خوش فہمی کا نتیجہ تھا کہ وہ قبول نہ کیا جائے گا، لیکن جواہر لال نہر نے اسے قبول کر لیا، اور ان تمام "منظاہروں" کے باوجود جو استعفا واپس کئے جانے کے لئے سری نگریں ہوئے وہ اپنے فیصلے پر قائم بھی رہے۔

نئے دور کا آغاز

پورے ملک کو یقین تھا کہ بخشی غلام محمد کی جگہ خواجہ غلام محمد صادق ریاست کے وزیر اعظم ہوں گے، لیکن خلافت توقع نیشنل کانفرنس کی لیجسلیٹو پارٹی نے بخشی صاحب کی کابینہ کے ایک نوجوان وزیر کو اپنا لیڈر منتخب کر لیا۔ کہا جاتا ہے کہ اس انتخاب کے ذمے دار خود بخشی صاحب ہی تھے، جو صادق صاحب کا برسرِ اقتدار اپنا اپنے مصالح کے منافی سمجھ رہے تھے۔ بہر کیف اس انتخاب نے بخشی صاحب کے لئے مزید پیچیدگیاں اور شمس الدین کے لئے دشواریاں پیدا کیں۔

"بالآخر بخشی صاحب کو "خود شمس الدین کے الفاظ میں "اپنی مشکلات سے نجات حاصل کرنے کی بھی صورت نظر آنے لگی

فیصلہ ریاستی سرکار نے حکومت ہند کے مشورہ ہی سے کیا تھا۔

شیخ نہرو ملاقات

شیخ عبداللہ کی رہائی کے فوراً بعد جواہر لال نہرو نے انہیں دہلی آنے کی دعوت دی۔ یہ وہ بات تھی جو بخشی صاحب کے دور میں ممکن نہیں ہو سکی تھی۔ اپریل ۱۹۶۴ء کے آخری ہفتے میں شیخ عبداللہ دہلی آئے اور جواہر لال نہرو نے انہیں اپنا مہمان بنایا۔ دہلی میں شیخ عبداللہ کا سرکاری طور پر جس طرح استقبال کیا گیا اور جوان کی آؤ بھگت ہوئی، اس کا مقصد گزشتہ واقعات کی تلافی اور ہندوستان و کشمیر کے تعلقات کے ایک نئے باب کا آغاز کرنا تھا۔ یہ باتیں جواہر لال نہرو کی حکومت کے بعض ساتھیوں کو پسند نہ آئیں بلکہ کشمیر اور شیخ عبداللہ کے بارے میں جواہر لال نہرو کا جو نظریہ تھا اس سے بھی انہیں بنیادی اختلاف تھا۔ اس سلسلے میں گلزاری لال نندا کا نام خصوصیت سے قابل ذکر ہے جو ان دنوں ہمارے ہوم منسٹر تھے۔ جواہر لال نہرو اگرچہ اس وقت مفلوج ہو چکے تھے اور ان کی زندگی مہینوں کی نہیں، ہفتوں کی نہیں بلکہ صرف دنوں کی مہمان تھی، لیکن وہ پھر بھی اتنی طاقت رکھتے تھے کہ ان کے سامنے کسی کی چل نہیں سکتی تھی۔ شیخ عبداللہ کے سلسلے میں بھی یہی ہوا۔ انہوں نے جو کچھ مناسب سمجھا وہ کر گزرے اور ان کے اقدام کے خلاف لب کشائی کی کسی کو ہمت نہ ہو سکی۔

۱۵ دیکھئے کارروائی لوک سبھا یکم اپریل ۱۹۶۴ء: کالم ۸۵۸۱

۱۶ ایضاً ایضاً کالم ۸۵۸۷

شیخ عبداللہ کا بیان

دہلی سے واپسی کے وقت شیخ عبداللہ نے ایک طویل بیان جاری کیا جس میں انہوں نے کشمیر کے مسئلے کے ساتھ ساتھ ہندوستان و پاکستان کے تعلقات کی استواری پر بھی زور دیا تھا۔ اس بیان میں انہوں نے کہا تھا:

”وزیر اعظم نہرو کی پر خلوص دعوت پر میں دہلی آیا اور مجھے ان کے ان کی کابینہ کے رفقا سے، پارلی منٹ کے متعدد ممبروں اور مختلف زاویہ نگاہ کے لیڈروں سے، جن میں آپاریہ و نوبابھاکر، مسٹر راج گوپال آپاریہ، مسٹر جے پرکاش نرائن اور دوسرے ممتاز لیڈر بھی شامل ہیں، میں نے صلاح و مشورہ کیا۔ صدر اور نائب صدر [جمہوریہ سے بھی تبادلہ خیال کا مجھے موقع ملا۔

”اس سیر حاصل تبادلہ خیالات کے بعد میں نے محسوس کیا ہے کہ ہر شخص اس ضرورت کو محسوس کر رہا ہے کہ ہندوستان و پاکستان کے درمیان پائیدار دوستانہ تعلقات قلم ہوں۔ یہ بھی عام طور پر محسوس کیا جا رہا ہے کہ مسئلہ کشمیر کے دائمی حل کو دونوں ملکوں کی حمایت حاصل ہونا ضروری ہے۔ میں نے لوگوں میں اس کا بھی بڑھتا ہوا احساس پایا ہے کہ اس جھگڑے کے طے کرنے میں جولا متناہی تاخیر ہو رہی ہے، وہ اس ریاست کے باشندوں کی سیاسی و اخلاقی ترقی میں مانع ہے، جس پر عدم استحکام اور عدم تحفظ کے گہرے بادلوں کا یہ ہم سایہ رہا ہے۔

”دونوں ملکوں کے تعلقات کی کشیدگی نے ایک مسلسل تناؤ پیدا کر رکھا ہے جو اکثر درندگی کا روپ دھار لیتا ہے اور بھائی بھائی کے خون کا پیسا ہو جاتا ہے۔ چناں چہ دونوں ملکوں کی اقلیتیں بدترین قسم کی بدشت زدگی کا شکار ہیں اور اپنے اپنے ملکوں میں اچھے شہری کی زندگی گزارنے کی صحت مندانہ اہلیت کھو تی جا رہی ہیں۔

”ہندستان و پاکستان جس تیزی سے ایک دوسرے سے دور ہوتے جا رہے ہیں، اس کی رفتار کو اگر روکا نہ گیا تو ایشیا میں اقتدار کا توازن درہم ہوگا اور پورا برصغیر تباہی کے شعلوں کی نذر ہو جائے گا۔

”ایک بھیانک صورت حال سے آج ہم دوچار ہیں، اور ہندستان و پاکستان کے تعلقات کی موجودہ خرابی کو اگر ہم نے بڑھنے دیا تو ہمارے آنے والی نسلیں ہمیں معاف نہ کریں گی۔ تعلقات کی خرابی کی رفتار کو روکنا ہی دونوں ملکوں کے لیڈروں کا اہم ترین فرض نہیں ہے بلکہ ایسے ذرائع ڈھونڈنا اور ان پر عمل پیرا ہونا بھی ان کے لئے ضروری ہے جن سے ہندستان و پاکستان کے درمیان دائمی میل جول اور دوستی پیدا ہو۔

”اس مقصد کے حصول کے لئے ہمیں اپنی تمام قوتیں مرکوز کر دینی ہیں، اور ان تمام موانع کو دور کرنا ہے جو دونوں ملکوں کو محارب کیمپوں میں تقسیم کرتے ہیں۔ اس سلسلے میں

مسئلہ طور پر کشمیر کا مسئلہ سترہ برسوں سے دونوں ملکوں کو مشغول کرتا رہا ہے۔ چناں چہ ہماری پہلی کوشش یہی ہونی چاہئے کہ یہ شہنشاہ انگیز سبب دور ہو اور اس مسئلے کا کوئی دوستانہ حل نکل سکے۔ ”یہ کہنے کی مجھے ضرورت نہیں ہے کہ یہ ایک ایسا حل ہونا چاہئے جس سے نہ تو کسی ملک کو شکست کا احساس ہو، نہ ہندستان کی سکولر بنیادیں ہی اس سے کم زور ہوں نیز جس سے ریاست کے عوام کی آرزوؤں کی بھی تکمیل ہو سکے اور انھیں باعزت مقام مل سکے۔ ایسا معقول حل ڈھونڈ لینا، جو ان تمام مقاصد کی تکمیل کر سکے، جن کی طرف میں نے اشارہ کیا ہے، عین ممکن اور ممکن الحصول ہے۔ مجھے مسرت ہے کہ ان سب لوگوں کا بھی، جن سے میں نے تبادلہ خیال کیا، یہی خیال ہے۔ اس سلسلے میں قطعی نتائج تک پہنچنے میں قدرتی طور پر کچھ وقت لگے گا۔ خصوصاً اس حالت میں جب کہ پاکستان کے لیڈروں سے ابھی گفتگو اور صلاح و مشورہ نہیں کیا جاسکا ہے۔

”ہم لوگ فی الحال بعض فارمولوں پر غور کر رہے ہیں اور امید ہے کہ جلد ہی کسی ممکن العمل حل کا معقول ڈھانچہ تیار ہو جائے گا۔ دریں اثنا میں اخبارات سے اپیل کرتا ہوں کہ دوستی کی فضا اور مفاہمت کا ماحول پیدا کرنے میں وہ ہمارے ساتھ پورا پورا تعاون کریں۔ مجھے توقع ہے کہ اخبارات قیاس آرائیاں بھی نہ کریں گے جن سے ہماری کوششیں مجروح ہوں۔ مجھے امید ہے کہ جلد ہی میں پاکستان جا کر پریسیڈنٹ ایوب خاں

اور وہاں کے دوسرے لیڈروں سے بھی بات چیت
کر سکوں گا۔

شیخ عبداللہ کے متعلق جواہر لال نہرو کا

آخری اظہار خیال

شیخ عبداللہ کا مندرجہ بالا بیان دراصل جواہر لال نہرو کے دل کی
آواز تھی، اس لئے قدرتی طور پر انہوں نے شیخ عبداللہ کے خیالات کی
تائید اور ان کی کوششوں کی علانیہ حمایت کی۔ اپنی وفات سے چند ہی
روز قبل آل انڈیا کانگریس کمیٹی کے اجلاس (بھئی) میں تقریر کرتے ہوئے
انہوں نے کہا:

”شیخ عبداللہ سکولرازم کے اصولوں پر پختہ یقین رکھتے ہیں،
اور کوئی ایسا قدم اٹھانا نہیں چاہتے جس سے ان اصولوں کو
کسی نوع کا بھی نقصان پہنچنے کا احتمال ہو۔ وہ اس دو قومی نظریے
کو بھی نہیں مانتے ہیں جو قیام پاکستان کی اساس ہے۔ تاہم
ان کا یہ بھی خیال ہے کہ ہندوستان کے لئے، اپنے اصولوں پر
قائم رہتے ہوئے بھی، پاکستان کے ساتھ امن و آشتی کی
زندگی گزارنا ناممکن نہ ہونا چاہئے، اور اس طرح کشمیر کی گتھی بھی سلجھ
سکتی ہے۔ میں نہیں کہہ سکتا کہ اپنی کوششوں میں ہم کامیاب
ہی ہوں گے۔ لیکن یہ حقیقت ہے کہ جب تک اس مقصد



میں کام یابی نہ ہو ہندوستان کو پاکستان کے ساتھ مسلسل تصادم کے بوجھ کو، اور ان تمام نتائج کو جو اس میں مضمر ہیں، برداشت کرتے رہنا ہو گا۔ مجھے توقع ہے کہ ہندوستان سے ہر اس ان کے اور اس سے نفرت کرنے کے جذبے سے بھی پاکستان کو نجات حاصل ہو سکے گی۔ مجھے اس کی بھی امید ہے کہ دونوں ملکوں کے لئے ایک دوسرے سے قریبی اور دوستانہ تعلقات پیدا کرنا بھی ممکن ہو سکے گا، اور اسی میں دونوں کی بھلائی ہے۔

”شیخ عبداللہ اگر یہ کر سکے تو وہ دونوں ملکوں کی عظیم خدمت انجام دے سکیں گے۔ اس مقصد کے حصول کی کوشش میں، ہم ان کی ہر طرح مدد کرنے کے لئے تیار ہیں۔“

یہ بھی عجیب اتفاق تھا کہ یہی تقریر آل انڈیا کانگریس کمیٹی میں جواہر لال نہرو کی آخری تقریر تھی۔ ان کی یہ آواز فضاؤں میں گونج رہی تھی کہ ہندوستان کا یہ سب سے بڑا سپوت، جواہر لال نہرو، اس دنیا سے چل بسا۔ اور ایک ایسے وقت میں چل بسا جب کہ اس بصریہ کو اس کی سب سے زیادہ ضرورت تھی جواہر لال نہرو اگرچہ طبعی کو پہنچ چکے تھے، لیکن ان کی وفات، عام حالات میں بھی، ہندوستان کی تاریخ کا ایک عظیم سانحہ ہوتی، لیکن کشمیر کی گنتی کو سلجھانے اور ہندوستان و پاکستان کے تعلقات کو دوستی کی بنیادوں پر استوار کرنے کے لئے جو دلیرانہ قدم انھوں نے اٹھایا تھا، اس کے پیش نظر، ان کی اچانک موت ہماری تاریخ کا عظیم ترین سانحہ ثابت ہوئی۔ شیخ عبداللہ

نے یہ خبر مظفر آباد (مقبوضہ کشمیر) میں سنی اور اپنے دورے کو ادھورا چھوڑ کر انھوں نے ہندوستان کا رخ کیا۔ پاکستان کی حکومت نے بھی ان کی واپسی کے سلسلے میں ہر ممکن امداد دی۔

پانسہ پلٹ گیا

جواہر لال نہرو کی بے وقت وفات کا پہلا نتیجہ یہ ہوا کہ ان قوتوں کو پوری شدت سے ابھرنے کا موقع مل گیا جو کشمیر اور پاکستان کے سلسلے میں ان کی پالیسی سے متفق نہیں تھیں، لیکن ان کے سامنے لب کشائی کی ہمت نہیں کر سکتی تھیں۔ جواہر لال نہرو کے جانشین، لال بہادر شاستری، جواہر لال نہرو کی ہر پالیسی کی پیروی اور ان کی ہر خواہش کی تکمیل کو اگرچہ اپنا فرض جانتے تھے، لیکن اس مقصد کے حصول کے لئے اپنی وزارت عظمیٰ کو خطرے میں ڈالنا وہ شاید مناسب نہیں سمجھتے تھے۔ ان کی اس روش میں ذاتی نہیں — بلکہ ملکی مفاد نظر تھا۔

جواہر لال نہرو کی کابینہ میں گل زاری لال نندا وزیر داخلہ تھے، اور لال بہادر شاستری کی حکومت میں بھی یہی عہدہ ان کے تصرف میں رہا۔ لیکن جواہر لال نہرو کے زمانے میں گل زاری لال نندا کو اپنے محکمے کے ہر فیصلے کے لئے جواہر لال نہرو کی منظوری کی ضرورت ہوتی تھی۔ نئے حالات نے یہ سب بالکل الٹ دی۔ اب وزیراعظم لال بہادر شاستری بھی کابینہ میں اپنے فیصلوں کی منظوری کے لئے گل زاری لال نندا کی حمایت اور ان کے تعاون کے محتاج تھے، اور اس کی انھوں نے پوری پوری قیمت بھی وصول کی چنانچہ حکومت کی بنیادی پالیسیوں میں، جن میں کشمیر کا مسئلہ بھی شامل تھا، گل زاری لال نندا کے خیالات و رجحانات کی چھاپ لگ گئی۔

حالات کی اسی روش نے کشمیر کے بارے میں حکومت ہند کے سوچنے
کا ڈھنگ یک سر بدل دیا۔ جواہر لال نہرو نے اپنی زندگی کے آخری دنوں میں
کشمیر و ہندوستان کے تعلقات کے جس نئے باب کا آغاز کیا تھا۔ وہ اودھورا
ہی نہیں رہا، بلکہ اسے حرف غلط کی طرح فراموش بھی کر دیا گیا۔

جواہر لال نہرو کے بعد

”میں اس متفق ہوں کہ کشمیر اور اہل کشمیر کو قومی زندگی کے دھاروں میں ضرور ملا دینا چاہئے۔ لیکن اس وقت ہم خود دفعہ ۳۷ کو اگر کالعدم قرار دیتے ہیں، تو یہ قدم اٹھانے سے پہلے اس فیصلے کے مختلف پہلوؤں پر بھی ہمیں سنجیدگی سے غور کرنا ہوگا۔۔۔ مجھے اس میں شک ہے کہ یہ ایوان ایسا کرنے کا بھی مجاز ہے۔۔۔“

کھڑل کر

کارروائی لوک سبھا: ۲۰ نومبر ۱۹۶۴ء

جواہر لال نہرو کے آخری مراسم کی ادائیگی کے بعد شیخ عبداللہ سری نگر واپس گئے۔ نئے وزیراعظم کے انتخاب اور نئی حکومت کی تشکیل کی دہلی میں چند روز تک گہما گہمی رہی۔

یاس و ناامیدی

گمان ہی نہیں بلکہ یقین تھا کہ نئی حکومت کی تشکیل کے مراحل ختم ہونے کے بعد حالات جب اعتدال پر آجائیں گے تو نئے وزیراعظم لال بہادر شاستری شیخ عبداللہ سے گفت و شنید کے ان تاروں کو پھر جوڑنے کی کوشش کریں گے جن کا شیرازہ جواہر لال نہرو کی اچانک موت سے درہم برہم ہو گیا تھا۔ لیکن ہفتوں پر ہفتے اور مہینوں پر مہینے گزرتے گئے مگر اس کی نوبت نہ آئی۔ بلکہ اس کے برعکس حالات کی روش ظاہر کر رہی تھی کہ جن سنگمہ اور کانگریس کے داہنے بازو کی بھی یہی کوشش ہے کہ ہندوستان کے دستور کی اس دفعہ کو، جو کشمیر کی مخصوص حیثیت کی ضامن ہے، دستور سے خارج کر دیا جائے۔

دفعہ ۳۷۰ پر پورش

جواہر لال کی وفات کو ابھی ساڑھے تین ہی مہینے ہوئے تھے کہ ۱۱ ستمبر کو لوک سبھا میں ایک غیر سرکاری بل پیش کیا گیا، جس میں مطالبہ کیا گیا تھا کہ:

”بھارتیہ سنو دھان کی دھارا ۳۷۰ ہٹا دی جائے۔“

یہ بل لوک سبھا کے ایک آزاد ممبر ویر پرکاش شاستری نے پیش کیا تھا۔ اس بل پر جو تقریریں کی گئیں اس نے یہ بات واضح کر دی کہ اسے پورے ایوان کی حمایت و تائید حاصل ہے۔ اچ، دی، کامتھ نے حکومت کو یاد دلایا کہ شیخ عبداللہ کی رہائی سے چند روز قبل، ان کی رہائی کا معاملہ جب اس ایوان کے سامنے آیا تھا، تو مشری گل زاری سنانے، جو اس وقت بھی وزیر داخلہ تھے، اور لال بہاؤ شاستری نے، جو اس وقت وزیر بے محکمہ تھے،

”دونوں نے اپنے اپنے انداز میں ایوان کو یقین دلایا تھا کہ یہ دفعہ [۳۷۰] جلد ہی اگر نسخہ نہ بھی کی گئی تو امتداد زمانہ کے ساتھ ساتھ یہ آپ اپنی موت مر جائے گی“

اسی وعدے کے پیش نظر انھوں نے مطالبہ کیا کہ اس دفعہ کو دستور سے حذف کرنے کا وقت اس لئے آگیا ہے کہ:

”کابینہ یا کانگریس پارٹی میں، اس پارلی منٹ میں یا پورے ملک میں اس دفعہ کو قلم زد یا حذف کرنے کے بارے میں کوئی اختلاف نہیں پایا جاتا۔“

۱۷ کارروائی لوک سبھا، ۱۱ ستمبر ۱۹۶۳ء: کالم ۱۲۷۸

۱۷ ایضاً ایضاً کالم ۱۳۰۳

ایک ذمہ دار کانگریسی ممبر ہنومن تیا نے کہا:

”میں وزیر داخلہ سے اپیل کروں گا کہ اس مسئلے کو وہ جمہوری نقطہ نظر سے دیکھیں۔ کشمیر کے ممبران پارلی منٹ کا نہیں، بلکہ ہم جملہ ممبران کا، بلا لحاظ پارٹی — انتہا پسند دائیں بازو سے لے کر انتہا پسند بائیں بازو تک کا — خیال ہے کہ [دفعہ ۳۷۰ کے حذف کرنے کے] اس بل کو قانون میں تبدیل کر دیا جائے۔ اس کی مخالفت کرنا یا اس کے خلاف کچھ کہنا دستور سے انکار کرنے کے مراد ہے۔“

ان سب تقریروں کو سننے کے بعد ان، سی، چٹرجی نے حیرانی کے ساتھ کہا:

”میری سمجھ میں نہیں آتا کہ گورن منٹ کو فوری طور پر یہ اعلان کر دینے میں کیا قباحت محسوس ہو رہی ہے کہ — اس مطالبے کی ہم مکمل طور پر حمایت کرتے ہیں، کیوں کہ یہ فرقہ وارانہ مطالبہ نہیں، کسی ایک ایسی پارٹی کا مطالبہ نہیں، بلکہ یہ ایک قومی مطالبہ ہے۔“

نقار خانے میں طوطی کی آواز

ویر پرکاش شاستری کے اس بل کے سلسلے میں جتنی بھی تقریریں ہوئیں ان میں جملہ مقرروں نے — بلا لحاظ پارٹی، انتہا پسند دائیں بازو سے

۱۷ ایضاً ایضاً: کالم ۱۳۱۹

۱۷ ایضاً ایضاً: ۲۰ نومبر ۱۹۶۳ء: کالم ۷۸۹

لے کر انتہا پسند بایں بازو تک“ کے ممبروں نے دفعہ ۳ کو حذف کر دینے کی تائید کی بلکہ صرف کھڈل کر ہی ایک ایسے مقرر تھے، جنہوں نے ہمارے دستور کی اس روح کی طرف موثر اشارہ کرنا بھی ضروری سمجھا کہ دفعہ ۳ کو قلم زد کرنے کا پارلیمنٹ کو نہیں بلکہ صرف کشمیری عوام ہی کو اختیار حاصل ہے۔ انہوں نے واضح الفاظ میں کہا کہ:

”میں اس سے تو متفق ہوں کہ کشمیر اور اہل کشمیر کو قومی زندگی کے دھاروں میں ضرور ملا دینا چاہئے، اور اب دستوری یا کسی اور دیوار کے [کشمیر اور ہندوستان کے درمیان] حائل ہونے کی ضرورت نہیں ہے۔ لیکن اس وقت، ہم خود ہی۔ دفعہ ۳ کو اگر کالعدم قرار دیتے ہیں تو یہ قدم اٹھانے سے پہلے اس فیصلے کے مختلف پہلوؤں پر بھی ہمیں سنجیدگی سے غور کرنا ہوگا۔۔۔ مجھے اس میں شک ہے کہ یہ ایوان ایسا کرنے کا مجاز بھی ہے۔۔۔ مجھے دستوری نگاہ سے اس میں شبہ ہے کہ یہ ایوان ایسا قدم اٹھا بھی سکتا ہے۔۔۔ [دفعہ ۳ کو حذف کرنے کی] تحریک کشمیری عوام کی طرف سے ہونی چاہئے بلکہ“

کھڈل کر کی یہ آواز اگرچہ نقار خانے میں طوطی کی آواز سے زیادہ نہ تھی، اور اس کے خلاف ایوان میں احتجاجی شوروں بھی ہوئی، مگر اس نے دستور کی خوابیدہ روح کو بیدار بھی کر دیا، جس نے اس بل کے قانون میں تبدیل

ہونے کی راہیں روک لیں۔

شیخ عبداللہ کی ذہنی کیفیت

”شیخ صاحب کے ذہنی پیچ و تاب کا اندازہ آپ نہیں لگا سکتے ہیں“ ایک نوجوان کشمیری دیبل نے مجھ سے کہا ”انہیں تو توقع تھی کہ لال بہادر شاستری گفت و شنید کا سلسلہ اسی جگہ سے شروع کریں گے، جس جگہ سے جواہر لال نہرو کی وفات نے منقطع کیا تھا، کیوں کہ جواہر لال کی کابینہ کے ساتھیوں میں شاستری جی ہی ایک ایسے آدمی تھے جو جواہر لال نہرو کے ذہن سے کلی طور پر واقف تھے اور جن سے یہ بھی توقع تھی کہ جواہر لال کی برپالیسی کو، جس میں کشمیر کا مسئلہ بھی شامل ہے، وہ اپنے لئے پتھر کی لکیر سمجھیں گے لیکن جلد ہی شیخ صاحب نے محسوس کر لیا کہ ہوا کا رخ بدل گیا ہے۔ دستور ہند کی دفعہ ۳ کو حذف کرنے کا جو غیر سرکاری بل لوک سبھا میں پیش ہوا، اور بلا استثنا اس کی جو عام حمایت ہوئی، جس میں کانگریسی ممبر پیش پیش رہے، اس نے شیخ صاحب کو یقین دلادیا کہ اب گاڑی تیزی سے پیچھے کی طرف جا رہی ہے۔ ہندوستان کی پارلیامانی تاریخ میں شاید ہی کوئی ایسا موقع آیا ہو جب کہ کانگریس اور جن سنگھ اور ایوان کی دوسری تمام پارٹیاں اس طرح کسی مسئلے پر متفق ہوئی ہوں۔

”اس احساس کے ساتھ ہی شیخ صاحب کو اس کا بھی علم ہوا کہ صادق حکومت پر، جس کی غرابھی سات آٹھ مہینوں ہی کی تھی، مرکز زور ڈال رہا ہے کہ دستور ہند کی پیدا کردہ رکاوٹ کو

دور کرنے کے لئے ریاستی قانون ساز اسمبلی میدان میں آئے اور دفعہ ۳۷ کو دستور سے خارج کرنے کا مطالبہ کرے۔ اس نے صادق صاحب کو شدید الجھن میں مبتلا کر دیا تھا۔ شیخ صاحب یہ بھی جانتے تھے کہ صادق صاحب بھی اس کے لئے آسانی سے تیار نہیں ہو سکتے کیوں کہ کشمیریوں کے احساسات و جذبات کا انھیں بھی اتنا ہی علم تھا جتنا کہ شیخ صاحب کو یا کسی اور کشمیری کو ہو سکتا تھا۔ دوسری طرف اس حقیقت سے بھی شیخ صاحب باخبر تھے کہ صادق حکومت کا سارا انحصار مرکز ہی پر ہے، جس نے ابھی بخشی غلام محمد کو یک سر قلم زد نہیں کیا تھا، اور کسی وقت بھی انھیں واپس لانے کا فیصلہ کر سکتا تھا۔ یہ اسی خدشے کا نتیجہ تھا کہ صادق حکومت نے مرکز سے شاید یہ سمجھوتہ کر لیا کہ دستور ہند کی دفعہ ۳۷ تو دایم و قدیم رہے لیکن ایک ایک کر کے دستور کی تمام دفعات ریاست جموں و کشمیر میں بھی نافذ کی جائیں۔ صادق صاحب کے پاس سو اس کے اور کوئی چارہ بھی نہیں تھا۔ ”آپ کو یاد ہو گا کہ صادق حکومت نے ستمبر ۱۹۶۴ء کے تیسرے ہفتے میں جب بخشی غلام محمد کو گرفتار کیا تو مرکزی حکومت نے اس اقدام کو پسندیدہ نظروں سے نہیں دیکھا تھا، بلکہ صادق صاحب کو، غالباً مرکز ہی کے زور ڈالنے سے، چند مہینوں کے بعد، خرابی صحت کی آڑ لے کر انھیں رہا بھی کرنا پڑا۔ رہائی کے بعد بخشی غلام محمد جب دہلی گئے تو، صادق حکومت پر بخشی غلام محمد کی اہمیت واضح کرنے ہی کے لئے، حکومت ہند کے وزیر وائس — نائب صدر جمہوریہ، وزیر اعظم اور دوسرے وزراء، ان کی عیادت اور مزاج پرسی کے لئے اس طرح گئے

جیسے اس وقت بھی وہ ریاست جموں و کشمیر کے وزیر اعظم ہی ہوں۔ ”بخشی صاحب کی رہائی اور ان کے دہلی جانے سے چند ہی ہفتہ قبل حکومت ہند کی اہم ترین وزارت — وزارت داخلہ کے وزیر باتدیر گل زاری نندہ نے اعلان کیا تھا کہ دستور ہند کی دفعہ ۳۷ دفعہ ۳۷ کا ریاست جموں و کشمیر پر بھی نفاذ عمل میں آئے گا، جن کی رو سے صدر جمہوریہ کو ملک کے اور حصوں کی طرح ریاست جموں و کشمیر میں بھی ایمر جنسی کا اور صدر راج کے نفاذ کا اعلان کرنے کا اختیار ہو گا۔

ترک موالات

”حکومت ہند کے اس اقدام نے شیخ صاحب کی مایوسی کو غم و غصہ کا رنگ دے دیا“ ایک دوسرے نو جوان وکیل نے اپنے رفیق کے تجزیے سے اتفاق کرتے ہوئے کہا ”شیخ صاحب کو اس کا بھی یقین ہو گیا تھا کہ حکومت ہند کا یہ اقدام ریاست کی کانگریسی حکومت کی کم زوری کا نتیجہ ہے۔ ۱۵ جنوری ۱۹۶۵ء کو محاذ کے ایک جلسے میں حکومت ہند کے خلاف احتجاجی تجویز پاس کی گئی اور ۹ جنوری کو اسی سلسلے میں ایک ایکشن کمیٹی بنائی گئی۔ اس وقت شیخ صاحب کی جو ذہنی کیفیت تھی اس نے انھیں ایک انتہا پسندانہ قدم اٹھانے پر مجبور کر دیا۔ ان کا یہ اقدام حکومت ہند یا ریاستی حکومت سے کہیں زیادہ ریاستی کانگریس کے خلاف تھا۔ جمعہ کے دن حضرت بل میں تقریر کرتے ہوئے انھوں نے کانگریسیوں سے ترک موالات کرنے کا اعلان کر دیا۔ یہ ایک خاموش مگر شدید احتجاج تھا، جو شاید بلا بچے

سمجھ گیا تھا۔ اب میرا خیال ہے کہ یہ قدم اٹھایا گیا ہوتا تو بہتر تھا۔ بہر کیف شیخ صاحب کے اعلان کے مطابق ترک موالات کی تحریک شروع ہو گئی۔ اس سلسلے میں یہ بھی ایک قیامت ہوئی کہ ترک موالات کے حدود کا تعین کیا گیا اور نہ اس کی تشریح ہی کی گئی۔ لیکن کشمیری عوام نے اپنی اپنی سمجھ کے مطابق اس پر عمل درآمد کیا، اور پوری شدت سے کیا، کیوں کہ شیخ صاحب نے اسے ان کا امتحان قرار دیا تھا۔

”ترک موالات کی اس تحریک نے“ اسی نوجوان وکیل نے مجھے بتایا ”کشمیر میں عموماً اور سری نگر میں خصوصاً جو صورت حال پیدا کر دی تھی اس کا اندازہ لگانا آپ کے لئے ممکن نہیں ہے۔ کانگریسی، جو تعداد میں زیادہ نہیں تھے، ان پر عرصہ حیات تنگ ہو گیا تھا۔ بھائی نے بھائی سے اور اکثر گھرانوں میں بیویوں نے اپنے شوہروں سے بولنا بھی چھوڑ دیا تھا۔ لوگوں نے کانگریسوں سے بول چال ہی نہیں بلکہ موت و زندگی بھی ترک کر لی تھی۔ کانگریسی گھرانے کے لوگوں کو جنازہ اٹھانے والے بھی نہ ملتے تھے۔ میرے محلے میں ایک کانگریسی کے گھر میں موت ہوئی۔ محلے کی مسجد سے جنازہ لے جانے والا تابوت وہ اٹھا لایا۔ بعد میں لوگوں نے اس تابوت کو جلادیا — ان کے خیال میں چوں کہ ایک کانگریسی مردہ اس میں رکھا گیا تھا، اس لئے وہ ناپاک ہو گیا تھا۔“

”یہ تحریک ختم کیوں کر ہوئی؟“ میں نے نوجوان دوست سے سوال کیا۔ ”ابھی تحریک چل ہی رہی تھی“ نوجوان نے جواب دیا ”کہ شیخ صاحب عازم حج ہوئے۔ ان کے باہر جانے کے بعد قیادت جن لوگوں کے ہاتھ

میں آئی، وہ ابتدائی سے شاید اس تحریک کے حق میں نہیں تھے۔ عوام بھی زیادہ دنوں تک اسے چلا نہیں سکتے تھے۔ چنانچہ یہ تحریک آپ ہی اپنی موت مر گئی۔“

سفر حج

”شیخ صاحب کوئی پنے تین بیٹے ملک سے باہر رہے ایک واقف حال عمر کشمیری نے بچہ سے کہا۔“ پہلے وہ مصر گئے جہاں پہلے دن تو انھیں ہندوستانی سفارت خانے نے ہاتھوں ہاتھ لیا، لیکن پھر نہ جانے کیوں ان سے آنکھیں پھیر لیں۔ بہالے پاکستانی کرم فرما اس خلا کو پر کرنے کے لئے جھپٹے، لیکن اس موقع پر صدر ناصرنے شیخ صاحب کو اپنا جہان بنا کر پاکستان کے اقدام کو ناکام بنا دیا۔ صدر ناصرنے بروقت قدم اٹھا کر شیخ صاحب ہی کو ایک سخت ٹھکے سے نجات نہیں دلائی بلکہ ہندوستان کے ساتھ دوستی کا حق بھی ادا کیا۔ شیخ صاحب قاہرہ سے لندن اور ابھیرا گئے۔ لندن میں بھی انھوں نے وہی باتیں دہرائیں جو سری نگر اور دہلی میں بھی کہتے رہے تھے۔ لیکن ہر موقع پر ان کا لہجہ مصالحت آمیز ہی رہا۔

شیخ صاحب ابیرا پہنچے تو وہاں بھی حکومت ہند کے نمائندوں نے ان سے بے رخی برتی، جس کا پاکستانی نمائندوں نے پورا پورا فائدہ اٹھایا۔ وزیر اعظم چوان لائی بھی اس وقت وہیں موجود تھے۔ پاکستانی نمائندوں نے ان کی طرف شیخ صاحب کو ملقا

سے شیخ عبداللہ نے لندن کی پریس کانفرنس میں اپنے اس اعتماد کا بھی اظہار کیا تھا کہ

”کشمیر کا معاملہ اگر لال بہادر شاستری ہی پر منحصر ہے، جو امن پسند انسان ہیں

تو اسے طے کرنا وہ پسند کریں گے۔ بہالاکام انھیں تقویت پہنچانا اور مصالحت کی

فضا پیدا کرنا ہے۔“ (ایٹھسین دہلی) ۱۹ ماہ ۱۹۶۵ء

کی دعوت دی۔ اس کا مقصد صرف یہ تھا کہ شیخ صاحب اور ہندستان میں اختلافات کی خلیج اور بکھی وسیع ہو۔ شیخ صاحب جیسے آزمودہ کار اور تجربہ کار انسان کا پاکستان کے ہاتھ میں اس طرح کھیل جانا حیرت ناک ہے۔ لیکن ہونے والی بات کو کون روک سکتا ہے۔ چوان لائی اور شیخ صاحب کی ملاقات، جو پندرہ منٹ سے زیادہ کی نہیں تھی، کوئی ایسا ناقابل معافی جرم بھی نہیں تھا۔ آپ کو بھی شاید یاد ہو کہ عین اس زمانے میں جب کہ ہندستان و چین کی فوجیں ایک دوسرے کے مقابل صف آرا تھیں، تو ہندستان کے وزیر دفاع، شری کرشنا مینن نے بھی چوان لائی ہی سے یورپ کے کسی ملک میں ملاقات ہی نہیں کی تھی، بلکہ صبح کا ناشتہ بھی ان کے ساتھ کیا تھا۔

”الجیریا سے شیخ صاحب حج بیت اللہ کے لئے گئے۔ جہاں ان ہی دنوں موتمر اسلامی بھی ہو رہی تھی۔ کشمیری حاجی جو شیخ صاحب کے شریک حج تھے، ان کا بیان ہے کہ اس اسلامی عالمی کانفرنس میں شیخ صاحب نے پاکستان کے مقابلے میں ہندستان کے نقطہ نگاہ کی تائید کی تھی۔ واپسی پر ان کی گرفتاری شاید اسی کا انعام تھا۔“

مندرجہ بالا بیان بڑی حد تک صداقت پر مبنی ہے۔ پاکستان نے ہندستان کو بدنام کرنے کے لئے جو تجویز پیش کی تھی، صرف اسی وجہ سے وہ منظور نہیں کی جاسکی کہ شیخ عبداللہ نے سب کمیٹی میں اس کی شدید مخالفت کی تھی۔ عام اجلاس میں بھی ہندستانی نمائندہ کی تائید کرتے ہوئے انھوں نے پاکستان کو یاد دلایا تھا کہ اقلیتوں کے مسئلے کا جہاں تک تعلق ہے، خود پاکستان کا دامن بھی کچھ کم داغ دلا نہیں ہے!

اِس گناہ سے سست کہ در شہرِ شام نیز کنند

حرفِ آخر

”ہندستان میں بعض ایسے رجانات بھی سراٹھائے ہیں جو مستقبل میں ہندستان کو ایک ہی ریاست میں تبدیل کرنے کی کوشش کر سکتے ہیں۔ ایسی حالت میں ہندستان کے ساتھ کشمیر کا مسلسل الحاق اس [فرقہ وارانہ] رجحان کو شکست دینے میں مدد و معاون ہو سکتا ہے۔“

شیخ عبداللہ

کارروائی کشمیر دستور ساز کمیٹی: ۵ نومبر ۱۹۵۱ء

”میں کشمیری مسلمان ہوں“ ایک نوجوان نے اپنا تعارف کراتے ہوئے مجھ سے کہا، جس سے نشاط باغ جاتے ہوئے، بالکل اتفاقی طور پر، بس میں ملاقات ہوئی تھی۔ کانگریس اور محاذ رائے شماری دونوں کی انتہا پسندی سے مجھے اختلاف ہے۔ کانگریس کے سامنے تو خیر ایک واضح راہ ہے بھی اور وہ ہندستان کے ساتھ کشمیر کا مکمل الحاق چاہتی ہے۔ لیکن محاذ والوں کو شاید خود بھی نہیں معلوم ہے کہ وہ کیا چاہتے ہیں۔ لیکن یہ اس سے بھی زیادہ عجیب حقیقت ہے کہ کانگریس کے ساتھ بہت کم اور محاذ کے ساتھ بیش تر کشمیری ہیں۔“

صادق عبداللہ

نشاط باغ کے ایک بوڑھے چنار کے نیچے بیٹھے ہم باتیں کر رہے تھے کہ ایک اور نوجوان کشمیری پنڈت بھی وہیں آ بیٹھا، جو نوجوان مسلمان کشمیری کا دوست تھا۔ اس نے بھی ہماری گفتگو میں حصہ لیا۔

”ایک ہندو ہونے کی حیثیت سے“ نوجوان پنڈت نے کہا ”ہندستان کے ساتھ کشمیر کا الحاق میں اسی قدر ضروری سمجھتا ہوں“ جس قدر ایک ہندوستانی مسلمان کشمیر کا ہندستان کے ساتھ الحاق اپنے حق میں ضروری اور

مفید سمجھتا ہے۔ لیکن مجھے یہ بھی معلوم ہے کہ یہاں کی نوے فی صدی آبادی اس کے حق میں نہیں ہے۔

”اس مسئلے کا آخر حل کیا ہے؟“ میں نے سوال کیا

”اس سوال کا براہ راست جواب تو کسی کے پاس نہیں ہے، کشمیری پنڈت نے جواب دیا ”شیخ عبداللہ اور صادق صاحب بھی دو اور دو چار کی طرح اس کا جواب نہیں دے سکتے۔ ہاں صادق عبداللہ کا ایک فارمولہ بن سکتا ہے شیخ عبداللہ اس وقت بھی کشمیریوں کے، یا کم از کم کشمیری مسلمانوں کے مسئلہ لیڈر میں کشمیر میں صادق صاحب کی ایک ایسی ذات ہے، جن کی قیادت پر تو نہیں، لیکن ان کی ایمان داری اور ان کے خلوص پر کشمیریوں کو عموماً اور کشمیری مسلمانوں کو خصوصاً شک و شبہ نہیں ہے۔ میرا گمان ہے کہ ان ہی دونوں کی متفقہ کوششوں سے کشمیر کی گتھی سلجھ سکتی ہے۔ لیکن اس کے لئے ضروری ہے کہ ان دونوں کو کسی جگہ بند کر دیا جائے اور جب تک کسی متفقہ فیصلے پر وہ نہ پہنچیں انھیں باہر نہ آنے دیا جائے۔“ اگر آپ مجھ سے یہ سوال کریں ”کشمیری مسلمان نوجوان نے کہا“ تو میں آپ کو بتاؤں کہ اس کے کتنے حل ہیں اور ان کی نوعیت کیا ہے۔ سنئے

”۱۔ ریاست جموں و کشمیر کو تو نہیں، لیکن وادی کو پاکستان کے حوالے کر دیا جائے۔ اس خیال کو کشمیری مسلمانوں میں یقیناً مقبولیت حاصل ہے۔ لیکن یہ ممکن العمل حل نہیں ہے۔ شاید آپ اس کو نہ مانیں، مگر حقیقت یہ ہے کہ ہندستان

بھی اس حل کو اگر قبول کر لے، تو شیخ عبداللہ اور مولوی مسعودی ہی نہیں بلکہ افضل بیگ بھی وادی کو پاکستان کے حوالے کرنے پر شاید راضی نہ ہوں گے۔

”۲۔ ریاست جموں و کشمیر کو مکمل طور پر ہندستان میں ضم کر دیا جائے۔ اس کی تائید و حمایت کشمیری پنڈت اور جموں کے ہندو کریں گے۔ لیکن وادی میں، شیخ عبداللہ اور ان کے ساتھی تو ایک طرف رہے، صادق صاحب اور میر قاسم بھی کھل کر شاید اس کی حمایت نہ کر سکیں گے۔

”۳۔ ریاست جموں و کشمیر آزاد و خود مختار ہو۔ کشمیر کے سر پھرے مسلمان نوجوانوں کو آزاد کشمیر کا تصور یقیناً دلکش معلوم ہوتا ہے۔ لیکن اس کے لئے ہندستان و پاکستان دونوں تیار نہ ہوں گے۔ شیخ عبداللہ اور ان کے ساتھی بھی، جو خاصے آزمودہ کار لوگ ہیں، — شاید اس جال میں پھنسنا پسند نہ کریں گے۔ خصوصاً موجودہ حالات میں جب کہ ایک طرف چین و ہندستان کے تعلقات اور دوسری طرف چین و روس کے تعلقات اس درجہ کشیدہ ہیں کہ چین کسی وقت بھی ہندستان یا روس کے ساتھ برسر جنگ ہو سکتا ہے، اور ان دونوں حالتوں میں یہ بلا خطرہ آزاد کشمیر ہی کو ہو گا۔ ان حالات میں آزاد کشمیر میں یہ حل بھی خارج از بحث ہی ہے۔

”۴۔ ریاست جموں و کشمیر میں رائے شماری ہو۔ یہ وادی کا بڑا مقبول نعرہ ہے، جو محاذ رائے شماری کی دین ہے۔ لیکن محاذ کے صدر مرزا افضل بیگ سے زیادہ کوئی دوسرا اس حقیقت سے واقف نہیں ہے کہ یہ ناممکن العمل ہے، اور نجی گفتگو میں وہ اس کا اعتراف بھی کرتے ہیں۔ رائے شماری کی پہلی شرط، اقوام متحدہ کی تجویز کے مطابق یہ ہے کہ پاکستان کشمیر کے اس حصے کو مکمل طور پر غالی کرے، جو آج اس کے قبضے میں ہے، اور پاکستان کسی قیمت پر بھی اس کے لئے تیار نہیں ہو سکتا۔

”۵۔ آخری، اور شاید ممکن العمل بھی، حل یہ ہے کہ شیخ عبد اللہ اور پنڈت نہرو کے مابین جو معاہدہ ۱۹۵۲ء میں ہوا تھا، اور جو عام طور پر دہلی معاہدے کے نام سے مشہور ہے، اس کی تجدید ہو اور اس پر لفظی و معنوی طور پر، عمل درآمد ہو۔ کشمیری رائے عامہ اس حل کو بھی آسانی سے قبول کرنے پر آمادہ نہ ہوگی، لیکن شیخ عبد اللہ اور ان کے ساتھی اگر اس حل کو قبول کر لیں، تو کشمیری رائے عامہ کو بھی وہ ہموار کر سکیں گے۔“

فرقہ دارانہ فسادات کا کشمیری ذہن پر اثر

ایک کشمیری نوجوان وکیل نے، جس کی گفتگو گزشتہ باب میں درج

کی جا چکی ہے، مجھ سے سوال کیا:

”ہندوستان میں یہ فرقہ دارانہ فسادات کب تک ہوتے رہیں گے؟“
 ”گئے؟“ میرے جواب دینے سے قبل خود اسی نے اضافہ کیا کہ ”آپ کو معلوم ہے کہ اس کا اثر کشمیر پر کیا ہوتا ہے؟ آپ کے پاس اس کی کیا ضمانت ہے کہ ہندوستانی دستور کی دفعات کے نفاذ کے ساتھ فرقہ دارانہ فساد کی دہا وادی کشمیر میں بھی نہ پھیلے گی؟ قراین تو یہی کہتے ہیں کہ فرقہ دارانہ فسادات کے جراثیم کی درآمد بھی، ہندوستانی قوانین کے جلو میں، شروع ہو گئی ہے۔“

”گزشتہ بیس برسوں میں کم و بیش ایک درجن تو ایسی مشادیاں یہاں ہوئی ہیں، جن میں مسلمان نوجوانوں نے ہندو لڑکیوں سے اور ہندو نوجوانوں نے مسلمان لڑکیوں سے شادیاں کیں۔ ان شادیوں پر لوگ جتنا بھی کڑھے ہوں، لیکن ایسی کسی شادی کو آرٹ بنا کر کسی فرقے نے بھی کوئی تحریک شروع نہیں کی۔ لیکن گزشتہ مہینے ایک ہندو لڑکی نے ایک مسلمان کے ساتھ شادی کر لی تو اسے بہانہ بنا کر ہندوؤں نے سری نگر کی شہری زندگی میں جو، میجانی کیفیت پیدا کی ہے، وہ آپ اپنی مثال ہے، اور اس میں وسیع پیمانے پر فرقہ دارانہ فساد شروع ہو جانے کے پورے جراثیم موجود ہیں۔ اسے ہم اگر ابتدا سمجھیں تو اس کی جوا تہا ہو سکتی ہے، اس کا اندازہ کرنا دشوار نہیں ہے۔“

۱۔ یہ گفتگو ۱۲ اگست ۱۹۶۷ء کی ہے۔ اس وقت تک رانچی کا فساد نہیں ہوا تھا، اور سری نگر کی صورت حال نے فرقہ دارانہ رنگ اختیار نہیں کیا تھا۔

”اور اس کو بھی جانے دیجئے“ کشمیری نوجوان نے سلسلہ کلام جاری رکھتے ہوئے ایک اہم مسئلے کی طرف متوجہ کیا ”حالیہ عام انتخابات میں جن سنگھ کا اتنی اکثریت سے شمالی ہند میں کامیاب ہونا، کم از کم کشمیر و ہندوستان کے تعلقات کے لئے، کوئی شگون نیک نہیں ہے۔ مجھے تو ایسا لگتا ہے کہ پانچویں عام انتخابات سے پہلے ہی اگر درمیانی مدت میں انتخابات ہوئے، جس کے قوی امکانات بھی ہیں تو شمالی ہند کی ریاستوں میں جن سنگھ ضرور برسر اقتدار آجائے گی، اور جن سنگھ کے جو نظریات ہیں، خصوصاً کشمیر کے بارے میں، ان سے آپ تو مجھ سے زیادہ واقف ہیں۔“

”آپ کے خدشات کو دور کرنا میرے لئے ممکن نہیں ہے“ میں نے جواب دیا ”اول تو میں آپ کے اس مفروضے سے متفق نہیں ہوں کہ درمیانی وقفے کے انتخابات اگر ہوئے تو شمالی ہند میں جن سنگھ برسر اقتدار آجائے گی، اور اگر ایسا ہو بھی تو جن سنگھ کی حکومت چل نہ سکے گی۔ آپ شاید اسے تسلیم نہ کر سکیں گے، لیکن میرا تو عقیدہ ہے کہ سکولر ازم کے پودے نے ہندوستان کی زمین میں جڑ پکڑ لی ہے، ممکن ہے کہ جن سنگھ کی بادِ سموم کے جھونکے وقتی طور پر اسے پژمردہ کر دیں، لیکن اس کی جڑیں مردہ نہیں ہو سکتیں۔ آج جو خطرہ ہمارے سروں پر منڈلا رہا ہے، اور جس نے آپ کے ذہن کو بھی پریشان کر رکھا ہے، اس کا احساس شیخ عبداللہ کو آج سے پندرہ برس پہلے ہوا تھا۔ کل ہی میں ان کی وہ تقریر پڑھ رہا تھا، جو کشمیر کی دستور ساز اسمبلی میں، ہندوستان کے ساتھ کشمیر کے الحاق کے جو ازم میں انھوں نے کی تھی۔ اس خطرے کی طرف

اشارہ کرتے ہوئے واضح الفاظ میں انھوں نے کہا تھا کہ انڈین یونین میں کشمیر کی موجودگی میں ایسا نہ ہو سکے گا۔ شیخ عبداللہ کے اس خیال میں یقیناً بڑا وزن ہے۔ انڈین یونین میں کشمیر کی موجودگی اس کی قطعی ضمانت ہے کہ کسی منزل میں بھی، پاکستان کی اسلامی ریاست کے جواب میں، ہندوستان کو ہندو ریاست میں تبدیل کرنے کی کوشش اگر کی بھی گئی تو کشمیر کا وجود اس کی راہیں روک دے گا۔“

ہندوستانی مسلمان اور کشمیر

اسی کشمیری وکیل نے ایک دوسری ملاقات میں میری اور میرے ہی جیسے ہندوستانی مسلمانوں کی دکھتی ہوئی رگ پر انگلی رکھتے ہوئے کہا: ”ایک بات میں آپ سے اور کہنا چاہتا ہوں، جسے عام طور پر کشمیری

۱۔ شیخ عبداللہ کی تقریر کا اقتباس یہ ہے:

”ہندوستان میں بعض ایسے رجحانات بھی سر اٹھا رہے ہیں جو مستقبل میں ہندوستان کو ایک مذہبی ریاست میں تبدیل کرنے کی کوشش کر سکتے ہیں، جن سے مسلمانوں کے مفاد کو خطرہ لاحق ہو سکتا ہے۔ یہ اسی حالت میں ممکن ہے جب فرقہ وارانہ جماعتوں کو حکومت میں بالادستی حاصل ہو جائے، اور کانگریس کے اس اصول کو کوٹ کر ملک کے تمام فرقوں کو برابری کے حقوق حاصل ہیں، مذہبی عدم رواداری کے لئے جگہ خالی کرنی پڑے۔ اسی حالت میں ہندوستان کے ساتھ کشمیر کا مسلسل الحاق اس [فرقہ وارانہ] رجحان کو شکست دینے میں مدد و معاون ہو گا۔“

کارردائی کشمیر دستور ساز اسمبلی: ۵ نومبر ۱۹۵۱ء

اپنی زبان پر لاتے نہیں ہیں، لیکن ان کے دلوں میں یہ کانٹے کی طرح کھٹکتی رہتی ہے۔ اس کا تعلق ہندوستانی مسلمانوں سے ہے، خصوصاً آپ جیسے قوم پرست مسلمانوں سے، جو کشمیر کے بارے میں سوچتے ہی نہیں ہیں بلکہ اکثر کچھ نہ کچھ لکھتے بھی رہتے ہیں۔

”ایک دن آپ ہی نے کہا تھا کہ ہندوستان کے ساتھ کشمیر کے الحاق سے ہندوستان کے پانچ کروڑ مسلمانوں کو بھی طمانیت و تقویت رہے گی کیوں کہ کشمیر کی حیثیت انڈین یونین کی ایک مسلم ریاست کی سی ہے۔ لیکن سوال یہ ہے کہ کشمیری مسلمان ہندوستانی مسلمانوں کے لئے قربانی کیوں کریں؟ خصوصاً اس حالت میں جب کہ ہندوستانی مسلمانوں نے ہمارے — اپنے کشمیری بھائیوں کے، احساسات و جذبات کو سمجھنے کی آج تک کوئی کوشش نہیں کی۔ ۱۹۵۳ء میں شیخ صاحب کی گرفتاری کے بعد، بخشی صاحب کے دس سالہ دور میں، کون سے مظالم ہیں، جو ہم پر توڑے نہیں گئے۔ لیکن ہمارے کسی مسلمان بھائی کو یہ توفیق نہ ہوئی کہ ہمارے ساتھ زبانی ہی ہم دردی کرے۔ دلی، کلکتہ لکھنؤ اور دوسرے شہروں میں مسلمانوں کی نہ جانے کتنی کانفرنسیں ہوئیں، جن میں اسی اعلان پر اکتفا کی گئی کہ کشمیر ہندوستان کا اٹوٹ انگ ہے، جس کے ساتھ ہندوستانی مسلمانوں کا مفاد بھی وابستہ ہے۔ یہ کانفرنسیں بخشی صاحب ہی کے دور میں ہوئی تھیں، جنہوں نے کشمیری مسلمانوں پر عرصہ حیات تنگ کر رکھا تھا، لیکن کسی تجویز یا تقریر میں اشارہ بھی اس کا ذکر نہیں کیا گیا۔“

”آپ کی یہ شکایت بالکل بجا ہے“ میں نے اپنی اور اپنے ہی جیسے

دوسرے مسلمانوں کی کوتاہی کا اعتراف کرتے ہوئے کہا ”لیکن اس سلسلے میں بعض حقائق کو بھی پیش نظر رکھنا ضروری ہے۔ اول تو بخشی صاحب کے دور تک ہندوستانی مسلمان جن حالات سے گزر رہے تھے، ان کا تقاضا یہی تھا کہ وہ اسی طرح کی کانفرنسیں کریں، جن کا آپ نے ذکر کیا ہے۔ پھر ان کانفرنسوں میں شریک ہونے والے حالات سے بھی واقف نہیں ہوتے تھے۔ لیکن اس سے بھی بڑی حقیقت یہ ہے کہ ہم ہندوستانی مسلمانوں نے، خصوصاً وہ قوم پرست مسلمان جن کی طرف آپ نے بھی خاص طور سے اشارہ کیا ہے، بخشی صاحب پر آنکھ بند کر کے ایمان لا چکے تھے۔ اس مرض میں ہم ہی نہیں بلکہ پورا ملک مبتلا تھا، اور پورا ہندوستان کشمیر کو بخشی صاحب ہی کی عینک سے دیکھتا تھا۔ یہ بات میں نے عذر گناہ کے طور پر نہیں کہی ہے، بلکہ حقیقت یہی ہے۔“

”اچھا میں آپ کی یہ بات ماننے لیتا ہوں“ نوجوان نے کہا ”لیکن بخشی صاحب کے بعد جب موئے مبارک کا اتنا بڑا سانحہ ہوا، جس نے پوری وادی کو ہلا کر رکھ دیا، اور جس میں حکومت ہند کی ہم دریاں بھی ہمارے شامل حال تھیں، اس سلسلے میں بھی کسی ہندوستانی مسلمان کے کان پر جوں تک نہ رہی بلکہ۔“

”موئے مقدس کی گم شدگی کے سلسلے میں مسلمانوں ہی کی نہیں بلکہ پورے ملک کی ہم دریاں کشمیر کے ساتھ تھیں“ میں نے جواب دیا

”تمام اخبارات نے اس سلسلے میں اپنے غم و غصہ کا اظہار کیا، اور پھر اس سانحے کے جلو میں مشرقی پاکستان میں اور پھر مشرقی ہندستان میں عظیم پیمانے پر جو فرقہ وارانہ فسادات ہوئے، ان کے سامنے یہ سانحہ بھی ماند پڑ گیا۔ چناں چہ موئے مقدس کی بازیابی پر مسرت کا جو منظر اہرہ ہونا چاہیے تھا وہ نہ ہو سکا۔“

”شاید آپ کو نہ معلوم ہو“ کشمیری نوجوان نے کہا ”کہ شیخ صاحب کو بھی ہندوستانی مسلمانوں سے اسی قسم کی شکایت ہے۔ ۱۹۵۸ء میں جب عارضی طور پر وہ رہا ہوئے تھے تو اس وقت بھی ہندوستانی مسلمانوں کی ایک کانفرنس ہوئی تھی۔ اس کا ذکر انھوں نے اپنی ایک تقریر میں کیا تھا۔ وہ تقریر میرے پاس محفوظ ہے، اور کل میں آپ کو دوں گا۔ آپ اسے پڑھئے۔“

”یہ باتیں میں نے آپ سے اس لئے کی ہیں“ سلسلہ کلام جاری رکھتے ہوئے نوجوان نے کہا ”کہ میں آپ کی بہت سی باتوں سے متفق ہوں۔ میں بھی آپ، سی کی طرح کشمیری اور ہندوستانی مسلمانوں کو قریب لانا ضروری سمجھتا ہوں۔ مجھے آپ کے اس خیال سے بھی اتفاق ہے کہ جب تک کشمیر کے اور ہندوستان کے باقی حصوں کے مسلمانوں کے مسائل کو تلاش کے پتوں کی طرح پھینٹنا جائے گا، اس وقت تک دونوں کے مسائل حل نہیں ہو سکتے۔“

ہندوستانی مسلمانوں سے شیخ عبداللہ کی شکایت

نوجوان کشمیری دوست نے حسب وعدہ شیخ عبداللہ کی تقریر دوسرے دن



موسے مقدس — کشمیری اجتماعی زندگی کا ایک اہم نشان

لاکر مجھے دی۔ یہ تقریر ۷ مارچ ۱۹۵۸ء کو خانقاہِ معلیٰ (سری نگر) میں کی گئی تھی اس کے آخری حصے میں انھوں نے مسلمان ممبرانِ پارلی منٹ و اسمبلی کی اس کانفرنس پر تبصرہ کیا تھا جو کشمیری کے سلسلے میں ۷ مارچ ۱۹۵۸ء کے تیسرے ہفتے میں لکھنؤ میں ہونے والی تھی۔ اس تقریر کے اقتباسات ذیل میں درج کئے جاتے ہیں۔

”۱۹۵۳ء میں جب مجھے نظر بند کیا گیا، تو ہندوستان کے بعض مسلمانوں نے بیان بازی کی تھی، اور نصیحتوں اور مشوروں سے مجھے نوازا تھا۔ پھر ان ہی مسلمانوں نے حکومت ہند کے سر سے ٹھٹھا کر کہنا شروع کیا تھا کہ کشمیری تو اپنے مستقبل کا فیصلہ کر چکے ہیں۔ اب پھر یہ خبر آئی ہے کہ ہندوستان کی پارلی منٹ اور اسمبلیوں کے اکثر ممبروں کا کنونشن ۲۰/۱۹ مارچ ۱۹۵۸ء کو لکھنؤ میں بلاجا رہا ہے۔ جس میں کشمیر کے مسئلے پر سوچ بچار کیا جائے گا، اور میرے حالیہ بیانات اور تقریریں بھی زیر بحث لائی جائیں گی۔۔۔

”... میں نہایت ادب کے ساتھ... [مسلمان] ممبرانِ پارلی منٹ اور اسمبلی سے گزارش کروں گا کہ ۹ اگست ۱۹۵۳ء کو جو ڈرامہ یہاں ایشیج کیا گیا تھا، اور شیخ عبداللہ کو ایک سازش کے تحت غیر قانونی اور غیر پارلیمانی طریقے سے وزارتِ عظمیٰ سے ہٹا کر اس کے ساتھیوں سمیت بند کر دیا گیا تھا، نیز یہاں کے مسلمانوں کو ہزاروں کی تعداد میں گرفتار کر کے جیلوں میں ڈال دیا گیا تھا۔۔۔ کیا انھوں نے [مسلمان ممبرانِ

پارلی منٹ و اسمبلی نے] اس کے خلاف بھی اپنی آواز بلند کی تھی یا اس کی تحقیقات کئے جانے کا بھی مطالبہ کیا تھا؟ اگر ایسا نہیں کیا گیا، اور یقیناً نہیں کیا گیا، تو پھر آج اس کی ضرورت کیوں محسوس کی جا رہی ہے؟ گزشتہ پانچ برسوں میں یہاں کے مسلمانوں پر وہ کون سے مظالم ہیں، جو نہیں توڑے گئے، لیکن کبھی ان مسلمان ممبرانِ [پارلی منٹ و اسمبلی] نے اس کی زحمت گوارا کی کہ یہاں آکر بہ چشمِ خود حالات کا مشاہدہ کریں اور مظلوم مسلمانوں کی تالیفِ قلب کریں؟ حالاں کہ یہ ان کا فرض تھا، مسلمان ہونے کے رشتے سے بھی، اور اسمبلی پارلی منٹ کے ممبر ہونے کی حیثیت سے بھی کہ وہ کشمیر آتے اور مسلمان جموں و کشمیر کے معاملات میں دل چسپی لیتے، مگر افسوس کہ کسی نے بھی ایسا نہ کیا۔۔۔

”۱۹۵۳ء کے سانحے پر تو کسی نے زبانِ تنک نہ کھولی اور تحقیقات کا مطالبہ نہ کیا۔ شیخ عبداللہ پر امریکا سے ساز باز کرنے کا جب الزام لگایا گیا تھا تو اس وقت بھی وہ خاموش رہے اور انھوں نے اس کے متعلق حکومت ہند سے بالکل دریافت نہ کیا، حالانکہ انھیں علم تھا کہ یہ الزامات سراسر بے بنیاد اور جھوٹے ہیں۔ میں آج بھی اس کا یقین دلاتا ہوں کہ اگر کوئی الزام بھی میرے خلاف سچا ثابت ہو تو میں نہ صرف تمام ہندوستانیوں سے معذرت خواہ ہوں گا، بلکہ جو بھی سزا میرے لئے تجویز کی جائے گی اسے بھگتنے کے لئے تیار ہوں گا۔۔۔

”قصہ زمیں بر سر زمیں ہوا کرتا ہے۔ اگر میرا پارلی منٹ دیکھ لیں تو اس کے لیے لکھنؤ موزوں مقام نہیں، وہ قدرے جرات سے کام لیں اور کشمیر تشریف لائیں، اور سری نگر اگر کشمیری عوام کے سامنے اپنی تجاویز پیش کریں۔ میں انھیں دعوت دیتا ہوں کہ وہ اپنا کن کن دن شن سری نگر میں بلائیں۔ گو ہم غریب اور مفلس ہیں مگر ان کی آؤ بھگت اور جہان داری میں جہاں تک ہو سکے گا کوئی کسر اٹھانہ رکھیں گے، ان سب کو سر آنکھوں پر ہم بٹھائیں گے۔ ان کے کن کن دن شن میں شرکت کر کے ہم اپنا درد دکھان کو سنائیں گے اور اپنا موقف ان کے سامنے رکھیں گے۔ یہاں کے لوگوں کے حالات سننے کے بعد وہ کوئی نظریہ قائم کریں اور ہمیں مشورہ دیں۔ اس طریقے سے ہندوستان کو بھی فائدہ پہنچے گا اور کشمیر کو بھی۔“

شیخ عبد اللہ کی تقریر کے مندرجہ بالا اقتباسات بہت سے حقائق کی غمازی کرتے ہیں ان کے انداز بیان میں طنز کے جو تیر و نشتر پنہاں، ان سے قطع نظر ان کی تجویز آج کے حالات میں بھی سنجیدگی سے غور کئے جانے کا مطالبہ کرتی ہے۔

”کوئی اس طرح کی کانفرنس“ میں نے اپنے کشمیری دوست، آخری ملاقات میں سوال کیا جس میں کشمیری اور ہندوستانی لیڈر شریک ہوں آج بھی مفید ہو سکتی ہے؟

”یقیناً مفید ہو سکتی ہے“ اس نے جواب دیا ”بشرطے کہ کشمیر سے صرف کانگریس یا نیشنل کانفرنس ہی کے نمائندوں کو نہیں بلکہ شیخ عبد اللہ مولوی مسعودی، محی الدین قرہ یا ان کے ساتھیوں کو بھی جو آزاد ہیں، شرکت

کی دعوت دی جائے۔ اگر یہ گروپ شریک نہ ہو سکا تو اس کی حیثیت بھی سابقہ کانفرنسوں سے مختلف نہ ہوگی“

شیخ عبد اللہ بنام صدر ایوب

صدر ایوب نے اپنی خود نوشت میں جو گزشتہ ماہ اگست ۱۹۶۵ء میں شائع ہوئی ہے، شیخ عبد اللہ کی اس پاکستان یا تراز کا بھی ذکر کیا ہے جس کی طرف پیش نظر کتاب میں بھی ضمتاً اشارہ کیا گیا ہے۔ صدر ایوب نے شیخ عبد اللہ اور جو ابہر لال نہرو کی طرف بعض ایسی باتیں منسوب کی ہیں، جو حقیقت سے دور ہیں، اور جن سے غلط فہمی پھیلنے اور جو ابہر لال نہرو کی نسبت بدگمانی پیدا ہونے کا بھی احتمال ہے۔ اسی کے پیش نظر شیخ عبد اللہ نے یکم ستمبر ۱۹۶۶ء کو ایک خط صدر ایوب کو لکھا۔ اتر ستمبر کو انھوں نے حکومت ہند سے اس خط کی اشاعت کی خواہش کی۔ چند روز کے بعد اپنی خواہش کی یاد دہانی کرتے ہوئے انھوں نے حکومت کو توجہ دلائی کہ۔

”صدر ایوب نے جو تاثرات قلمبند کیے ہیں وہ میرے ہی ساتھ نہیں، بلکہ مرحوم شہر نہرو کے ساتھ بھی نا انصافی کرتے ہیں، اور یہ عام احساس ہے۔ کہ اب مجھے اس تقدیر کا صحیح رخ پیش کرنا چاہئے۔“

شیخ عبد اللہ کا یہ خط ۱۴ ستمبر کو شائع کر دیا گیا۔ اس کا ترجمہ یہ ہے!

Friends Not Masters

۱۵ ستمبر ۱۹۶۶ء

مائی ڈیر خان صاحب سلام علیکم

آپ نے اپنی کتاب ”غریب نوٹ فاٹرس“ میں کن فڈریشن کے متعلق اپنے خیالات کا اظہار کرتے ہوئے یہ بھی لکھا ہے کہ۔

”۱۹۶۴ء میں شیخ عبد اللہ اور مرزا افضل بیگ جب پاکستان آئے تو ہندوستان، پاکستان اور کشمیر کے کن فڈریشن کی تجویز وہ بھی اپنے ساتھ لائے۔ میں نے ان سے صفائی سے کہا کہ اس تجویز سے میں کوئی دل چسپی نہیں ہو سکتی۔ یہ عجیب بات ہے، عین اس وقت جب کہ ہم کشمیر کی نجات دلانے کی کوشش کر رہے تھے، ان حضرات کو ایک ایسی تجویز کی پیروی پر مجبور کیا گیا تھا جو اگر بروے کار لائی جاتی تو ہماری غلامی کا بھی باعث بن جاتی۔ یہ تو کلی ہوئی بات ہے کہ جو کچھ پڑت نہرو نے ان کو سکھایا تھا، وہی انھوں نے ہمارے سامنے دہرا دیا۔ میں انھیں الزام بھی نہیں دے سکتا، کیونکہ یہ تو بالکل واضح ہے کہ حالات سے مجبور ہو کر انھوں نے یہ تجویز پیش کی تھی۔ انھوں نے اپنی گفتگو سے یہ بات بہر کیف مجھے پرواضح کر دی کہ ان کا مستقبل پاکستان ہی سے وابستہ ہے۔“

آپ کے مندرجہ بالا بیان میں چونکہ مجھے کچھ تناقص نظر آ رہا ہے، اس لئے میں آپ سے درخواست کروں گا کہ میری اس گفتگو کو آپ اپنے ذہن میں تازہ کریں جو مرزا افضل بیگ کی معیت میں آپ سے میں نے کی تھی۔

کشمیر کے قضیے کی کوئی بندھی ٹکی تجویز ہم اپنے ساتھ نہیں لے گئے تھے۔ اور ایمان کی بات یہ ہے کہ پینڈت نہرو نے کوئی بھی مخصوص تجویز آپ کے سامنے پیش کرنے کے لئے ہمیں مجبور نہیں کیا تھا۔ یہ غلط ہے، ہم اس طرح کے لوگ نہیں ہیں۔

میرے پاکستان جانے اور آپ سے ملاقات کرنے کا واحد مقصد یہ تھا کہ آپ کو

ہندستان کے وزیر اعظم کے ساتھ اعلیٰ سطح کی ملاقات کے لئے آمادہ کروں، تاکہ کانفرنس کی میز کے گرد بیٹھ کر ایک ایسا حل ڈھونڈھا جاسکے جو سب متعلقہ لوگوں کے لئے قابل قبول ہو۔ اس سوال کے جواب میں کہ میرے ذہن میں بھی کوئی خاص حل ہے، میں نے واضح الفاظ میں کہا تھا کہ اقوام متحدہ کے پیدا کردہ اس حل کے علاوہ اور کوئی میرے ذہن میں نہیں ہے۔ جسے ہندوستان اور پاکستان نے بھی قبول کر لیا تھا میں نے ان متعدد حلوں کا بھی بڑبڑیل تذکرہ کر لیا تھا جو اکثر احباب اور بعض دوست ملکوں نے وقتاً فوقتاً پیش کئے تھے۔ یہی ضمن میں ہندستان پاکستان اور کشمیر کے کنفرنسز میں بھی میں نے نام لیا تھا، کیونکہ ان حلوں کے ساتھ یہ ایک حل بھی پیش کیا گیا تھا۔ یہ سچ ہے کہ آپ نے اس کی شدت سے مذمت کی تھی آپ کا خیال تھا کہ پاکستان ہی میں نہیں بلکہ ہندستان میں بھی اس سے انتشار پسند طاقتوں کی ہمت افزائی ہوگی۔ میرا مشورہ یہ تھا کہ کسی تجویز کو بھی آپ حلاج از بحث قرار نہ دیں بلکہ کانفرنس کی میز کے گرد بیٹھ کر دوستانہ ماحول میں ہر تجویز کے حسن و قبح پر بات چیت کر کے یہ ثابت کریں کہ فلاں تجویز سے وہ امن و امان نہ حاصل ہو سکے گی جو جابینہ کامشترکہ منظر ہے۔ میرا سارا زور اس پہلو پر تھا کہ طرفین اپنی بے لوج روش کو ترک کر کے دوسروں کا نقطہ نظر، بلاطن و گمان، سننے پر آمادہ ہوں۔

اس (کشمیر کے) قضیے میں بدتمتی سے ہندستان و پاکستان دونوں بے طرح الجھ گئے ہیں۔ اس لئے صرف کانفرنس ہی میں اس کا کوئی ایسا حل ڈھونڈھا جاسکتا ہے، جسے طرفین اپنے اپنے عوام کے سامنے یہ کہہ کر پیش کر سکیں کہ موجودہ حالات میں یہی ایک عملی، باعزت اور نہضت منہا حل ہے، اور کانفرنس سے اٹھنے کے بعد کسی ذوق کو بھی شکست خوردگی کا احساس نہ ہو۔

دہلی تشریف لائے اور پینڈت نہرو سے ملنے کے لئے آپ، از ماہ و عنایت آمادہ بھی ہو گئے تھے، لیکن ہماری بڑبڑیلی سے ان کی [پینڈت نہرو کی] ناوقت اور اندوہناک موت نے یہ موقع ہم سے چھین لیا۔

آپ کا مخلص شیخ محمد عبداللہ

کتابیات

Campbell-Jhonson : *Mission With Mountbatten*

Keesing's *Contemporary Archives* : 1953

Margret Brouke-white : *Halfway to Freedom*

Mahajan : *Accession of Kashmir to India*

The Last Phase—

پیارے لال

Delhi Diary—

India Wins Freedom—

مولانا ابوالکلام آزاد

Sadiq-Abdullah Correspondence

Report on Kashmir—

Sisir Gupta : *Kashmir—A Study of Indo-Pakistan Relations*

اخبارات

آئینہ (ہفتہ وار) سری نگر

سچ // جموں

مجاز // سری نگر

شیشمین (روزنامہ) دہلی

مُصَنِّف کی دوسری کتابیں

۱۲/- ہندوستانی اخبار نویسی کمپنی کے عہد میں

۷/- گل کرسٹ اور اُس کا عہد

۹/- صوبہ شمالی و مغربی کے اخبارات و مطبوعات

15/- Origins of Modern Hindustani Literature

۲۰/- اٹھارہ سو ستاون — اخبارات و دستاویزیں

۱/- خان بابا (خان عبدالغفار خاں)

زیر طبع

بادوں کے سائے

گلشنِ نو بہار (مہاراجا سندھیا کا سفرنامہ)

زیر تالیف

نبیا کشمیر — تین رُخ

DR. SPRENGER — THE ORIENTALIST

مکتبہ شاہراہ اردو بازار — دہلی

کتابیات

Campbell-Johnson : *Mission With Mountbatten*

Keesing's *Contemporary Archives* : 1953

Margret Brouke-white : *Halfway to Freedom*

Mahajan : *Accession of Kashmir to India*

The Last Phase — پیارے لال

Delhi Diary —

India Wins Freedom — مولانا ابوالکلام آزاد

Sadiq-Abdullah Correspondence

Report on Kashmir —

Sisir Gupta : *Kashmir — A Study of Indo-Pakistan Relations*

اخبارات

آئینہ (ہفتہ وار) سری نگر

سچ = جموں

مجاز = سری نگر

۱۔ شیشمین (روزنامہ) دہلی